







ఆ మె రి కా  
అ ధ్య క్షు ల క థ లు

మాడ్, మిస్టా పీటర్ షామ్

అ సు వా దం :  
ఊ ట్ల కొం డ య్య

దేశి కవి తా మం డ లి  
విజ య వా డ-2



---

Story of the PRESIDENTS of the United States of America  
Written by Maud and Miskapetersham. Translated into Telugu  
by V. Kodayya. and Published by Desi Kavita (Mandal)  
with the Kind Permission of Macmillan Company, New York.




దేశీ ప్రచురణ  
ప్రథమముద్రణ  
నవంబరు 1957  
దేశీ ప్రెస్, Bza.  
వెలి:రూపాయిన్నర

---

సంపాదకులు :


బొం ద లి పా టి శ కు థ్త లా దే వి  
శి వ రా-మ కృష్ణ



## విషయసూచిక

మొదటి అధ్యక్షుడు:	జార్జి వాషింగ్టన్	5
రెండవ	జాన్ ఏడమ్స్	13
మూడవ	థామస్ జఫర్సన్	18
నాలుగవ	జేమ్స్ మేడిసన్	24
అయిదవ	జేమ్స్ మన్రో	28
ఆరవ	జాన్ క్విన్సీ ఏడమ్స్	32
ఏడవ	ఆండ్రూ జాక్సన్	37
ఎనిమిదవ	మార్టన్ వాన్ బూరెన్	43
తొమ్మిదవ	విలియం హెన్రీ హేరిసన్	47
పదవ	జాన్ టైలర్	49
పదకొండవ	జేమ్స్ కె. పోక్	53
పన్నెండవ	జెకరీ టైలర్	57
పదమూడవ	మిల్లర్డ్ ఫిల్మోర్	61
పదునాలుగవ	ఫ్రాంక్లిన్ పియర్స్	64

పదిహేనవ అధ్యాయము:	జేమ్సు బుఖనన్	67
పదహారవ "	అబ్రహం లింకన్	71
పదిహేడవ "	ఆండ్రూ జాన్సన్	80
పదైవిమిదవ "	యులిసెస్ యన్. గ్రాంట్	84
పంఞొమ్మిదవ "	రూథర్ ఫర్డు హేస్	89
ఇరవయ్యవ "	జేమ్సు గార్ ఫీల్డ్	93
ఇరవై ఒకటవ "	చెప్టర్ ఆర్డర్	95
ఇరవై రెండవ "	గ్రోవర్ క్లీవ్ లాండ్	98
ఇరవై మూడవ "	బెంజమిన్ హారిసన్	102
ఇరవై నాలుగవ "	గ్రోవర్ క్లీవ్ లాండ్	105
ఇరవై అయిదవ "	విలియం మిక్సిన్	107
ఇరవై ఆరవ "	ఫియోడోర్ రూజ్ వెల్ట్	111
ఇరవై ఏడవ "	విలియం హెచ్. టాప్	117
ఇరవై ఎనిమిదవ "	ఉడ్రో విల్సన్	121
ఇరవై తొమ్మిదవ "	వారెన్ హార్డింజ్	126
ముప్పయవ "	కాల్వీన్ కూలిడ్జి	129
ముప్పయి ఒకటవ "	హెర్ బెర్ట్ హూవరు	134
ముప్పయి రెండవ "	ప్రాంక్లిన్ డి. రూజు వెల్ట్	139
ముప్పయి మూడవ "	హారీ ఎస్. ట్రూమన్	146
ముప్పయి నాలుగవ "	డ్యిట్ డి. ఐసన్ హోవర్	151



## జార్జి వాషింగ్టన్

అమెరికాదేశ జనకుడు

22 ఫిబ్రవరి 1732

14 మార్చి 1797

ఫెడరలిస్టు

ప్రధానాధ్యక్షుడు 1789 - 1797

ఫిరంగులు ఘోషిస్తున్నాయి; గంటలు మ్రోగుతున్నాయి; చుట్టుప్రక్కల ఇండ్లకప్పుల మీద, ఆ ఇసుకుపీఠిలో కూర్చున్న జనం దిక్కులు పిక్కటిల్లేట్లు హర్షధ్వనాలు చేశారు : 'యునైటెడ్ స్టేట్స్ అధ్యక్షుడు జార్జి వాషింగ్టన్ చిరింజీవి యగుగాక!'

ఇది జరిగింది 1789 లో. స్వాయంప్రకటనలోని ఫెడరలు హోలుముందు జనం గుంపులు చేరాడు. హర్షధ్వనాలు చేసే ఆ జనం పైగా మేడ వసారాపై చుహత్వపూర్ణుడైన ఒక ఆజానుబాహువు నిలచి పున్నాడు; ఆయన, నిండు గోధుమ వర్ణపునూటు, మోకాళ్ళకిందుగా చల్లదము, రెల్లని మేజోశ్శు, వెండికొక్కిలు గల బూట్లు ధరించాడు. తెల్లని పొడివల్లన

అయినట్లు చిన్న సంచిలో వెనుకకు కట్టివున్నది; అది అనాటి శిష్టాచారం. ప్రజల హర్షధ్వనాలను స్వీకరిస్తూ ప్రత్యభివాదనం చేస్తున్నప్పుడు సహజ దయాపూర్ణమైన ఆయన ముఖంపై గాంధీర్యం అలముకొన్నది.

అమెరికా సంయుక్తరాష్ట్రాల మొదటి అధ్యక్షుడుగా లభ్యదే జార్జివాషింగ్టన్ ప్రమాణ స్వీకారం చేశాడు.

స్వతంత్ర సమరంలో విజయం సాధించిన పదమూడు వలసరాజ్యాలు కలిసి ఒక క్రొత్తదేశం నిర్మాణమైంది. ఈ క్రొత్తదేశానికి మార్గదర్శకుడుగా, నేతగా జార్జివాషింగ్టన్ ఏకగ్రీవంగా ఎన్నికయినాడు.

వర్జీనియా రాష్ట్రంలో, వెష్ట్మోర్లాండ్ మండలంలో, ఉట్టమైన అరణ్యాలమధ్య, అడవులలాటి బంజరునేలల నడుమ ఒక వ్యవసాయ క్షేత్రంలో జార్జి వాషింగ్టన్ జన్మించాడు. పసితనంలోనే గుర్రపుస్వారి, వేట నేర్చుకొన్నాడు. పొడవుగా నితారుగా ఆంబువలె పెరిగాడు. పుస్తకాలమీద, చదువుమీద శ్రద్ధపట్టలేదు. పదకొండేండ్ల ప్రాయంలోనే తండ్రి పరమ పదించాడు. కాని, తల్లి దృఢశిక్షణక్రింద స్వతంత్రత, నిర్భీతి అలవరచుకొన్నాడు.

పదహారేండ్లప్రాయానికి సమర్థుడైన సర్వేయ రై నాడు. ఆ పిమ్మట మూడెంట్లపాటు ఒకచేత తుపాకి, మరొకచేత కాంపాస్ పట్టుకొని బ్లూ రిట్జ్ పర్వతాల కిటు అటు వున్న అటవీప్రాంతాన్ని సర్వే చేస్తూ గడిపాడు. కష్టాలను, అపదలను భరించడం అలవరచుకొన్నాడు.

ఓహియో లోయలో ప్రమాదభరితమైన పనిని నిర్వహించ  
టానికి ఈ బాలనర్వేయరును వర్జీనియా గవర్నరు ఎన్ను  
కొన్నాడు. ఎన్నుకొని, దారి దొంగలు లేని అడవులగుండా  
వెయ్యిమైళ్ళ ప్రయాణంమీద పంపించాడు.

నిట్టనిలువు పర్వతాలు, మంచునీళ్ళతో వెల్లువలై పారే  
నదులు వాషింగ్టన్ చాటాడు; మాయలమారి రెడ్ ఇండియను  
లను ఎదుర్కొన్నాడు; తుదకు, పనిముగించుకొని తిరిగి వచ్చాడు.

వర్జీనియా సైన్యంలో జార్జి వాషింగ్టన్ కలోనెల్  
ఐనాడు. ఆరు అడుగులకు

పైగా ఎత్తున్నాడు; గొప్ప  
రాతు; తుపాకి విద్యలో  
నేర్పరి. సరిహద్దుప్రాంతం  
లో ఇండియన్లు, ఫ్రెంచి  
వాళ్ళు అమెరికా వలస  
వారిపై దాడిచేస్తున్న రోజు  
లవి. ఇంగ్లీషు జనరలు  
బ్రాడ్వాక్కు అంగరక్షకుడుగా  
అతడా సరిహద్దుకు వెళ్ళా  
డు. ఇండియనుల యుద్ధ  
తంత్రము వాషింగ్టన్ కు  
తెలుసును. తన సైనికు  
లను సన్నిహితంగా మోహ  
రించి వుంచాలని బ్రాడ్వాక్



పట్టు పట్టాడు. బ్రిటిష్ సోల్దార్లు ధరించిన మెరిసే ఎర్ర కోట్లు, చాటుమాటుల పున్న ఇండియనులకు సులభ లభ్యమైనవి. జనరల్ బ్రాడ్లాక్ చంపబడ్డాడు. వాషింగ్టన్ వేసు కొన్న కోటుకు తుపాకిగుండ్ల తూట్లుపడినవి. అత డెక్కిన గుర్రాలు ఒకటి తర్వాత ఒకటి - రెండు తుపాకిదెబ్బలుతిని నేల కూలినవి. కాని అతనికి దెబ్బ తగులలేదు. బ్రాడ్లాక్ సైన్యంలో మిగిలిన సైన్యాన్ని పూర్తి నాశనం కాకుండా కాపాడాడు.

వాషింగ్టన్ సాహసం, సమయస్ఫూర్తి అన్నిరాష్ట్రాలలో తెలిసింది. అతని నాయకత్వం ఆరంభమైంది.

వలసప్రజలు ఇంగ్లాండు పాలనపై తిరుగుబాటు చేశారు. స్వపరిపాలనహక్కు కావలె నన్నారు.

రైతులు సైనికులైనారు; స్వాతంత్ర్యంకోసం యుద్ధం చెయ్యటానికి సన్నద్ధమైనారు. వాషింగ్టన్ ను తమ సర్వసైన్యాధ్యక్షుడుగా ఎన్నుకొన్నారు.

మెసాచుసెట్స్ లోని కేంబ్రిడ్జియందలి మైదానంలో ఒక ఎల్మ్ చెట్టుక్రింద జనరల్ వాషింగ్టన్ ఖడ్గముదూసి, సర్వ సైన్యాధికారము స్వీకరించాడు.

శాంతిపురుషుడు, నిగ్రహనంపన్నుడైన ఈ జనరలు అవసరమైనప్పుడు తీవ్రోద్రేకము చూపగలడుకూడ; దృఢనంకల్పము, ధైర్యము, విశ్వాసము ఆయన సొత్తు. సుదీర్ఘము, అంధకారబంధురమైన అమెరికా విప్లవముగుండా తన సైన్యా



అను అంతిమవిజయానికి నడిపాడు. వలసరాజ్యాలు విముక్తి పొంది ఒక స్వతంత్రజాతిగా తలయెత్తినవి. తన సేనల కివ్వబడిన వేతనం తీసుకోకుండానే, ఆ సర్వ సైన్యాధ్యక్షుడు తన క్రింది ఆఫీసరులకు, సైనికులకు వీడ్కోలు చెప్పి, ప్రియతమమైన తన స్థావరానికి - వర్జీనియాలోని తన షోటలలోనికి తిరిగి వచ్చాడు.


తోటల యజమానిగా మాంట్ వెర్నన్ లోనే వాషింగ్టన్ శేషజీవితం గడపాలనుకొన్నాడు. కాని ఈ సూతన జాతికి, తనలోని శక్తివంతుల, విజ్ఞానధనుల అవసరం కలిగింది; మరల ఆయన ప్రజారంగంలోనికి పిలువబడ్డాడు. ఫిలడల్ఫియాలో జరిగిన రాజ్యాంగ మహాసభ కాయన అధ్యక్షత వహించాడు. అక్కడే సూతన రాజ్యాంగం రూపొందింది. అటుపిమ్మట



రాజ్యాంగం ఆమోదం పొందిన తర్వాత, సంయుక్తరాష్ట్రాల ప్రజలు ప్రథమాద్యక్షుడుగా - తా మంతా ప్రేమించి, విశ్వసించే ఆ వ్యక్తిని - ఎన్నుకొన్నారు. ఈ నూతన ప్రజాస్వామిక దేశంలో అద్యక్షుని “హీజ్ ఎక్సలెన్సీ,” లేక “హీజ్ హైనెస్” అని సంబోధించరాదనీ, “మిస్టర్ ప్రెసిడెంట్” అని మాత్రం సంబోధించాలని నిర్ణయం జరిగింది.

వాషింగ్టన్ సమర్థుడైన నాయకుడుగా మరొకసారి రుజువుపరచుకొన్నాడు. ప్రభుత్వ నూతన శాసనాలను అమలు పరచాడు; దేశాన్ని ఎదుర్కొంటున్న అనేక సమస్యలను పరిష్కరించాడు. ఒక్కొక్కసారి నాలుగేండ్ల చొప్పున రెండు సార్లు అద్యక్షుడుగా వున్నాడు. మూడవసారి అద్యక్షుడుగా వుండడానికి నిరాకరించాడు; మౌంట్ వెర్నన్ లో విశ్రాంతి తీసికొన్నాడు.

ఇరవై ఒక సంవత్సరం వయసులో, జార్జి వాషింగ్టన్ కు, మారుటిసోదరునినుండి, పోటోమాక్ నది కెదురుగావున్న సుందరమైన మౌంట్ వెర్నన్ వారసత్వం వచ్చింది. తన భార్య మార్తా కుస్తీనను, ఇద్దరు పిల్లలను ఇక్కడతెచ్చి వుంచాడు. ఈ ఎట్టేటు ఒక చిన్న గ్రామంవలె వుండేది. దానిలో పొలాలు, వ్యవసాయక్షేత్రాలు, ఒక ధాన్యం మర, మాంసాదులు నిల్వచేసే ఒక గృహం, కమ్మరి దుకాణం, నూలు వడకటానికి - బట్టలు నేయటానికి ఒక చిన్న ఇల్లు వుండేవి; బానిసల నివాసాలు,



బండిగుర్రాలకు స్వారిగుర్రాలకు శాలలు; ఒక వంద ఆవులు  
వుండడానికి చావడులు వున్నాయి. వైభవోపేతమైన ఈ  
గృహంలో జార్జి, మార్తా వాషింగ్టన్లు, అతిథులుగా పచ్చే  
అసంఖ్యాకులైన తమ స్నేహితులకు ఎల్లవేళల స్వాగత  
మిస్తుండేవారు.

తోటల పెంపకంలో ప్రతి చిన్న విషయంలో వాషింగ్  
టన్ శ్రద్ధ తీసికొనేవాడు. ప్రతి ఉదయం, రొట్టె, తేనె, తేనీరు  
లతో భోజనంచేసినపిమ్మట, ఆ ఎస్టేటు యజమాని పొలా  
లలోనికి గుర్రముపైవెళ్ళి, పనివారికి ఎలా చేయాలో చెప్తా.  
ముందు తగిన పను లాలోచిస్తూ వుండేవాడు. ఆయన  
శ్రద్ధాసక్తుల వల్ల ఆ ఎస్టేటులో కావలసిన వన్నీ పండు  
తుండేవి.

అధ్యక్షపదవిని వదలిన పిమ్మట జార్జి వాషింగ్టన్ రెండేండ్లకు కొంచెముపైగా జీవించాడు. వీలునామాలో, తన బానసలకు స్వేచ్ఛ ప్రసాదించాడు. ఈ ప్రథమ మహాధ్యక్షుడు యావత్తు దేశప్రజల ప్రేమను చూరగొన్నాడు. మున్ముందు ప్రపంచంలోని ప్రజల దేశాలలో ఒకటిగా రూపొందనున్న ఈ దేశానికి ఆయన జనకుడైనాడు.

# జాన్ ఏ డ మ్మ

## ‘శాశ్వత స్వతంత్రం’

ఆక్టోబరు 30, 1735

జులై 4, 1826

పెడరలిష్టు

రెండవ అభ్యుత్థానము 1740 - 1801

జార్జి వాషింగ్టన్ పరిపాలన కాలంలో రాజధాని నిర్మాణం కోరకు పోటామాక్ నదిపట్టున ఒక స్థలం నిర్ణయించబడింది. ఈ నూతన వాషింగ్టన్ నగరనిర్మాణం జరుగుతుండగా ఫిలడెల్ఫియా తాత్కాలిక రాధానిగా వుండేది.

ఫిలడెల్ఫియా యందలి ‘ఇండిపెండెన్సు’ హాలులో న్యూ ఇంగ్లాండ్ దేశభక్తులు జాన్ ఏడమ్సు రెండవ అధ్యక్షుడుగా ప్రమాణం స్వీకరించాడు. పట్టతలతో, పొట్టిగా, బొద్దుగావున్న జాన్ ఏడమ్సు ముత్యపువన్నె సూటు, పట్టుమేతోళ్ళు, వెండి



కొంకీలుగల బూట్లు, వేసుకొన్నాడు. అతడు గర్వి, ముక్కుపిః  
 వీని అన్నిటినిమించిన దేశభక్తిగలవాడు. వాషింగ్టన్ క్రింద  
 ఉపాధ్యక్షుడుగా ఎన్నిమిదేండ్లు పనిచేశాడు. సమర్థుడు; న్యాయ  
 వర్తనుడు.

మస్సా ఖాసెట్స్ లో బోస్టన్ సమీపంలో ఉన్న  
 బ్రెయిన్ ట్రీ అనే చిన్న పట్టణం జాన్ ఏడమ్సు జన్మస్థలము.  
 తన తండ్రి వ్యవసాయ క్షేత్రంలో పాలు పితుకుతూ, వేసవిలో  
 ధాన్యం నూరుస్తూ, శీతాకాలంలో చట్టపుమంచు తొలగద్రోస్తూ  
 తోడ్పడుతూండేవాడు. తన ఇంటి సమీపంలోని స్నేహపాత్రు  
 లైన ఇండియనుల కుటీరాలలో కలసి మెలసి తిరుగుతూండే  
 వాడు. పదిహేనవయేట హార్వర్డు కాలేజీలో చేరాడు. పట్టభద్రు  
 డైన పిమ్మట కర్రలతో కట్టిన ఒక పాఠశాలలో ఉపాధ్యాయు  
 డుగా చేరాడు. అటుపిమ్మట బోస్టనులో న్యాయవాద వృత్తి  
 సాగించాడు.

అమెరికా వలసప్రజలకు ఇంగ్లీషు మనస్తత్వంగల  
 టోరీలకు మధ్య తీవ్ర వైమనస్యం పెరుగుతున్నది. దేశభక్తి  
 పూర్ణుడైన జాన్ ఏడమ్సు వలసరాజ్యాలు సంపూర్ణంగా  
 స్వతంత్రం కావాలని నమ్మాడు. స్వాతంత్ర్య ప్రకటన  
 తయారు చేయటానికి ఎన్నుకొనబడిన ఐదుగురిలో ఆయన  
 ఒకరు. తమ మాతృదేశానికి వ్యతిరేకంగా ఇలాటి సాహసచర్య  
 తీసికోవటానికి చాలామంది వెనుకాడారు. కాని, ఏడమ్సు  
 జంకలేదు. ధైర్యంతో, ఉద్రేకంతో కూడిన ఉపాన్యాసాలతో,




స్వాతంత్ర్యప్రకటనను ఆమోదించవలసిందిగా కాంగ్రెసులో  
వాదించాడు.

మహాశక్తివంతమైన అతని మాటలు బాగా పనిచేసినవి;  
1776 జూలై 4 వ తేదీన స్వాతంత్ర్య ప్రకటన లాంఛన  
ప్రాయంగా ఆమోదించబడింది. అమెరికా చరిత్రలోని అతి  
ప్రధానమైన తేదీలలో ఇది ఒకటి.

స్వాతంత్ర్యయుద్ధకాలంలో జాన్ ఏడమ్సు ఫ్రాన్సుకు  
అమెరికా ప్రతినిధిగా పంపబడ్డాడు. యుద్ధానంతరం ఇంగ్లాండుకు  
అమెరికా ప్రథమ మంత్రిగా కష్టసాధ్యమైన పదవిలో నియ  
మించబడ్డాడు. అమెరికా వలసలకు పూర్వ పరిపాలకు డైన  
“హీజ్ మెజిస్ట్రి” మూడవజ్జార్జికి పరిచయం చేయబడినాడు.

ప్రజ్ఞాపంతురాలైన అతని ఛాత్య ఎబ్లిగైల్. అతనికూతురుకూడ రాజదర్బారుకు పరిచయం చేయబడినారు. ఎబ్లిగైల్ తన అందాల శిరోజాలంకరణకు 'రిగ్లింగ్' అని పేరు పెట్టింది; రిగ్లింగ్ శిరోజాలంకరణలో, అటు ఇటు ఊగే రెండు తెల్లని తురాయి లమర్చిన పట్టు బోపీ పెట్టుకుని, లేను, రిబ్బన్లు కుట్టిన గౌను ధరించి ఆమె దర్బారుకు వెళ్ళింది. ఎబ్లిగైల్ న్యూ ఇంగ్లాండులో పుట్టి పెరిగింది. కాని, దర్బారు ఆమె కన్నులను మిరుమిట్లు గొలువలేదు. అది ఆమెకు రసహీనంగా, అనా కర్షకంగా తోచింది.

జాన్ ఏడమ్సు అధ్యక్షుడుగావున్న కాలంలోనే ప్రభుత్వ కార్యాలయం వాషింగ్టన్ నందలి నూతన భవనానికి తరలింది. అధ్యక్షభవనంలో ఓం ప్రధమంగా నివసించినవారు ఆయన, ఆయన భార్య. ఆ కాలంలో ఆ నగరం చుట్టూ చిత్తడినేలలు, అడవులు వుండేవి. పీఠులు చదునుగా వుండేవికావు; ప్రభుత్వ భవనాలు అసంపూర్తిగానే వున్నాయి. అధ్యక్ష భవనం బోసిగా బావురుమంటూ వుండేది, చెట్లు చేదులు లేవు; ప్రాకారంలేదు; పెరడులేదు. “ఒక్కసామానుకూడా లేని విశాలమైన కొలుపు గదిలో బట్టలు వ్రేలాడగట్టి ఆరబెట్టాను” అని ఎబ్లిగైల్ ఆడమ్సు తన ఇంటికి వ్రాసింది. జాన్ ఏడమ్సు ఆ అధ్యక్ష భవనాన్ని ఈ విధంగా ఆశీర్వదించాడు; “సత్యసంధులు, వివేక పంతులు తప్ప అన్యలు ఈ ఇంటిపట్టున పరిపాలింపకుందురు గాక!”



జాన్ ఏడమ్సు పరిపాలన ప్రజావరణ పొందలేదు. ఈ నాలుగేండ్లలోను ప్రభుత్వంలో అభిప్రాయభేదాలు క్రమంగా హెచ్చినవి. ఆ అధ్యక్షుడు తిరిగి ఎన్నుకొనబడలేదు. ఆయనకు ఆశాభంగం కలిగింది; భ్రాంతి తొలగిపోయింది. తన తర్వాతి అధ్యక్షుని ప్రమాణ స్వీకారోత్సవానికి హాజరు కాలేదు. ఆ రోజు తెల్లవారుఝామునే అధ్యక్షభవనం వదిలి, బండియెక్కి న్యూ ఇంగ్లాండ్ ఇంటికి వెళ్ళిపోయాడు.

మరణానికి ఒక ఏడు ముందు, జాన్ ఏడమ్సు తన కొడుకైన జాన్ క్విన్సీ ఏడమ్సును చూచాడు. ఈయనకూడా సంయుక్తరాష్ట్రాల అధ్యక్షుడుగా ఎన్నుకొనబడినాడు. తన సహాయంతో ప్రకటించబడిన తొలి స్వాతంత్ర్యదినపు పదిహేనవ వార్షికోత్సవరోజున, 4 జూలై 1826 న జాన్ ఏడమ్సు మరణించాడు. తొంభై ఏండ్ల ఆ వృద్ధ దేశభక్తుణ్ణి రానున్న జూలై నాలుగవ తేదీ విందురు శుభవాచక మివ్వవలసిందిగా అడుగగా ఆయన ఇచ్చిన జవాబు “శాశ్వత స్వతంత్రం.” \*



# థామస్ జఫర్సన్

## స్వాతంత్ర్య ప్రకటన రచయిత

ఏప్రిల్ 18, 1743

జులై 4, 1826

రివల్యూషన్

మూడవ అధ్యక్షుడు 1801 - 1809

జాన్ ఏడమ్స్ తర్వాత అధ్యక్షుడుగా ఎన్నుకొనబడినవ్యక్తి ఒక నూతన ప్రజాస్వామిక భావాన్ని ప్రభుత్వంలోనికి తీసుకువచ్చాడు. రాజుల పరిపాలనను పోలిన నాటి సన్నిటిని పోనాడి, ఎక్కువ అధికారాలు ప్రజల హస్తగతంచెయ్యా లని విశ్వసించే ఒక నూతన రాజకీయపథాని కాయన నాయకుడు. ఆ కాలంలో ఆయన పార్టీ రిపబ్లికన్ పార్టీ అని పిలువబడుతుండేది; దరిమిలా ఆ పార్టీయే డెమోక్రాటిక్ పార్టీ అని పిలువబడింది.

పొడవాటి, సన్నని మిష్టర్ జఫర్సన్ కొంచెము నెరసిన ఎరుపురంగు జుట్టుతో, సాధారణ వలసప్రజల దుస్తులతో, మూడవ అధ్యక్షుడుగా ప్రమాణస్వీకారం చెయ్యడానికి విడిది ఇంటినుండి, బురద వీధులగుండా నడచి అధ్యక్షభవనానికి వచ్చాడు. ఆయన కోరినట్లే, పదవీస్వీకారం ఎట్టి ఆడంబరం, ఆచారాలు లేకుండానే జరిగింది.

థామస్ జఫర్సన్ అధ్యక్ష ఆచారాలను చాలామార్చాడు. ఆయన వెనుకటి అధ్యక్షులు ఆరుగురాలబండిలో వెళ్ళేవాళ్ళు;

కాని జఫర్ సన్ గుర్రం మీద వెళ్ళేవాడు. రాదలచుకొన్న అందరికీ అధ్యక్షగృహం తెరచివుండేది. అతిథులు కూర్చో వటంలో ముందుపెనకల భేదం లేకుండా వుండిటంకోసం గుండ్రని భోజనాలబల్ల అమర్చబడింది.

వర్జీనియాలో, ఆల్బేమాన్లే మండలంలోని షాడ్ వేవ్ లో థామస్ జఫర్ సన్ పుట్టాడు. దృఢకాయుడు, సాహసుడు ఐన అతని తండ్రి అక్కడ అడవి నరికి తోటలు వేశాడు. ఇండి యనులు, కొద్దిమంది వలసవాటూ వారికి ఇరుగుపొరుగు. మచ్చల ముఖము, ఎర్రజుట్టుగల ఆ పిల్లవానికి అడవులలో,



పొలాలలో గుర్రంపై స్వారిచేయటం సరదా. కాని, అతనికిన్నిటికంటే ప్రీతిపాత్రమైన సావరం, సమీపంలోవున్న ఒక చిన్నకొండ; పెద్దయిన తర్వాత ఆ కొండపై ఇల్లుకట్టుకోవాలని నిశ్చయించుకొన్నాడు.

తండ్రిద్వారా పుస్తకాలమీద, సంగీతం మీద ప్రీతి అలవరచుకొన్నాడు. విలియమ్సు బర్గునందలి విలియం

అండ్ మేరీకాలేజీకి పంపబడ్డారు. ఇక్కడ కళ, సాహిత్యం, వేదాంత, భౌతిక శాస్త్రాలలో అతని ఆసక్తి పెరిగింది. ఇరవై నాలుగవయేటికి విజయపరంతంగా న్యాయవాదవృత్తి సాగించాడు.

జఫర్ సన్ బహుముఖ ప్రజ్ఞగల మేధావి. ముందు, విద్వాంసుడైనాడు; విమృత రాజనీతిజ్ఞుడైనాడు.

అతడు వాస్తుశాస్త్రజ్ఞుడు, స్రష్ట, విశాల ఉద్యానవన నిర్మాత, కృషివలుడు. అధ్యక్షుడుగా పున్నప్పడుకూడ తోటపని ముట్టు, డ్రాయింగ్ టేబిలు దగ్గర వుంచుకునేవాడు.

సర్వకాలాల రాజకీయ మహానాయకులలో థామస్ జఫర్ సన్ ఒకడైనాడు. మానవులందరకు సమాన హక్కులుండవలె నని ఆయన నమ్మిక. పత్రికా, వృత్తి, మత స్వాతంత్ర్యములయందు విశ్వాసం కలవాడు. సభలలో మాట్లాడటానికి బెరుకుపడేవాడు; కాని, శక్తిపంపిణీనైతి వ్రాసేవాడు. స్వాతంత్ర్యప్రకటన వ్రాసిన వాడాయనే. కొన్ని చిన్న మార్పులు మాత్రం బెంజిమిన్ ఫ్రాంక్లిన్, జాన్ ఏడ్ములు చేశారు. స్పష్టమైన స్పటిస్తూరితో ఆయన వ్రాసిన ఈ పత్రం ప్రభుత్వ పత్రాలలో మహోన్నతమైన వాటిలో ఒకటిగా ఉద్రవరచబడివున్నది. అది ఒక చిన్న మేజుమీద వ్రాయబడింది. ఆ మేజు సమూహ తయారుచేసిన దాయనే.

తాను గాఢంగా ప్రేమించిన భార్యావియోగానంతరం జఫర్ సన్ తన సమస్త శక్తులను దేశసేవకు మరల్చాడు.



వర్జీనియా గవర్నరుగానూ, ఫ్రాన్సులో తనదేశ ప్రతినిధిగానూ పనిచేశాడు. వాషింగ్టన్ క్రింద ప్రథమ రాజ్యాంగ కార్యదర్శి గను, జాన్ ఏడమ్సుక్రింద ఉపాధ్యక్షుడుగను ఉన్నాడు.

జఫర్ సన్ అధ్యక్షకాలంలో, ఫ్రెంచివారి ఆధీనమందున్న లోవిస్సెనా భూభాగం క్రయంద్వారా సంయుక్తరాష్ట్రాల పరిమాణం రెండింత లైంది. ఈ విశాల భూభాగాన్ని పరిశీలన చెయ్యటంకోసం జఫర్ సన్ కొందరు పరిశోధకుల జట్టును పంపించాడు. ఈ ప్రాంతం ఎంత కారడవి మయమంటే మాస్టోడన్, మామత్ అనబడే ప్రాచీన మృగాలు కన్నడుతా యేమో వెతుకవలసిందిగా ఈ జట్టు ఆజ్ఞాపించబడింది. వీరు పశ్చిమదిశగా ప్రయాణంచేసి, ఇండియన్ జాతి నాయకులతో చెలిమిచేసి, పసిఫిక్ మహాసముద్రముమేరకు సంయుక్త

రాష్ట్రాల సరిహద్దును పెంచగల భూభాగాన్ని ఆధీనంలోనికి తెచ్చారు.

ఎనిమిదేండ్లు అవ్యక్తుడుగా వుండిన పిమ్మట, మూడవ సారి నిరాకరించి, తాను ప్రేమించిన కొండపై నిర్మించుకొన్న ఇంటికి విశ్రాంతికై వెళ్ళాడు. దాని రతడు “మాంటీసెల్లో” అని పేరు పెట్టాడు. ఇది ఇటలీ పదము; “చిన్న పర్వతము” అని



అర్థము. వర్షినియా అంతటిలో అతిసుందరమైన వ్యవసాయ క్షేత్రంగా రూపొందింది. ఈ ఇంటిలో ఆయన సేకరించిన గ్రంథాలు, ప్రాస్పెక్టునుండి ఆయన తెచ్చిన చిత్రపటాలు సుందరవస్తువులు, తాను స్వయంగా కనిపెట్టిన అనేకవస్తువులు- తిరిగే మేజా, కాలంతోపాటు వారాలుకూడా తెలిపే గడియారం, మడతనిచ్చిన, మరికొన్ని నూతన పరికరాలు - వున్నాయి.

విశ్రాంతి గైకొన్న అనంతరంకూడా దేశవ్యవహారాలలో ఆయన పాల్గొంటుండేవాడు. వర్జీనియా విశ్వవిద్యాలయమునకై ఆయన ఎంతోకాలం ఆసక్తి అంకితం చేశాడు. దాని సంస్థాపకుడు, నిర్మాత ఆయనే. కూతురు, కూతురు బిడ్డల నడుమ ఎనభై మూడేండ్లు జీవించాడు.

‘థామస్ జఫర్సన్ ఇంకను బ్రతికియే వున్నాడు.’ ఇవి జాన్ ఏడమ్సు మరణసమయంలో జులై 4, 1826 న అన్నమాటలు. కాని, అంతకు కొన్ని గంటలముందే సరీగాస్వాతంత్ర్య ప్రకటన ఆమోదించబడిన యాభైయేండ్లకు, జఫర్సన్ లోకాన్ని విడిచి వెళ్ళాడు. తన సమాధిపై ఈ క్రింది సాధారణ వాక్యాలు చెక్కవలసిందిగా జఫర్సన్ కోరాడు.

“స్వాతంత్ర్యప్రకటన రచయిత  
వర్జీనియా మత స్వాతంత్ర్య శాసన రచయిత  
వర్జీనియా విశ్వవిద్యాలయ జనకుడు  
థామస్ జఫర్సన్ ఇక్కడ సమాధియైనాడు”

★

# జే మ్ము మే డి స న్

## రాజ్యాంగ జనకుడు

మార్చి 16, 1761


జూన్ 28, 1886

రిపబ్లికన్

నాల్గవ అధ్యక్షుడు 1809 - 1817

సంయుక్తరాష్ట్రాల నాల్గవ అధ్యక్షుడైన జేమ్సు మేడిసన్ విద్వాంసుడు. రాజ్యాంగకార్యదర్శిగా థామస్ జఫర్ సన్ తో ఎనిమిదేండ్లు పనిచేశాడు; పొట్టివాడు; సిగ్గరి; మృదుభాషి; శాంతవర్తనుడు; నిశితము, ప్రతిభావంతమైన మేధస్సుకలవాడు. ఆయనభార్య డాలీ మేడిసన్ అందాలరాశి; మోసమూర్తియైన తనభర్తచుట్టు ఆమె స్నేహితులను చేర్చి, అధ్యక్షభవనాన్ని ఆనంద నిలయం చేసింది.

వర్జీనియాలోని పోర్టుకాన్వేలో జేమ్సు మేడిసన్ పుట్టాడు. సంపన్నుడైన ఒక తోటల యజమాని జ్యేష్ఠపుత్రు డాయన్. చిన్నతనంలో సన్నగా, బలహీనుగా వుండేవాడు; ఆటలమీద కంటే పుస్తకాలమీదనే ఎక్కువ శ్రద్ధ చూపేవాడు. ప్రిన్ స్టన్ కాలేజీలో పట్టభద్రుడైనాడు. చరిత్ర, రాజ్యాంగశాస్త్రము లతని అభిమానశాస్త్రములు. థామస్ జఫర్ సన్ వద్ద న్యాయశాస్త్ర మభ్యసించాడు. ఆయనకు శాశ్వత మిత్రుడైనాడు; ప్రజాస్వామిక ముపై ఆయనకు గల విశ్వాసంతో భాగస్వామియైనాడుకూడ.



వలసలు స్వతంత్రంకొరకు యుద్ధం చేస్తున్న కాలంలో తాను నైనిక సేవకు ఎరికిరాకపోవటంచేత, జేమ్సు మేడిసన్ తన కృషిని, జ్ఞానాన్ని, పరిపాలనా సమస్యలపైపు మరల్చాడు. రాజ్యాంగ నిర్మాణ మహాసభలో ఆయన ప్రముఖ సభ్యుడు; రాజ్యాంగంలో ఆయన భావాలు చాలా భాంధువరచటంచేత, తరచు ఆయన “రాజ్యాంగ జనకుడు” అని పిలువబడుతున్నాడు.


ప్రత్యక్షంగా అధ్యక్షుడుగాకంటే, తెరిచెనుకవుండి బలంగా పని చెయ్యగలడని మేడిసన్ రుజువు పరుచుకున్నాడు. ఆయన పరిపాలనను తీవ్రసమస్య లెదుర్కొన్నాయి. పెద్దయెత్తున ఇండియనులు తిరుగుబాటు చేశారు; ఇంగ్లాండుతో మరొకసంగ్రామం జరిగే ప్రమాదం ఏర్పడింది. సముద్రంమీద బ్రిటిషు, ఫ్రెంచి నావలు అమెరికను నావలపై దాడి చేస్తున్నాయి. అమెరికను నావలపై బ్రిటిషువారు ఎక్కి, బ్రిటిషుపౌరు లనే సాకుతో నావి



కులను తొలగిస్తున్నారు. శాంతస్వభావుడు, సాధుమూర్తియైన మేడిసన్ అధ్యక్షుడు శాంతియుతమార్గాలద్వారా ఈ సమస్యలను పరిష్కరించటానికి ప్రయత్నించాడు. కాని, తుదకు అమెరికా యుద్ధంలోనికి లాగబడింది. సముద్రంపై అమెరికనుల హక్కుల రక్షణకొరకు పోరాడింది. యుద్ధనౌకలు భయంకర యుద్ధంలో పాల్గొన్నవి. రెండేండ్లపాటు జరిగిన ఈ 1812 సంవత్సరపు యుద్ధంలో సంయుక్తరాష్ట్రాలు అపజయానికి చాలా దగ్గరకు వచ్చాయి.

ఒక బ్రిటిషునౌకాదళం బెసపీర్ అభాతములో ప్రవేశించి, అక్కడ సైనికులను దించింది. ఈ సైనికులు వాషింగ్టన్ మీదకు దాడి వెడలారు. నగరాన్ని పట్టుకొన్నారు; ప్రభుత్వ భవనాలు అనేకం దగ్ధం చేయబడినవి. బ్రిటిషుసైన్యాలు రాకకు ముందు సాహసురాలైన డాలీ మేడిసన్, గౌరవప్రపత్తులతో భద్రపరచబడిన జార్జివాషింగ్టన్ చిత్రపటాన్ని చిత్రంనుండి తీస్తూ చాలా కాలయాపన చేసింది. అది బ్రిటిషువారి చేతులలో పడరాదని ఆమె సంకల్పం. ఈ చిత్రపటమే ఈనాడు వైట్ హౌస్ లో ప్రేలాడుతున్నది.

మూడురోజుల అనంతరం బ్రిటిషుసైన్యాలు వాషింగ్టన్ వదిలివెళ్ళినవి. అధ్యక్ష దంపతులు శిథిలమైపోయిన ప్రభుత్వ భవనానికి మరలి వచ్చారు; అధ్యక్షభవనం గోడలుమాత్రమే నిలిచివున్నాయి.



జెమ్ము మేడిసన్ ఎనిమిది కల్లోల సంవత్సరాలపాటు  
 అధ్యక్షుడుగా వున్నాడు. రెండవసారి అధ్యక్షపదవీకాలం తీరిన  
 పిమ్మట అధ్యక్షదంపతులు, మాంటిపెలియర్ కు విశ్రాంతికి  
 వెళ్ళారు. మాంటిపెలియర్ గృహం మాడిసన్ కు తండ్రివల్ల  
 వచ్చిన వారసత్వం. గ్రంథాధ్యయనంలోనూ, గ్రంథరచనలోనూ  
 నిమగ్నుడై ఎనభైయైదేండ్లు జీవించాడు. అధ్యక్షుడుకాకముందు  
 శాసన నిర్మాతగా నిర్వహించిన పాత్రవలన ఆయన ఎక్కువగా  
 స్మరించబడుతున్నాడు.

★

# జే మ్మ మన్రో

కడపటి ముక్కుణపుటోపి అధ్యక్షుడు

ఏప్రిల్ 28, 1758

జులై 4, 1881

రిపబ్లికన్

ఐదవ అధ్యక్షుడు 1817 - 1825

బ్రిటిషువాళ్ళచేత సాభాగ్యము కోల్పోయి, దగ్ధంచేయబడిన వాషింగ్టన్ నందలి ప్రభుత్వభవనము 1817 నాటికి ఇంకా పూర్తిగా పునర్నిర్మాణం కాలేదు. భవనానికి ఎదుట నిర్మించబడిన ఒక వేదికమీదనుండి సంయుక్తరాష్ట్రాల ఐదవ అధ్యక్షుడుగా జేమ్సుమన్రో ప్రమాణస్వీకారంచేశాడు.

చాలా ఏండ్లు స్వదేశ సేవ చేసి అనుభవం సంపాదించిన రాజకీయవేత్త మన్రో; చాలా నిదానస్థుడు; సామాన్యవ్యక్తి; గొప్ప ప్రజ్ఞాశాలికాడు; కాని, విశ్వాసపాత్రుడనీ, నీతివంతుడనీ, ఋజువు పరుచుకొన్నాడు. సర్వులకు ప్రేమ పాత్రుడైనాడు. పొడవుగా వుండేవాడు; దయామయమైన నీలికండ్లు; భుజాలు వంగివుండేవి; ముఖం ముడతలుపడి వుండేది.

అధ్యక్షభవనం పునర్నిర్మాణం పూర్తి ఐంది. ఇక్కడ ఆయన కూతురు, సౌందర్యవతి అని ప్రసిద్ధిగాంచుటే గాక లండన్, పారిస్ రాజసభలతో పరిచయంగల ఆయనభార్యతో కలిసి ఖచితమైన సాంఘిక మర్యాదలు ప్రవేశపెట్టారు. తమను

చూడవచ్చే అతిదులు లాంఛనప్రాయమైన చుస్తులు వేసుకోవా  
లని పట్టుబట్టారు; తమను చూడవడ్చినవారిని తిరిగి చూడటానికి  
వారి ఇండ్లకు వెళ్ళేవారుకారు. కాని, మన్రో అధ్యక్షుడుమాత్రం  
నిరాడంబరంగా, భేషజాలు లేకుండా సంచరించేవాడు.

వర్జీనియాలో వెష్టమోర్ లాండ్ కొంటీలో జేమ్సుమన్రో  
జన్మించాడు. మన్రో సముద్రశాఖ ఒడ్డున ఒక చిన్న వ్యవ  
సాయక్షేత్రము ఆయన నివాసము. ఆయన చిన్ననాటి సంగతులు  
ఆర్థే తెలియవు.



పద్దెనిమిదేండ్ల ప్రాయా  
నికి విలియం ఆండ్ మేరీ  
కాలేజీలో చదువుతున్నాడు;  
పొడవుగా, గంభీరంగా వుం  
డేవాడు. స్వరంత్ర యుద్ధా  
రంధంలో, దేశభక్తి ప్రహ  
ర్లుడై, మన్రో పుస్తకాలను  
పడిచిపెట్టి, జనరల్ వాషిం  
గ్టన్ క్రింద నైనికుడై  
నాడు. అందరారబంధుర  
మైన ఫోర్ట్ లోయ యుద్ధపు  
రోజులలో అతడువాషింగ్  
టన్ తోనేవున్నాడు; యుద్ధం  
లో బ్రిటిషు తుపాకిగుండు  
తగిలి గాయపడ్డాడు.

యుద్ధానంతరం థామస్ జఫర్సన్ వద్ద న్యాయశాస్త్రం అభ్యసించాడు. మన్రో, మేడిసన్లపై థామస్ జఫర్సన్ ప్రభావము బాగా పడింది. ఈ ముగ్గురు వర్జీనియా రాష్ట్రీయులు సన్నిహితమిత్రులు; ఒకేరకం రాజకీయ విశ్వాసాలు, ఆదర్శాలు కలవారు.

మాంటెసెల్లోలోని జఫర్సన్ ఇంటికి కొన్ని మైళ్ళ దూరం లో మన్రో కట్టిన క్రొత్త ఇంటికి వధకాలన్నీ జఫర్సన్ వేశాడు.

మన్రో జీవితంలో ఎక్కువభాగం ప్రజాసేవలో గడిచి పోయింది. ఇరవై ఐదవ ఏట రాజ్యాంగ నిర్మాణసభలో అందరి కంటే పిన్న సభ్యు డతడే. ప్రాన్సుకు రాయబారిగా పంప బడ్డాడు; కాని తిరిగి రావించబడ్డాడు; ఫ్రెంచి విప్లవవాదులయెడ ఎక్కువ సానుభూతి చూపినాడని ఆయనపై నేరారోపణ చేయ బడింది. రెండుపర్యాయములు వర్జీనియా గవర్నరుగావున్నాడు. 1821 యుద్ధకాలంలో రాజ్యాంగ కార్యదర్శిగను, యుద్ధకార్య దర్శిగను ఏకకాలంలో పనిచేశాడు.

జేమ్సు మన్రో అధ్యక్షు డయ్యేనాటికి దేశభవిష్యత్తు ప్రకాశవంతంగావున్నది. ప్రజల ఐక్యత్యం అభివృద్ధి పొందు తున్నది. యుద్ధం గడచిపోయింది. దేశమంతా ఆత్మ విశ్వాసంతో నిండివుంది. సంయుక్తరాష్ట్రాలు అభివృద్ధి చెందు తున్నవి. సాహసవంతులైన పురోగాములు పశ్చిమదిశగా, అపార సహజ సంపదగల, నూతన ప్రదేశాలకు త్రోసుకొని పోతున్నారు.

తనతోపాటు పనిచేయటానికి మన్రో వివేకవంతులను ఏరుకొన్నాడు. రెండవవర్యాయము ఆయన అధ్యక్షుడుగా ఎన్నుకొనబడినప్పుడు ఒక్క వోటుమాత్రం ఆయనకు వ్యతిరేకంగా పడినది. ఆయన పరిపాలనకాలంలో శాశ్వతనిర్ణయాలు చేయబడినవి. విశాలమైన అడవులతోనూ బురద నేలలతోనూ నిండిన ఘోరిడాను స్పెయినునుండి అమెరికా కొన్నది. మిస్సోరీ కాంప్రొమైజ్ అనేచట్టాన్ని కాంగ్రెసు చేసింది; ఒకే సమయంలో ఒక స్వతంత్రరాష్ట్రం, ఒక జానినరాష్ట్రం యూనియనులో చేరుట కవకాశమిచ్చుట ద్వారా, స్వతంత్ర, జానినరాష్ట్రాల మధ్య తూకాన్ని ఈ చట్టం కాపాడింది. మన్రోసిద్ధాంతం అనబడే వివేకవంతమైన విధానాన్ని మన్రో అధ్యక్షుడు నెలకొల్పాడు. అమెరికాలలో ఇంకా ఎక్కువప్రాంతాన్ని వశంచేసుకోవద్దని పాత ప్రపంచానికి ఈ సిద్ధాంతం, హెచ్చరికచేస్తూ, అందుకు బదులుగా ఇతరదేశాల వ్యవహారాలలో అమెరికా జోక్యం కలుగజేసుకోదని ప్రమాణపూర్వకంగా చెప్పింది.

అధ్యక్షపదవి విరమించిన అనంతరం మన్రోవద్ద ఆత్మ డబ్బులేదు. భార్య మరణానంతరం వర్జీనియా ఆస్తిని అమ్మివేశాడు; న్యూయార్కుపట్టణంలో తన కూతురు దగ్గర చివరికాలం వెళ్ళబుచ్చాడు. వంగిన భుజాలుగల డెబ్బెమూడేండ్ల ఈ దుర్బలవ్యక్తి ఇంకా పాతకాలపు మోకాళ్ళకిరింది చల్లడము, వెండికొక్కిలుగల బూటులు, ముక్కోణపు టోపీ ధరించేవాడు. ముక్కోణపు టోపీధరించన అధ్యక్షులలో జేమ్సు మనోరీ ఐదవవాడు, చివరివాడుకూడ.

# జాన్ క్విన్సీ ఏడమ్సు

వాగ్డాటి గల వృద్ధుడు

జులై 11, 1767

ఏప్రిల్ 28, 1848


రివల్యూషన్

ఆరన అధ్యక్షుడు 1825 - 1829

జేమ్సు మన్రో తర్వాత అధ్యక్షుడైన జాన్ క్విన్సీ ఏడమ్సుకు ఆయన ఎన్నికైన విధానము దురదృష్టంగా పరిణమించింది. ఏ అభ్యర్థికి అధికసంఖ్యటల్లు రాలేదు; ఘోటిఫలితాన్ని నిర్ణయించవలసిన భారం ప్రతినిధుల సభపై పడింది. సంయుక్త రాష్ట్రాల రెండవ అధ్యక్షుడైన జాన్ ఏడమ్సు కుమారుడు జాన్ క్విన్సీ ఏడమ్సును ప్రతినిధులు నిర్ణయించారు.

ఈ నిర్ణయం అధర్మమని చాలామంది భావించారు; ఈ సూతనాధ్యక్షునిపై చాలామంది పగగొన్నారు. ప్రజల ఆత్యధికాభిప్రాయంతో కాలిఫోర్నియా నిర్ణయంద్వారా తాను అధ్యక్షుడు కావడం ఏడమ్సుకు కూడా సంతోషంగా లేదు. ఆయన అనుభవ శాలి యైన రాజనీతిజ్ఞుడు; నీతివంతుడు; సత్యసంధుడు; కల్లకపటము లేనివాడు. వైట్ హౌస్ లో క్లిష్టతరమైన నాలుగేండ్లు ఆయన పాలించాడు.

అమెరికా విప్లవము బృద్ధులుకాకముందు తీవ్రసంచలనపు రోజులలో, మెసాచుసెట్స్ నందలి క్విన్సీలో జాన్ క్విన్సీ ఏడమ్సు పుట్టాడు. ఇంకా ఎనిమిదేండ్లు నిండకముందు, అతడు



తల్లితోపాటు, తన ఇంటిదగ్గరవున్న ఒక కొండపెక్కి బంకర్ హిల్ యుద్ధపు పొగ, మంటలు చూచాడు. స్వేచ్ఛాస్వాతంత్ర్యము లనుగూర్చి ఉద్రేకంగా గంభీరముఖులైన మనుషులు మాట్లాడటం విన్నాడు. తన దినచర్య పుస్తకంలోని పుటలలో సైనికుల, ఫిరంగుల, నౌకల బొమ్మలు గీశాడు.

తండ్రితో ఫ్రాన్సుకు వెళ్లేనాటికి అతనివయస్సు పదేండ్లు. అమెరికాలోని స్వాతంత్ర్యమునుగూర్చి ఇతర రాజకీయవేత్తలతో ఫ్రాన్సులో తన తండ్రి చర్చించటం విన్నాడు. తన పద్నాలుగవయేట, రష్యాలో అమెరికను మంత్రికి కార్యదర్శిగా వెళ్ళాడు.

హార్వర్డుకాలేజీలో తన విద్యాభ్యాసం పూర్తిచెయ్యటానికి జాన్ క్విన్సీ ఏడమ్సు బోష్టన్కు తిరిగి వచ్చాడు. న్యాయపాద





వృత్తి ప్రారంభించగానే, ఆయన శక్తి సామర్థ్యాలను పెరిగిపోయి వాషింగ్టన్ గుర్తించి, హాలండును మంత్రిగా పంపించాడు. కొన్ని సంవత్సరాలపాటు ఇతర యూరపియను దేశాలలో పనిచేశాడు. స్వదేశంలో పెరిగిపోయి మనోక్రింద రాజ్యాంగ కార్యదర్శిగ మనోక్రిందాన్ని రూపొందించటంలో ప్రముఖపాత్ర వహించాడు.

వాషింగ్టన్ లో పెరిగిపోయి జాన్ క్విన్సీ ఏడమ్స్ వీలై నంత నిరాడంబరంగా జీవించాడు. హాయిగావుండే తక్కువ రకం గుడ్డలు వేసుకోవడం ఆయనకు ఇష్టం. వృత్తి ఉదయవేళ, సూర్యోదయం కాకముందే కొన్ని మైళ్ళు వెళ్తూ; తరచు పొటో మాక్ నదిలో ఈడటానికి అక్కడ ఆగేవాడు; తర్వాత వైట్ హౌస్ కు తిరిగి వచ్చేవాడు; అప్పు డవసరమని తోస్తే మంట వేసుకొనేవాడు.

ఉదయ భోజనానికి ముందు బైబిలులో మూడు అధ్యాయాలు చదివేవాడు. రోజంతా, దర్శనానికి వచ్చేవాళ్ళతో మాట్లాడేవాడు. రాత్రి భోజనానంతరం ఒంటరిగా కూర్చోని అర్థరాత్రివరకు పని చూచుకునేవాడు.



గంభీరస్వభావుడు, విద్యాధికుడు, న్యూ ఇంగ్లాండునుండి వచ్చిన ఈ అధ్యక్షుని విధానము లనేకములు పాత విధానములుగానో లేక కేవల వైజ్ఞానికములుగానో పరిగణించబడినవి, జాతీయసంపదలను సంరక్షించటానికి, కళలను విజ్ఞానశాస్త్రాన్ని

అభివృద్ధిచేయటానికి కృషి చేశాడు. రాజకీయముకాదు తీర్చటానికి పదవులు అందించటానికి నిరాకరించాడు. ఏ పార్టీకీ ఆయన భక్తిబద్ధుడుకాలేదు; తనకు న్యాయమని తోచిన దానినే చేశాడు. ఏ పార్టీ అతనికి అండగా లేకపోవటంచేత తిరిగి ఎన్నికకాలేదు.

కావీ, జాన్ క్విన్నీ ఏడమ్సుకృషి అంతటితో సమాప్తము కాలేదు. తాను విశ్వసించిన విధానాలకొరకు పోట్లాడటంకోసం; దేశంలోకెల్ల ఉన్నతపదవి నలంకరించిన ఈవ్యక్తి, ప్రతినిధుల సభలో సాధారణసభ్యుడుగా వాషింగ్టన్ కు తిరిగివచ్చాడు. తన ప్రతిపక్షులతో భయంకరంగా వాదోపవాదాలుచేస్తూ చాలాయేండ్లు కాంగ్రెస్ సభ్యుడుగా పున్నాడు. ఆయన అంత ప్రసిద్ధిగా వాదించేవాడు కనుకనే “వాగ్దాటిగల వృద్ధుడు” అని పిలువబడే వాడు.

కాంగ్రెస్ భవనంలో, ఉపన్యాసకుని గదిలో, ఎన్నఘైటక్కుయేండ్ల ఈ వృద్ధరాజకీయవేత్తకు పక్షవాతం వచ్చింది. రెండు రోజుల తర్వాత ఆయన మరణించాడు.

జాన్ క్విన్నీ ఏడమ్సు తీవ్రమైన ప్యూరిటన్ భావోద్రేకముగల అమెరికను; ఆయన తన దేశమునకు అన్నిట శ్రేష్ట విషయాలనే వాంఛించాడు.

★

# ఆంధ్ర జాక్సన్

## ‘వృద్ధ హికోరీ’

మార్చి 15, 1767


జూన్ 3, 1845

డెమోక్రాట్

ఏడవ అధ్యక్షుడు 1829 - 1837

మహావేగంగా సంయుక్త రాష్ట్రాలు వృద్ధి చెందుతున్నవి. చాలాకొత్త రాష్ట్రాలు యూనియనులో చేరినవి. నగరాలు, పట్టణాల సంఖ్య పెరుగుతున్నది. ఒక కొత్త తరగతి కర్షకులు కార్మికులు, పడమటి వలసవారూ ప్రభుత్వ వ్యవహారాలలో బాగం కావాలన్నారు. ఈ మాతనవర్గాలు ప్రజలనుండి వచ్చిన సాధారణ వ్యక్తి అధ్యక్షుడు కావాలని గట్టిగా కోరారు. విభ్యాధికుడైన జాన్ క్విన్సీ ఆడమ్సు పిమ్మట ఆయన స్థానంలో ఆంధ్ర జాక్సన్ ను వారు ఎన్నుకొన్నారు. ఆంధ్ర జాక్సన్ ఇండియనులతో పోరాడిన వాడు; యుద్ధ వీరుడు; థామస్ జెఫర్సన్ స్థాపించిన రాజకీయ పార్టీకి చెందిన వాడు. ఆ పార్టీయే ఇప్పుడు డెమోక్రాటిక్ పార్టీ అని పిలువబడుతున్నది. తమ వీరుడు ఆండీ జాక్సన్ సంయుక్త రాష్ట్రాల ఏడవ అధ్యక్షుడు కావటం చూడటానికి అడవులు సరికే కార్మికులూ, సైనికులు సంతోషాతిరేకంతో వాషింగ్టన్ కు గుంపులుగా వచ్చారు.

అధ్యక్షుడుగా ప్రమాణం స్వీకరించిన పిమ్మట, పొడవాటి, బక్కచిక్కిన ఆ జనరల్ రేగిన మంచులాటి తెల్లని



జుట్టుతో, నిశ్చలమైన నీలికన్నులతో గుర్రమెక్కి అధ్యక్షుని నానికి దారి పట్టాడు. రాజకార్య దురంధరులు, ఖ్యాతివహించి అతిథులు ఆయన నభినందించుట కక్కడ చేరివున్నార జాక్సన్ ను వెన్నంటి భక్తిపరాయణులైన అతని అనుచరుల ఆభవనంలోనికి గుంపులుగావచ్చి నిండారు. ఆయనను చూడాల ఆదుర్దాలో గాజుసామాను, పింగాణిసామాను పగులగొట్టార తివాసీలమీద కుర్చీలపై కప్పిన బుట్టాలనెల్లాలమీద బుర బూట్ల ముద్ర వేశారు. ఈ వేడుకల మధ్యలో ఆండ్రూ జాక్సన్ చల్లగా జారుకొన్నాడు. తన విజయోత్సాహంలో ఆయన దుఃఖాలుడైన ఏకాకి; ఎందుకంటే ఆయన ప్రిం పత్ని రాఫేల్, ఆయన ప్రమాణస్వీకారమునకు కొంచెంముం చనిపోయింది.

దక్షిణ కెరొలినా యందలి వాక్సా వలసలో కర్మలతో కట్టిన ఇంటిలో ఆండ్లూ జాక్సన్ పుట్టాడు. అమెరికా అధ్యక్షులలో విదేశీ జననీ జనకులకు పుట్టినవా డాయన ఒక్కడే. ఆయన తల్లితండ్రులు స్కాట్ లాండ్, ఐర్లాండులనుండి వలస వచ్చినవారు. ఆండ్లూ పుట్టకముందే తండ్రి చనిపోయినాడు. ఆ భయంకరాటవీ ప్రాంతాలలో అతని తల్లి ఆండ్రీని, అతని ఇరువురు సోదరులను పోషించటానికి ఎంతో శ్రమ పడింది.

అమెరికను తిరుగుబాటు వాక్సాను వలసవారిని భీభత్సంలో ముంచింది. పసివాడైన ఆండీ ఖైదీయినాడు. అప్పుడొక బ్రిటిషు ఆఫీసరు బూట్లు తుడవటానికి నిరాకరించి అతని పటాకత్తిపోటు తిన్నాడు; ఆ మచ్చ బ్రిటికినంతకాలం వుంది.

పదిహేనవయేట ఆండ్లూ జాక్సన్ తనకుతానే సంరక్షకుడైనాడు. అతనితల్లి, సోదరులు చనిపోయారు. పొడవుగా నన్నగా వుండేవాడు; ఎర్రనిజుట్టు గుబురుగావుండేది; చాలా వుద్రేకి. ఉపాయంతోనూ, బాహుబలంతోనూ మార్గం సుగమం చేసుకొన్నాడు; స్వంతంగా చదువుకొన్నాడు. అతని జీవితం భీభత్సంతో ఒడుదుడుకులతో నిండివుంది. అతడు హాజరుకాని కోడిపందెంగానీ గుర్రాలపందెంగానీ లేనేలేదు.

యువకుడైన ఆండ్లూ జాక్సన్ పెన్నెసీ సరిహద్దులో నివాస మేర్పరచుకొని లాయరైనాడు. పిమ్మట జడ్జియై, వివిధ ప్రాంతాలలో న్యాయవిచారణకొరకు భయంకరమైన అడవుల

గుండా మైళ్ళదూరం గుర్తించే స్వారిచేసేవాడు. దుకాణదారుగా వున్నాడు; తోటల యజమానియైనాడు; అనేక ఎకరాల భూస్వామి యైనాడు. అతనిముక్కిపితనం ద్వంద్వయుద్ధాలకు, తగాదాలకు దారితీసింది. కాని స్నేహితు లందరితో నమ్మకంగా, మర్యాదగా సాయిలా ఫాయిలాగా వుండేవాడు. ఒక ‘పురోగామి’ కూతురును పెండ్లాడాడు; పెన్నెసీలోని నాష్ వెల్లీలో ఇల్లు కట్టుకొన్నాడు.

క్రిక్, సెమినోల్ జాతి ఇండియనుల తిరుగుబాటు నణచ టానికీ, అభిమానవంతులైన ఆటవికయుద్ధవీరులను బలవంత పరచి సంధి చేసుకోవటానికి ఆయన పెన్నెసీ సేనాదళనాయకుడుగా పంపబడ్డాడు. తన సైనికుల ఆకలిచిచ్చును, క్లైశాన్ని



పాలుపంచుకొన్నాడు. అందరికంటే ధృఢగాత్తుడైన స్నేహితుడు నడచి నంతదూరం తా సూ నడచేవాడు; అతని సిందూరగింజల ఆహారాన్ని పంచుకుని తినేవాడు. అతని సైనికులతనిని “వృద్ధ హికారీ” అని పిలిచేవారు. ఎందుకంటే - వారెరిగిన కొయ్యలలో హికారీ అన్నిటికంటే గట్టిది. కాని, అండ్రా జాక్సన్ దయార్ద్రహృదయుడు; సాధుమూర్తి కూడ. యుద్ధరంగంలో వదలివేయబడి తనకు దొరికిన ఇండియను



శిశువును తన స్వంత కుమారునివలె ఆయన పెంచాడు.

1812లో జనరల్ అండ్రూ జాక్సన్ బ్రిటిషువారిని సంపూర్ణంగా జయించి, న్యూటన్ రియన్సును కాపాడినప్పుడు దేశ మంతట అతనికిర్తి వ్యాపించింది.

కాంగ్రెస్ లో పెన్నెసీ ప్రధమ ప్రతినిధిగానూ, సెనెటర్ గానూ, కొద్దికాలం ఫ్లోరిడా ప్రధమ గవర్నరుగానూ ప్రభుత్వ వ్యవహారాలలో జాక్సన్ కొంత అనుభవము పొందాడు. ఏదో ఒకటి సంభవించి, ఆయన యుద్ధచైతన్యాన్ని మేల్కొల్పేవరకు ఆయనకు రాజకీయాలలో పూర్ణాసక్తి వుండేదికాదు. ఆయన అధ్యక్షుని ఎన్నికకు జాన్ క్వీన్సీ ఆడమ్సుకు పోటీగ నిలిచినప్పుడు, ఇరువురిలో ఎవరికీ మెజారిటీవోట్లు రానందున, కాంగ్రెస్ ఆడమ్సును నిర్ణయించింది. నాలుగేండ్లతర్వాత ఆయన పెద్ద మెజారిటీతో అధ్యక్షుడుగా ఎన్నికైనాడు.



పెరిసిడెంట్ జాక్సన్ నిరంకుశంగా పరిపాలించాడు. ఆయనపరిపాలన 'ఆంధ్రా రాజు' పాలన అని పేరుపొందింది. ప్రభుత్వ కార్యాలయంలో చాలామందిని తొలగించి, ఆ స్థానాలలో తన అనుచరులను పెట్టాడు. ప్రభుత్వ ధనం నిక్షేపించి వున్న యునైటెడ్ సేవ్స్ బ్యాంకును అతడు విశ్వసించలేదు. దాన్ని అతడు బ్రహ్మరాక్షసి అని పిలిచేవాడు; 'ఆ' బ్రహ్మరాక్షసితో యుద్ధం చేశాడు; ప్రభుత్వ ధనాన్ని ఉపసంహరించుకున్నాడు. బ్యాంకు చతికిలపడింది.

రాజకీయజీవితంతోనూ, పాత యుద్ధపు గాయాలతోనూ చితికిపోయి, రెండవమారు పదవీకాలం తీరగానే, 'వృద్ధహింకారీ' నాష్విల్లీ దగ్గర తన తోటలలోని 'ఆశ్రమాని'కి విశ్రాంతికై వెళ్ళాడు. యుద్ధశీలుడైన ఆంధ్రా జాక్సన్ కొందరిచేత ద్వేషించబడ్డాడు; చాలామందిచేత ప్రేమించబడ్డాడు \*

# మార్టిన్ వాన్ బూరెన్

## ఎర్ర నక్క

డిసెంబరు 5, 1782

జూలై 24, 1862

డెమోక్రాట్


ఎనిమిదవ అధ్యక్షుడు 1837 - 1841

ఆంధ్రజాత్యుని వైట్ హాన్ ను విడిచి వెళ్ళేముందు, తన స్నేహితుడు, అనుచరుడు ఐన మార్టిన్ వాన్ బూరెన్ తన తర్వాత అధ్యక్షుడుగా ఎన్నిక అయ్యేట్లు చూచాడు. వాన్ బూరెన్ ను “చిన్న వాన్” అని పిలిచేవారు; అతడు చాలా సూక్ష్మబుద్ధిగల రాజకీయవేత్త; రాజకీయపుటెత్తులు వేయటంలో ఎంత తెలివిగల వాడంటే - అతన్నిగూర్చి “ఎర్రనక్క” అని “చిన్న గారడీవాడు” అని చెప్పకొనే వారు. జాక్సన్ లాగానే అతడు స్వయంకృషితో పైకి వచ్చాడు. వాట్టిగా వుండేవాడు; రాజసంగ వర్తించే హుందాగా చుస్తులు వేసుకొనేవాడు. శ్రుతిమించిన అతని అభిరుచులనుచూచి, అతనిప్రత్యర్థులు, బంగారుచెమ్మతో అన్నం తినే బడాయికోరని అపహాస్యం చేస్తుండేవారు. అధ్యక్షుడు కాకపూర్వం మార్టిన్ వాన్ బూరెన్ అనేక రాజకీయ పదివులలో వున్నాడు.

చక్కని తలకట్టు, నీలికండ్లుగల మార్టిన్ వాన్ బూరెన్ తలిదండ్రులు డచ్చివారు. సూర్యూర్కులో, ఆల్బనీ దగ్గర, హడ్సన్ నదిబడ్డున కిండర్ హుకీ గ్రామంలో అతడు జన్మించి

చాడు. చిన్నతనంలో గ్రామంలో తండ్రి నడుపుతున్న భోజన వసతిగృహంలో, సానీయములిచ్చి గదిలో పనిచేశాడు. రాజధానికి ప్రయాణంచేస్తున్న రాజకీయవేత్తల తీవ్ర వాదోపవాదాలు అక్కడ తడు విన్నాడు.

పద్నాలుగేండ్లప్రాయంలో పాఠశాల వదలి న్యాయకార్యాలయంలో గుమాస్తాగా చేరాడు. పలుకుబడి, సంపదగల న్యాయవాది యైనాడు. ఎల్లప్పుడు రాజకీయాలలో ఆయనకు అత్యంత



సక్తి వుండేది; ఒక రాజకీయాధికారంనుండి మరొకరాజకీయాధికారానికి పెంపొందాడు; డెమోక్రాటిక్ పార్టీలో ఆయనకు గొప్ప పలుకుబడి వుండేది.

ఆండ్రూ జాక్సన్ ప్రెసిడెంటు ఎన్నికలకు నిలచినప్పుడు అతనిఎన్నికకు వాన్ బూరెన్ తీవ్రంగా కృషిచేశాడు, అతర్వాత ప్రెసిడెంట్ జాక్సన్ కు అత్యంత తాభిమాన పాత్రుడైనాడు.



నాడు. జాక్సన్ రెండవసారి అధ్యక్షుడుగా పున్నప్పుడు అతడు రాజ్యాంగ కార్యదర్శిగను, ఉపాధ్యక్షుడుగను పనిచేశాడు.

వాన్ బూరెన్ అధ్యక్షుడుగా ఎన్నికైన వెంటనే దేశ మంతటా ఆరిక సంక్షోభం చెలరేగింది. ఆకస్మిక సంపద వివృద్ధివల్లను, అతి లాభాపేక్షతో జరిగిన వాణిజ్య సాహసాల వల్లనూ, మితిమించిన విస్తృతివల్లనూ కలిగిన ఫలితమిది. బ్యాంకులు మూతపడినవి; వ్యాపారం దెబ్బతిన్నది; ఆస్తులు కరగిపోయినవి.

భవిష్యత్తులో సంక్షోభాలు నివారించటంకోసం, బ్యాంకుల సహాయం లేకుండానే ప్రభుత్వ ధనం నిక్షేపించటానికి ఒక స్వతంత్ర ఛనాగారాన్ని నెలకొల్పుతూ కాంగ్రెస్ శాసనంచేసింది.

మార్టిన్ వాన్ బూరెన్ రెండవసారి అధ్యక్షుని ఎన్నికకు నిలవాడు; కాని హిగ్స్ అని పిలువబడే రాజకీయపార్టీ అభ్యర్థిచేత ఓడించబడ్డాడు. జాక్సన్ వాన్మూర్ల విధానాలను వ్యతిరేకించే వారిచేత హిగ్స్ నిర్మాణం చేయబడింది.

ఎనిమిదేండ్ల తర్వాత మరల అధ్యక్షుని ఎన్నికకు వాన్మూర్ అభ్యర్థిగా నిలిచి, మరల ఓడిపోయాడు. కాని, కిండెర్హక్లోని తన గృహంలో మరణించేపర్యంతం తన దేశ వ్యవహారాలలో నిశిత బుద్ధియైన ఈ రాజకీయవేత్త పలుకుబడి సాగుతూనే వుంది.

✱

# విలియం హెన్రీ హారిసన్

టిప్పికానో వీరుడు

ఏప్రిల్ 9, 1773


ఏప్రిల్ 4, 1841

హిగ్స్

తొమ్మిదవ అధ్యక్షుడు 1841

హన్ బూరెన్ అనంతరము అరవై తొమ్మిదేండ్ల జనరల్ విలియం హెన్రీ హారిసన్ అధ్యక్షుడుగా ఎన్నుకొనబడినాడు. ఈ ముసలి జనరల్ ఇండియనులతో యుద్ధాలు చేసినవాడు; 1812 యుద్ధవీరుడు. చలికాలపు మార్చి నాలుగవ తేదీనాటి ఎముకలు కొరికే గాలిలో ప్రమాణస్వీకారానికి జనరల్ హారిసన్ గుర్రంపై కాంగ్రెస్ భవనానికి వెళ్ళాడు. భయానహం, ఉన్మాదపూర్ణమైన అతని ఎన్నికల ప్రచారంలో ఆయన నిరాడంబరుడుగా, స్నేహశీలిగా చిత్రించబడ్డాడు. ఆయన పడమటిప్రాంతపువాడు; పురోగామిజీవితం ఎరిగిన వాడుకావటంచేత కర్రలెల్లు, కూన్ చర్మము, ఏపిల్ సారాయిపీసా అతని ఎన్నికల చిహ్నములైనవి.

వర్జీనియాలో జేమ్సు నది ఒడ్డున ఒక తోటలో విలియం హారిసన్ జన్మించాడు. ఈయన తండ్రి స్వాతంత్ర్య ప్రకటనపై సంతకం చేసినవారిలో ఒకడు; జార్జి వాషింగ్టన్ కు స్నేహితుడుకూడ. పద్దెనిమిదవయేట హారిసన్ విద్యాభ్యాసం విడిచిపెట్టి వాయవ్యప్రాంతంలో జరుగుతున్న యుద్ధంలో ప్రవేశించాడు;



అక్కడ ఒంటరిగావున్న వలసవారిపై ఇండియన్లు భయంకర యుద్ధం సాగిస్తున్నారు. యుద్ధతంత్రంలో అతడు నిపుణుడైనాడు; సేనలో ఉన్నతపదవి పొందాడు. ఇండియానా భూభాగంలో టిప్పికానోవద్ద ఇండియను యుద్ధవీరులు అతని నాయకత్వంక్రింద అణచబడినారు; ఆయన పీరుడైనాడు. ఇండియానాకు గవర్నరుగా ఎన్నికయై సంయుక్తరాష్ట్రాల వాయవ్య ప్రాంతాన్ని రూపొందించుటలో ఆయన చాలా కృషి చేశాడు.

ప్రమాణ స్వీకారమునాటి చలిగాలితో శీతలముచేసి, పదవులకొరకు ప్రాకులాడేవారి దాడితో ప్రాణము విసిగి, ప్రమాణస్వీకారానంతరము ఒక నెల తర్వాత న్యూమోనియా జబ్బుచేసి ఈ టిప్పికానోవృద్ధవీరుడు చనిపోయాడు. సంయుక్త రాష్ట్రాల అధ్యక్షు లందరిలో తక్కువకాలం పరిపాలించినవాడాయనే.



## జాన్ టైలర్

‘టిప్పికానో మరియు టైలరు కూడ’

మార్చి 29. 1780

జనవరి 18, 1862

వైగ్

పదియవ అధ్యక్షుడు 1814 - 1845

సంయుక్తరాష్ట్రాల రాజ్యాంగము ననుసరించి, పదవీ కాలంలో అధ్యక్షుడు మరణించినట్లయితే ఉపాధ్యక్షుడు అధ్యక్షు డవుతాడు. పర్జీనియావాడగు జాన్ టైలరు, విలియం హోరిసన్ క్రింద ఉపాధ్యక్షుడుగా వున్నాడు. “టిప్పికానో మరియు టైలరుకూడ” అనేది ఎన్నికల ప్రచారంలో ఉపయోగించబడిన నినాదం.


టైలరు ఉపాధ్యక్షుడుగా ఎన్నుకొనబడినప్పుడు దేశానికి అధినేత ఔతాడని కలలోకూడ ఎవరూ అనుకోలేదు. దక్షిణాది ఓట్లు సంపాదించటానికి ఆయనకు హిగ్ టీకిట్ యివ్వబడింది. మర్యాద, మన్నన లెరిగిన ఈ దక్షిణాది పెద్దమనిషి సంతోషానికి; అనేక రాజకీయ పదవులలో పనిచేశాడు. కాని పేరు ప్రతిష్ఠలు రాలేదు.

ప్రెసిడెంటు హోరిసన్ మరణవార్తను వార్తాహరుడు కొనివచ్చినప్పుడు, జాన్ టైలర్ విలియమ్సుబర్గ్ నందలి తన ఇంటి పచ్చికబయలుపై కొడుకులతో ఆడుకొంటున్నాడు. సంయుక్తరాష్ట్రాల పదియవ అధ్యక్షుడుగా ప్రమాణం తీసికోవ




టానికి, వాషింగ్టన్ పోవటంకోసం స్నేహితుల దగ్గర డబ్బు అప్పుతీసికొన్నాడు. ఉత్తరాధికారిగా అధ్యక్షుడైన మొదటి ఉపాధ్యక్షు డాయనే.

ప్రెసిడెంట్ పైలరు భార్య అమెరికా మొదటి ఇల్లాలు కాగానే, అధ్యక్షుని నాలుగు గ్రాలబ్బి ఆచారం పునరుద్ధరించింది.



వైట్ హౌస్ లో జరిగే కార్యకలాపాల సందర్భంలో కూర్చోవటానికి ఆమె ఎత్తు మండపం ఏర్పాటు చేసుకున్నది.

వర్జీనియా యందలి గ్రీన్ వే లో ఒక తోటలో ఆయన జన్మించాడు. ఆయన తండ్రి జడ్జిగాను, తర్వాత వర్జీనియా గవర్నరుగానూ వున్నాడు. యువకుడైన పైలరు విలియం మేరీ కాలేజీలో పట్టభద్రుడై, తన తండ్రివలె లాయరై, తర్వాత రాజకీయ వేత్త ఐనాడు. ఇరవై ఒకటవ సంవత్సరమప్పుడు



రాష్ట్రశాసన సభ్యుడై నాడు; తర్వాత గవర్నరుగానూ, పిమ్మట సంయుక్తరాష్ట్రాల గవర్నరుగానూ వున్నాడు.

స్వతంత్ర వ్యక్తియైన టైలరు వైట్ హౌస్ ప్రవేశించిన వెంటనే చికాకులు తలయెత్తినవి. హారిసన్ తోపాటు హిగ్ టికెట్ పై తాను ఎన్నిక యైనప్పటికినీ, హిగ్ విధానాలు పెక్కింటిని ఆయన ఆమోదించలేదు. హిగ్ పార్టీ ప్రవేశ పెట్టిన ఒక బిల్లును ఆయన వీటో చేశాడు; తత్ఫలంగా ఒక్కరుతప్ప ఆయన మంత్రివర్గ మంతా రాజీనామా చేసింది. పిమ్మట ప్రెసిడెంట్ టైలరు జానినలను పెట్టుకొన్న దక్షిణాదిని అభిమానించే మంత్రివర్గాన్ని నియమించాడు.

తన పరిపాలనాకాలంలో ఆయన గ్రేట్ బ్రిటన్ తో, మైసీ కెనడాల సరిహద్దును నిర్ధారణచేసే ఒడంబడికను పూర్తి

చేశాడు. చైనాతో, సంయుక్త రాష్ట్రాల వ్యాపారానికి రేవుల అనుమతి ఇచ్చే ఒడంబడిక చేసికొనబడింది. టెక్సాసును యూనియనులో చేర్చుకొనే బిల్లుపైన సంతకం చేయటం ఆయన చివరి అధికారంలో ఒకటి. ఇది జానిసతనం అనుమతించబడిన రాష్ట్రం.

ఉభయభజలు అభిమానించని తన పదవీకాలం తీరిన పిమ్మట జాన్ టైలరు వర్జీనియాకు తిరిగి వచ్చాడు. అతని సానుభూతి ఎప్పుడూ దక్షిణాదిమీదనే వుండేది. పదహారేండ్ల తర్వాత దక్షిణాదిరాష్ట్రాలు యూనియన్ నుండి ఉపసంహరించు కొన్న పిమ్మట ఆయన రాష్ట్రసమాఖ్య కాంగ్రెస్ సభ్యుడై నాడు. రాష్ట్రాల అంతర్యుద్ధకాలంలో ఆయన చనిపోయినాడు. ★

# జేమ్సు కె. పోక్

## అజ్ఞాత అవ్వర్తి

నవంబరు 2, 1795

జులై 15, 1849

డెమోక్రాట్

పదకొండవ అవ్వర్తి 1849 - 1849

అధ్యక్షుడుగా ఎన్నికైనవారిలో మొదటి అజ్ఞాతవ్యక్తి జేమ్సు పోక్. జాన్ టైలరు పదవీకాలం కదబడుతుండగా జరిగిన డెమోక్రాట్ల మహాసభలో తీవ్ర వాదోపవాదాలు చెలరేగినవి కాని, అధ్యర్థి నిర్ణయంపై ఏకాభిప్రాయం కుదరలేదు. చిట్టచివరకు జేమ్సు పోక్ ను నిలపటానికి రాజీ పడ్డారు. ఆయన కురచగా, గంభీరంగా వుండేవాడు. టెన్నెసీ గవర్నరుగా సమర్థుడనిపించుకొన్నాడు. జేమ్సు పోక్ ను కొద్దిమంది ఎరుగుదురు: కొత్తగా కనిపెట్టబడిన టెలిఫోనుద్వారా వాషింగ్టన్ నుండి రాజకీయవేత్తలకు అతని నియామకంవార్త అందింది. పోక్ నియామకంపై వారికి కలిగిన ఆశ్చర్యంలో టెలిగ్రామువార్త నిజమని నమ్మరాదని నిర్ణయించుకుంటే కాక, ఆ వార్తను ధృవపరచే జాబుకొరకు వేచివున్నారు. పోక్ ఎన్నికలలో గెలిచాడు; ప్రాముఖ్యం లేనట్లు కనిపించిన ఈ అజ్ఞాత వ్యక్తి అతి సమర్థుడైన అధ్యక్షుడుగా పరిణమించాడు.

నార్త్ కెరొలినాలో లిటిల్ సుగర్ క్రీక్ అనే కయ్యబడ్డన ఒక పొలం ఇంటిలో జేమ్సు పోక్ వుట్టాడు. అతని తలిదండ్రులు ఐరిష్ వారు. అతని పసితనంలోనే, అతని తలిదండ్రులు

పర్వతాలు దాటి తెన్నెసీకి వచ్చారు; ఇక్కడ వారు భూమి బాగుచేసుకొని ఇల్లు కట్టుకొన్నారు.

ఆ బాలకుడు ఆలోచనా నిమగ్నుడు, గంభీరుడుగా పెరిగాడు. పుస్తకాలన్నా, చదువన్నా తగని మక్కువ. నార్త్ కెరోలినా విశ్వవిద్యాలంలోచేరి, తర్వాత తెన్నెసీ సరిహద్దులో గ్రామీణ న్యాయవాదియైనాడు. మనిషి పొట్టిగావున్నా దృఢ

సంకల్పంతో మాట్లాడేవాడు.

“నెపోలియన్ ఆఫ్ ది స్టంప్”

అనే బిరుదుపొందాడు.



రాజకీయాలలో పోక్ పార్టీ మనిషి; నూటికి నూరుపాళ్ళు డెమోక్రాట్. తెన్నెసీ శాసన సభలలోనూ, సంయుక్త రాష్ట్రాల కాంగ్రెస్ లో పథాలు గేండ్ల పాటు సభ్యుడుగానూ, తెన్నెసీ గవర్నరుగానూ, దేశవ్యవహారాలలో సునిశిత వివేకమూ, దూరదృష్టి చూపి కష్టించి పని చేసిన రాజకీయవేత్త ఆయన. జేమ్సు పోక్ వైట్ హౌస్ కు వచ్చినప్పుడు తా నేమి

సాధించదలచుకొన్నాడో స్పష్టమైన భావాలతో వచ్చాడు.

సంయుక్త రాష్ట్రాలలో భాగంగా కాలిఫోర్నియాను సంపాదించాలని పోక్ వాదించాడు. ఆకాలంలో కాలిఫోర్నియా మెక్సికోకు చెందిన భూభాగంగావుంది; కాని అమెరికా 'పురో గాము' లనేకు లచట నివాసా లేర్పరచుకొంటున్నారు.



అంతకుముందే యూనియన్ లో ఒక రాష్ట్రంగా చేర్చు కొనబడిన టాక్సాస్ లో కొన్ని ప్రాంతాలు తనకు రావాలని ఇంకా కోరుతున్న మెక్సికన్లు తమ అసమ్మతి ప్రకటించారు. రియోగ్రాండీనదిని టాక్సాస్ సరిహద్దుగీతగా అంగీకరించటానికి వారు నిరాకరించారు.

అదృష్టవశాత్తూ పోక్, ఈ సమస్యా పరిష్కారానికి రియో గ్రాండీకి పై న్యాలను పంపాడు. ఇది రెండుదేశాలమధ్య యుద్ధా

నికి దారితీసింది. సంధిచేసుకోవటానికీ, కాలిఫోర్నియాతో కూడిన విశాల భూభాగాన్ని, న్యూ మెక్సికో, అరిజోనాలను సంయుక్త రాష్ట్రాలకు అమ్మటానికి మెక్సికో ఒప్పుకొనక తప్పిందికాదు.

1848 లో కాంగ్రెస్ కు తన చివరి సందేశంలో ప్రెసిడెంట్ పోక్ కాలిఫోర్నియాలో బంగారం కనిపెట్టబడిన సంగతి చేర్చాడు. మితిలేని ఆ బంగారుభూములపైపు జనం తండోపతండాలుగా తరలారు. ప్రవృత్తీచాలు బంగారందొరికేది.

వైట్ హౌస్ లో పదవి విరమించిన అనంతరం మూడు నెలలు మాత్రమే జేమ్స్ పోక్ జీవించాడు. అప్పటి కాయన వయస్సు యాభైమూడేండ్లు మాత్రమే. కాని, తలమాత్రం మంచంత తెల్లబడింది. ప్రస్తుతి ఎరుగని ఈ ప్రశాంత వామన మూర్తి సంయుక్త రాష్ట్రాల అసాధారణ విస్తృతికాలంలో ధీరుడైన అధ్యక్షుడుగా వున్నాడు.

★

## జె క రీ టై ల ర్

వృద్ధ కఠినుడు, సర్వసన్నద్ధుడు

నవంబరు 24, 1784

జులై 9, 1850

వైగ

పన్నెండవ అధ్యక్షుడు 1849 - 1850

జేముస్ ఫోక్ అనంతరం ఒక సైవికోడ్యోగి అధ్యక్షుడైనాడు. “వృద్ధకఠినుడు, సర్వసన్నద్ధుడు” అని ప్రసిద్ధి పొందిన జనరల్ జెకరీ టైలరు జీవితంలో అధికభాగం సేనలో గడిచాడు. గంటలు మ్రోగుతుండగా, మిలిటరీ గానం వినిపిస్తూ వుండగా జెకరీ టైలర్, నాలుగు గుర్రాల అధ్యక్ష శకటంమీద ప్రమాణ స్వీకారానికి వచ్చాడు.

మెక్సికను యుద్ధంలో అతడు సాధించిన అనేక విజయాలవల్ల అతడు ప్రజాభిమానం చూరగొన్నాడు. నీతివంతుడనీ, కల్ల కవటం లేనివాడనీ పేరుపొందాడు. అంతకుముందు రాజకీయాలలో పాల్గొనకపోయినా, తుదకు తాను “హిగ్ కాని, అతివాద హిగ్ కాదు” అని ప్రకటించుకున్నాడు. పార్టీలో చాలా విభిన్నాభిప్రాయాలుండటంచేత ఎట్టి సమావేశం లేకుండానే అభ్యర్థిగా నిర్ణయించబడ్డాడు.

అతడు చాలా నిరాడంబరంగా, నిష్కపటంగా వుండేవాడు. కాళ్ళు కురచ కావటంచేత గుర్రం ఎక్కటానికి



సహాయం కావలసివచ్చేది. సైనికుల గుడారాలు, జారకాసులు అతనికి స్వంత ఇల్లుగా వుండేవి. కాని, సైనికదుస్తులు వేసు కోవటమంటే అతనికి ఇష్టంగా వుండేదికాదు. సైనికుడైన తన భర్తతోపాటు అతనిభార్య ఒకస్థావరంనుండి మరొక స్థావరానికి వెన్నంటి వెళ్ళుతూ వుండేది. పైట్ హౌస్ ఇల్లాలు కావలెననే కోర్కె ఆమెకు లేనేలేదు.



వర్జీనియా యందలి ఆరంజికౌంటీలో జైక రీచైలరు జన్మించాడు. ఆయన తండ్రి సైని కోద్యోగి. అతడు ప్రప్రథమంగా నేర్చు కొన్నది తుపాకి ప్రేల్పుటం. ఈ కుటుం బం వర్జీనియా నుండి కెంటకీ యందలి మొదటి సరిహద్దు కుటీరానికి తరలింది. అక్కడ పరిసర ప్రాంతమంతా ఆరణ్యమయం; అంతే కాక పగగొన్న ఇండియనులకు ఆవాస భూమి.



దేశద్రుమ్మరియైన ఒక ఉపాధ్యాయునివద్ద చదివినచదువే అత డీ కాలంలో అభ్యసించిన విద్య. ఈ 'పురోగామి' జీవితంలోని తీవ్ర కష్టనిష్ఠులలే జెకరే బైలరుకు దృఢత్వమూ, ఆత్మావలంబనము నేర్పినవి.

ఇరవై రెండవయేట యునైటెడ్ స్టేట్స్ సైన్యంలో అతడు లెఫ్టినెంట్ ఐనాడు. ఇండియనులతో జరిగిన యుద్ధాలలో అతడు పోరాడాడు. 1812 సంవత్సరపు యుద్ధంలో ప్రాముఖ్యానికి వచ్చాడు. నలభైయేండ్లు సైనికుడుగా పనిచేశాడు.

మెక్సికను యుద్ధంలో, తన సేనకంటే అనేకరెట్లు పెద్ద సైన్యాన్ని ఘనంగా జయించి, మెక్సికన్ జనరలైన శాంతా అన్నాను జనరల్ బైలర్ ఓడించాడు.

జెకరీతైలరు అధ్యక్షుడై నప్పుడు బానిసల సమస్యలపై అభిప్రాయభేదాలు తీవ్రరూపం తాలుస్తున్నవి. బానిసతనంలేని రాష్ట్రంగా యూనియన్ లో చేరటానికి కాలిఫోర్నియా దరఖాస్తు చేసింది. కాని, మెక్సికను యుద్ధానంతరం యునైటెడ్ స్టేట్సు సంపాదించిన ఇతర విశాల భూభాగాలలో బానిసతనాన్ని అనుమతించాలా లేదా అన్నది పరిష్కరించవలసిన పెద్ద సమస్య అయింది.

ప్రమాణస్వీకరణానంతరం పదహారు నెలల తర్వాత ప్రెసిడెంట్ జెకరీతైలర్ మరణించాడు. ఇంకా అసంపూర్తిగా వున్న వాషింగ్టన్ స్మృతిచిహ్నంవద్ద జరిగిన ఉత్సవానికి వెళ్ళి వడిదెచ్చి తిన్నాడు; మూడురోజుల తర్వాత ఆయనకు మరణం సంభవించింది.

అధ్యక్షుడుగా తన్ను తాను ఋజువు పరచుకోవటానికి “వృద్ధ కరినుడు, సర్వ సంసిద్ధుడు” కు ఎక్కువకాలం లభించ లేదు. అధ్యక్షుని పదవీకాలాన్ని పూర్తిచేయటానికి మరొకసారి ఉపాధ్యక్షుడు నియమించబడినాడు.

★

# మిల్లర్డ్ ఫీల్మ్స్

ఉపాధ్యక్షతనుండి అధ్యక్షతవరకు

జనవరి 7, 1869

మార్చి 8, 1874

వ్రిగ్

పదమూడవ అధ్యక్షుడు 1850 - 1858

జేకరీ టైలర్ మరణించగానే ఉపాధ్యక్షుడైన మిల్లర్డ్ ఫీల్మ్స్ అధ్యక్షుడైనాడు. వాడగరి; మర్యాద మన్నన లెరిగినవాడు: ఉపాధ్యక్షుడు కాకముందు తనరాష్ట్రశాసన సభలలోనూ, సంయుక్తరాష్ట్రాల కాంగ్రెసులోనూ సభ్యుడుగా వున్నాడు; చెప్పకోతగిన గొప్ప నామధ్యం లేని ఈ వ్యక్తి రాజకీయవేత్తల చేతిలో ముత్యమైన సరికరంగా వున్నాడు.

మిల్లర్డ్ ఫీల్మ్స్ పశ్చిమ సూర్యాయుక్త రాష్ట్రంలో ఆట్టే ప్రజానివాసంలేని ప్రాంతమైన కయుగకౌంటీ నుండి వచ్చాడు. అతని ఇల్లు దారుకుటీరం; అతనితండ్రి కర్షకుడు. పదిహేనవయేట ఉన్ని యేకువానివద్ద పని నేర్చుకోవడానికి చేర్చబడినాడు. ఫీల్మ్స్ ఆశయాలు పెద్దవి; ఉన్ని పనివానికంటే పెద్దవాడు కావాలనే ఆకాంక్ష వుండేవి. అబిగైల్ వవర్స్ అనే ఒక గ్రామపాఠశాల ఉపాధ్యాయురాలి ప్రేమలో పడ్డాడు. అమె సహాయంతో చదువుసాగించాడు.

చదువుకోవడానికి సతమతమౌతున్న ఈ చిన్న వున్నీ  
యేకు పనివానిని దయామయుడైన ఒక గ్రామ న్యాయాధికారి  
చూచాడు; ఉన్నిపని శిక్షణవ్యయం చెల్లించి, న్యాయశాస్త్రాభ్యా  
సానికి అవకాశం కల్పించాడు. మిల్లర్డ్ ఫిల్మోర్ ఆఖిగైల్ను  
పెండ్లాడాడు; న్యాయాధికారి యైనాడు; రాజకీయాలలో ప్రవే  
శించాడు.



మిల్లర్డ్ ఫిల్మోర్ బానిస తనాన్ని ఎల్లప్పుడూ  
వ్యతిరేకిస్తూ వచ్చాడు.  
కాని, అధ్యక్షుడైన  
పిమ్మట రాజకీయ  
వేత్తలు ఎలా నడిపిస్తే  
అలా నడిచాడు. పారి  
పోయిన బానిసలమీదను  
వారి పరానికి తోడ్పడిన  
వారిమీదను చర్య తీసి  
కొనే అంశముతో  
కూడిన 1850 సంవత్స  
రపు రాజకీయ చట్టంపై  
ఆయన సంతకంచేశాడు.

మిల్లర్డ్ ఫిల్మోర్  
పెర్రీని జపానుకుపంపి,

యునైటెడ్ స్టేట్సు వ్యాపారమునకు రేవుల అనుమతి సంపాదించటం ఆయన పరిపాలనలో జరిగిన శాశ్వతకార్యం.

వైట్ హౌస్ లో మొదటి గ్రంథాలయం ఆయన పరిపాలన కాలంలోనే నెలకొల్పబడింది. ఆయనకుమార్తె పట్టుదలచేత ఈ పని జరిగింది; ఆమెకూడ తన తల్లివలెనే ఉపాధ్యాయుని.

మిల్లర్డ్ ఫిల్మోర్ ప్రశాంతంగా జెకరీఫైలర్ పదవీ కాలాన్ని పూర్తి చేశాడు. నాలుగేండ్ల తర్వాత స్వయంగా అధ్యక్షుని ఎన్నికలకు నిలచాడు కాని ఎన్నిక కాలేదు. ఆయన సూర్యార్థులలోని బఫెలోలో చనిపోయాడు.



# ఫ్రాంక్లిన్ పియర్స్

నల్లరాతి కొండల యువ హీరో

నవంబర్ 28, 1904

అక్టోబరు 3, 1889

దెమోక్రాట్

పద్మావత ఆధ్యక్షుడు 1853 - 1857

మిల్లర్డ్ ఫిల్మోర్ తర్వాత న్యూ ఇంగ్లాండ్ వాస  
ఫ్రాంక్లిన్ పియర్స్ అధ్యక్షుడుగా ఎన్నుకొనబడినాడు.  
అతడు సుందరుడు, మందహాస వదనుడు; డక్షిణాది విధా  
నాలు కల ఉత్తరాదిమనీషి. కాంగ్రెస్ సభ్యుడుగానూ  
సెనెటర్ గానూ వున్నాడు; కాని అధ్యక్షుడు కావాలని  
ఎన్నడూ ఆసక్తిలేదు. అతడు అజ్ఞాత అభ్యర్థి. అతని  
భార్య సిగ్గరి; సలురిగులోకిరాదు; వైట్ హౌస్ లోకి రావా  
లని ఆమెకులేనేలేదు.


ఫ్రాంక్లిన్ పియర్స్ హాంప్ షైర్ రాష్ట్రం నుండి వచ్చాడు;  
ఆ రాష్ట్రానికి అతనితండ్రి గవర్నరుగా పనిచేశాడు. తండ్రి  
పొలంలో ఒక దారుకుటీరంలో అతడు పుట్టాడు - బొడోయిన్  
కాలేజీలో చదివాడు; పిమ్మట న్యాయవాదవృత్తి సాగించాడు.  
నాథేనియల్ హాథార్న్ అతని కాలేజీ సహాధ్యాయి; ఆమరణ  
మిత్రుడు కూడాను. స్నేహశీలుడైన ఫ్రాంక్ పియర్స్ అంటే  
అందరూ మక్కువ చూపేవారు.

మెక్సికన్ యుద్ధకాలంలో అతడు బ్రిగేడియర్ జనరల్ పదవిని పొందాడు. యుద్ధభూమిలో గుర్రం పడవేస్తే గాయం తగిలింది. అతడు అధ్యక్షత పదవికి ఎన్నికల ప్రచారంచేసే సందర్భంలో అతని ప్రత్యర్థులు ఇలా ఎగతాళి చేశారు.

“అన్నారు మెక్సికోలో తన పైన్యాన్ని నడిపేటప్పుడు అకస్మాత్తుగా మూర్ఛవచ్చి అశ్వంనుండి పడ్డాడని”

ఫ్రాంక్లిన్ పియర్స్ అధ్యక్షుడైనప్పుడు, బానిసలసమస్య కనీసం తాత్కాలికంగానైనా పరిష్కారమైందని ఆశించ బడింది. కాని, ఆయన పరిపాలనా కాలంలో ఈ సమస్య మరల ఒక్కొక్కటిగా బయటపడింది.

కాంగ్రెస్ లో తీవ్ర వాదోపవాదాల అనంతరం “కాన్సాస్ - నెబ్రాస్కా చట్టం ఆమోదించబడింది. ఈ చట్టంద్వారా నెబ్రాస్కాలలో బానిస తనానికి అనుమతి ఇవ్వబడింది. కాన్సాస్ లో భయం కరమైనతగాడా వెలరేగింది;





హింసాకాండ, రక్తపాతం జరిగింది. ఎందుచేతనంటే, చాలా సంవత్సరాల క్రిందట ఆమోదించబడిన మస్సూరీ చట్టం ద్వారా ఈ ప్రాంతం 'శాశ్వతంగా బానిసతనంనుండి విముక్తి' పొందగలదని ప్రకటించబడి వున్నది.

తన పదవీకాలం తీరిన పిమ్మట ప్రాంక్లిన్ పియర్స్ న్యూ హాంప్ షైర్ కు తిరిగి వచ్చాడు. అతని దక్షిణాది సానుభూతిని ఉత్తరాది వా రంగీకరించకపోవటంచేత తిరిగి అధ్యక్ష అభ్యర్థిగా నియమించబడలేదు.

✱

# జేమ్స్ బుఖనన్

## సంక్షుబితా ధ్యక్షుడు

ఏప్రిల్ 23, 1791

జూన్ 1, 1868

డెమోక్రాట్

పదిహేనవ అధ్యక్షుడు 1857-1861

అమెరికా చరిత్ర యందలి ఈ తీవ్ర సందిగ్ధ కాలంలో జేమ్స్ బుఖనన్ అధ్యక్షుడుగా ఎన్నికైనాడు. ఆయన ముఖ్యమైన అనేక ప్రతిభలు పదవులలో పనిచేశాడు. లండన్ లో అమెరికను మంత్రిగావుంటూ వుండటంచేత బానిసతనాన్ని గూర్చి చెలరేగిన జగడంలో ఆయన చిక్కుకోలేదు, అధ్యక్షుడుగా ఎన్నిక కావటానికి అది ముఖ్యహేతువు. బానిసతనం అమలులోవున్న రాష్ట్రాలలో జోక్యము చేసుకోరాదని ఆయన విశ్వాసం.

బుఖనన్ స్నేహశీలి; దయాశాలి; న్యాయవాది; రాయబారి; కాని అధ్యక్షుడుగామాత్రం పిరికివాడు, దుర్బుడు, సముచితనిర్ణయ జ్ఞానశూన్యుడు. దేశానికి శక్తివంతుడైన నాయకుడు కావలసి వున్నాడు. నాలుగు సంవత్సరాలు చాలా సమస్యలు మన పద్ధతులుగవ అధ్యక్షుని ముందున్నవి.

అధ్యక్షుడు బుఖనన్ గృహనిర్వాహణకు అందగ తైయైన తన మేనకోడలు హారియట్ లేన్ ను వైట్ హౌస్ కు తీసుకువచ్చాడు. యువకుడుగా వున్నప్పుడు ఒక అమ్మాయిని ప్రేమించి వంచించబడ్డాడు. తర్వాత బుఖనన్ పెండ్లి చేసుకోనేలేదు.

జేమ్స్ బుఖనన్ పెన్నిసిల్వేనియాలో జన్మించాడు. అతని తండ్రి ఐర్లాండునుండి వచ్చాడు; పెన్నిసిల్వేనియా పర్వతాలలోని ఒక వలసలో స్టోనీ బాట్లర్ లో దారుకుటీరం నిర్మించుకొన్నాడు; సంపన్నుడైనాడు; కొడుకును డికిన్సన్ కాలేజీకి పంపగలిగాడు. ఇరవై ఒకటవ ఏట బుఖనన్ సిపాయిగా చేరి మెక్సికన్ యుద్ధంలో పనిచేశాడు. యుద్ధంనుండి తిరిగివచ్చి రాజకీయాలలో ప్రవేశించాడు.

బుఖనన్ పరిపాలనా కాలంలోనే అట్లాంటిక్ సముద్రంలో



కేబిలు వెయ్యబడింది. ఇంగ్లాండురాణి విక్టోరియా మొదటి కేబులు గ్రాంను ప్రెసిడెంట్ బుఖనన్ కు పంపింది.

యునైటెడ్ స్టేట్స్ కు జపాను రేవుల అనుమతి కోసం కమాండోర్ పెర్సినాడిపిన రాయబారం పలికింది. వాషింగ్టన్ లో జపాను రాయబారవర్గాన్ని బుఖనన్ స్వీకరించాడు.



అతని పరిపాలనా కాలమంతా యునైటెడ్ స్టేట్సుపై భయంకరమైన కారుమఘ్నులు క్రమిస్తున్నాయి.

ఈ కాలంలోనే బానిసల సమస్య తీవ్రరూపం దాల్చింది. ఈ సమస్యవల్ల ఉత్తర, దక్షిణ ప్రాంతాలు రెండూగా విడిపో సాగినవి. బానిసతనాన్ని రద్దుచేయటానికి కాంగ్రెసుకు అధికారం లేదని డెడ్ స్కాట్ సిగ్రో కేసులో యునైటెడ్ స్టేట్సు సుప్రీం కోర్టు తీర్పుచెప్పింది. మరొక బానిసలరాష్ట్రం కాన్సాసును యూనియన్ లోనికి తీసుకురావటానికి కాంగ్రెసు ప్రయత్నించింది. బానిసతనం రద్దుకావాలనే తీవ్ర విశ్వాసంకల జాన్ బ్రౌన్ అనే వ్యక్తి వర్జీనియాలో తనంత తాను స్వతంత్రించి, కొందరు అనుచరులతోకలిసి, బానిసలను యజమానుల నుండి తిరుగుబాటు చేయటానికి ప్రోత్సహించాడు; దాని కతడు ప్రాణ మర్పించాడు; జాన్ బ్రౌన్ ఉరితీతతో దేశమంతా రెచ్చిపోయింది.

ఈ సంకటకాలమంతా వైట్ హౌస్ లోని దిగ్భ్రాంతి వ్యక్తి డోలాయమానుడై ఏమీ చెయ్యలేదు.

ప్రెసిడెంటు బుఖనన్ పదవీకాలం గడువు దగ్గరపడే  
టప్పుడు నూతన రిపబ్లిక్ పార్టీ చికాగోనందలి విగ్వాంలో సమా  
వేశమై తర్వాతి తమ అధ్యక్ష అభ్యర్థిని నిర్ణయించుకొన్నారు.

జానితనం విస్తృతికి ప్రబల విరోధియైన స్పింగ్ ఫీల్డ్  
న్యాయవాది అబ్రహం లింకన్ ను వారు అభ్యర్థిగా నిర్ణయించారు.

తర్వాతి అధ్యక్షుడు అబ్రహం లింకన్ అని నిర్ధారణ  
కాగానే దక్షిణ కెరోలీనా యూనియన్ నుండి ఉపసంహరించు  
కొన్నది. మరి ఆరురాష్ట్రాలు దాని ననుసరించాయి. అమెరికా  
సంయుక్తరాష్ట్రాల సమాఖ్య ఇప్పుడు పటాపంపలైంది.

'కాన్ ఫెడరేట్ స్టేట్స్ ఆఫ్ అమెరికా' అనే పేరుతో దక్షిణ  
రాష్ట్రాలు ఒక యూనియన్ గా ఏర్పడ్డాయి; జెఫర్సన్ డాలీన్ ను  
తమ అధ్యక్షుడుగా ఎన్నుకొన్నాయి; ఆతడు సైనికుడు; చాలా  
తెలివిగలవాడు; వాషింగ్టన్ లో మిసిసిపీ సెనెటర్ గా వున్నాడు.  
ఈ సమాఖ్యకు రిచ్ మండ్ నగరము రాజధాని యైనది.

అనుభవప్రదమైన నాలుగేండ్ల పదవీకాలానంతరం జేమ్సు  
బుఖనన్ పెన్నిసిల్ వేనియాలోని తన వీట్ లాండ్ గృహానికి  
విశ్రాంతికై వెళ్ళాడు. అక్కడే ఏడేండ్ల తర్వాత ఆతడు  
మరణించాడు. అంతఃకలహాలతో విభక్తమైన ఈ మహాదేశపు  
శోకగాధ, తర్వాతి అధ్యక్షుడైన అబ్రహం లింకన్ విశాల,  
సమర్థ హస్తాలలో వుంచబడింది.

★

# అబ్రహం లింకన్

## నీతిశాలి ఏబ్

ఏప్రిల్ 12, 1809

ఏప్రిల్ 15, 1835

రిపబ్లికన్

పదహారవ అధ్యక్షుడు 1861-1865

1861 పదవీస్వీకరణ దినాన, సూయుక్త రాష్ట్రాల పదహారవ అధ్యక్షునికి స్వాగతం పలకడంకోసం, గంభీరపదమైన ప్రజలు కాంగ్రెస్ భవనం ముందు గుమికూడి వున్నారు. పురోగాములతో పెరిగిన అబ్రహం లింకన్ పొడవుగా, బక్కలుచగా నల్లటిచూటు, ఎత్తయిన హాలు వేచుకొని, ప్రశాంతంగా, గంభీరంగా మాట్లాడాడు.

ఇంతకు ముందే బానిసవిధానం నెలకొనివున్న రాష్ట్రాల లోని బానిసత్వం విషయంలో జోక్యం చేసుకోనని అతడు దక్షిణానికి హామీ ఇచ్చాడు. కాని, యూనియన్ నుండి ఉపసంహరించుకునే హక్కు ఏ రాష్ట్రానికీ వుండదనీ, యునైటెడ్ స్టేట్స్ ప్రభుత్వాన్ని పదిలపరచి, కాపాడి; రక్షించుటకు తాను పరమ పవిత్ర ప్రమాణం స్వీకరిస్తున్నాననీ ప్రమాణంచేశాడు.

సామాన్య 'పురోగామి' దంపతులైన టాం, నాన్నీ హుక్సీ లింకన్ లకు కెంటకీ యందలి హెడ్జెన్ వెల్లీ దగ్గర అబ్రహం లింకన్ పుట్టాడు. అతని ఇల్లు ఒంటరిగా వుండేది; మట్టినేల, చర్మపుకీళ్ళతలుపుగల కచ్చాఇల్లు. అతని ప్రక్కమీద

ఎలుగుచర్మాలు పరచివుండేవి. అతని తాత ఇండియనులచేత చంపబడ్డాడు.

టాంలింకన్, భార్యతోనూ, పిల్లలు సారా, చిన్న ఏబ్ల తోనూ ఇండియానాకు తరలి, అక్కడ మరల నేలబాగుచేసి కొని, కుటీరం కట్టుకొన్నాడు. ఇక్కడ ఏబ్ తొమ్మిదవయేట తల్లి మరణించింది.

టాంలింకన్ మళ్ళీ పెండ్లిచేసుకొన్నాడు. వదులైనతొలు



చల్లడము, కూన్ చర్మము బోపి, వేసుకొని, అందవిచారంగా వుండే మొరటు ఏబ్ మీద నవతి తల్లికి వాత్సల్యం ఏర్పడింది. ఈ పిల్లవాడు తన మంచి చెడ్డలు తాను చూచుకోగలగటమే కాక అవసరమైతే పోరాడగలడుకూడా. పొలంలో ధాన్యం చల్లగలడు; దుక్కి దున్నగలడు; కార్మికులతో పాటు ధూలాలునరకగలడు.

ఐనప్పటికి అతడు సాధు వర్తనుడు, దయార్థ హృదయుడు కూడాను. ఏదీకూ చక్కిన బాలురకు పొలికేలేదు.

ఒక సంవత్సరానికి తక్కువకాలం బడికి వెళ్ళాడు; కాని, పుస్తకాలు అరువుతెచ్చుకోవటానికి మైళ్ళకొలది నడిచి వెళ్ళేవాడు.

పంధొమ్మిదవ యేటికి సన్నగా వాసంలాగా, అను అడుగుల నాలు గంగుళాల పొడవున, బలంగా, మొరటుగా తయారయ్యాడు.

అతడు సమర్థుడు, నిర్భయుడు. పంధొమ్మిదవయేట సరుకులునింపిన బల్లపరుపు పడవను భయంకరమైన ఓహియో మిసిసిపీనదులగుండా న్యూ ఓర్లియన్సుకు తీసుకుపోయాడు.

ఇల్లినాయిస్ లోని న్యూ సాలెం అనే చిన్న గ్రామంలో లింకన్ నివాస మేర్పరచుకొన్నాడు. దుకాణదారుగానూ, కార్మికుడుగానూ, టోపీని ఉత్తరాల సంచిగా ఉపయోగిస్తూ పోష్ట మార్జరుగనూ పనిచేశాడు. చేతికండ్లిన పుస్తకమల్లా చదువుతూ అధ్యయనంచేస్తూ, స్వప్నాలుకంటూ దుకాణాన్ని నిర్లక్ష్యం చేశాడు. న్యాయశాస్త్ర గ్రంథాలు నమిలి మ్రింగాడు; న్యూసాలెం ప్రజలకు అతడంటే ఎంతో ప్రీతి; అతడు చేసే వేశాకోశాలు, చెప్పేకథలు వినటానికి చుట్టూ చేరేవారు. అతడు కథలు చాలా బాగా చెప్పేవాడు.

దేశవ్యవహారాలనుగూర్చి గాఢంగా యోచిస్తూ వుండేవాడు. అన్యాయాన్ని ద్వేషించేవాడు; బానిసవిధానం తప్పనీ



పాపమనీ అతనిభావం. రాజకీయాలలో చొరబడ్డాడు; రాష్ట్ర శాసనసభలో ఏనిమిదేండ్లు సభ్యుడుగావున్న తర్వాత ఇల్లినాయన్ నందలి స్పింగ్ ఫీల్డులో సామాన్య న్యాయవాది కార్యాలయాన్ని నెలకొల్పాడు. సంవారన్యాయవాదిగా న్యాయవిచారణ జరిగిన చోటికల్లా, ఒక చిన్నఊరినుండి మరొక వూరుకు గుర్రంమీద ప్రయాణం చేస్తూవుండేవాడు. ఆయన నిష్పక్షపాతం, న్యాయం చూచి, ప్రజలతనిని “సీతీశాలి ఏబ్” అని పిలిచేవారు.

కాంగ్రెస్ లో ప్రతినిధిగా వున్నప్పిమ్మట, ఈ క్రొత్త జిల్లాల న్యాయవాది యునైటెడ్ స్టేట్సు సెనేటు ఎన్నికలకు, నాగరికుడు; అనుభవశాలియైన స్టీఫెన్ డగ్లస్ కు ప్రత్యర్థిగా నిలచాడు. ఇరువురు అనేక సంయుక్త వాగ్వాదములలో తాని సలహానుసంహరణ చర్చించుతుండగా వినటానికి ప్రజలు గుంపులు కూడుతుండేవారు. వార్తాపత్రికలు ఈ ఉపన్యాసాలను దేశం నలుమూలలకు మోసుకుపోతుండేవి. సెనెట్ ఎన్నికలో లింకన్ ఓడిపోయాడు. కాని అమెరికా ప్రజలు ఫిబ్ లింకన్ ను, అతని ఆశయాలను అర్థంచేసికోవటం నేర్చుకొన్నారు. రెండేండ్ల తర్వాత అతడు అధ్యక్షుడుగా ఎన్నికైనాడు. దక్షిణరాష్ట్రాలు యూనియన్ నుండి ఉపసంహరించుకొంటూ వుండటంతో, అంత ర్విభక్తమైన ఒకదేశానికి లింకన్ అధిపతియైనాడు.

వానపడుతున్న ఆ చల్లని ఉదయాన వాషింగ్ టన్ లో పదవీ స్వీకరణకై స్పింగ్ ఫీల్డునుండి వచ్చినప్పుడు, తనముం



దున్న కఠినకాత్యం ఎంత మహత్తరమైనదో అబ్రహంలింకన్ కు బాగా తెలుసును. రైలుబండివెనుక ప్లాట్ ఫారంమీద, భుజాలపై శాలువా కప్పుకొని, నల్లని గుబురుగడ్డంతో ఒంటరిగా నిలుచున్నాడు.

తా నిక తిరిగి రాలేనని తోచి స్నేహితులవద్ద ఇరుగు పొరుగువారివద్ద నెలవు తీసికొన్నాడు. హేరిన్ బర్గ్ వద్ద తనను చంపటానికి కుట్ర జరుగుతుందని హెచ్చరించబడి, ప్రయాణానికి ప్రత్యేకంగా వేయబడిన, రైలును విడిచిపెట్టి, ఒక అంగరక్షకుడు ఒక గూఢచారి చెంట రాగా వాషింగ్టన్ కు బయలుదేరాడు.


లింకన్ వైట్ హౌస్ లో ప్రవేశించిన ఆరువారాల అనంతరం చార్లెస్టన్ రేవునందలి ప్రభుత్వ వశమం దున్న ఫోర్ట్ సంటన్ కోటపై కాన్ ఫెడరేట్ ఫిరంగులు కాల్పులుచేసినవి.

ఉత్తర, దక్షిణ ప్రాంతాలకు యుద్ధ మారంభమైంది. యుద్ధంలో విజయసాధన ఒకటే యూనియన్ ను రక్షించగలదని ఇప్పుడు అధ్యక్షుడు లింకన్ గుర్తించి, సైనికులు కావాలని ప్రకటించాడు. దేశాధినేతగా నాలుగేండ్ల భయంకర యుద్ధకాలంలో అధ్యక్షుడు లింకన్ ఎన్నడూ వైర్యంగానీ, విశ్వాసంగానీ కోల్పోలేదు. చంపుతామని బెదిరించారు; కాని ఆయన చలించలేదు.

యూనియన్ పై యుద్ధంచేస్తున్న రాష్ట్రాలలోని దానిసలకు స్వాంతత్యాన్ని ప్రకటిస్తూ అతడు “విముక్తి ప్రకటన” ను జారీచేశాడు. ఈ చర్యద్వారా వేలకొలది స్లేవ్ గ్రోలు స్వతంత్రులై నారు. యునైటెడ్ స్టేట్సులో శాశ్వతంగా దానిసత్వాన్ని రద్దు పరుస్తూ రాజ్యాంగానికి పవమాడవ సవరణ ఆమోదించబడింది.

ఈ యుద్ధంలో జరిగిన మహాభయంకరమైన పోరాటాలలో ఒకటి గెట్టిస్ బర్గ్ వద్ద జరిగింది. ఈ రణరంగం సమర్పణ మహోత్సవంలో అధ్యక్షుడు లింకన్ అమెరికా ప్రజలెన్నటికీ మరచిపోని ఈ చిన్న మాట లన్నాడు. “ఇక్కడ మనం మహోన్నత నిర్ణయంచేస్తున్నాము - ప్రజలకొరకు, ప్రజలచేత ప్రజల ప్రభుత్వం ప్రపంచంనుండి మాసిపోదు.”

ఈ అంధకారబంధుర, వ్యాకుల దినాలలో వైట్ హౌస్ నందలి, విరామ మెరుగని, బడలిపోయిన ఆ వ్యక్తి దయా మయమైన ముఖం చింతాక్రాంతమైపోయింది; జీర్ణమైపోయింది. ఆ అగాధహృదయుడు తన దేశంతోపాటు, తన ప్రజలకొరకు కష్టా లనుభవించాడు. తన ఇద్దరు కుమారులతో, వారి చెలికాని



వలె, వారితో ఆట లాడుతూ గడపిన సమయాలే ఆయన సుఖ సమయాలు. పెద్దకుమారుడు లిల్లీ చనిపోయిన రవాత సమస్త వాత్సల్యమూ శ్రద్ధ చిన్నకుమారునిపై ప్రసరింపచేశాడు. చిన్న కుమారుడు టాడ్ అల్లరివాడు, తుంటరి.

యుద్ధం ముగిసేకాలంలో రెండవసారి అధ్యక్షుడుగా అబ్రహం లింకన్ తిరిగి ఎన్నుకొనబడినాడు. తన ద్వితీయ

పదవీ స్వీకరణోపన్యాసంలో దేశానికి తగిలిన గాయాలను మాన్పుకోవలెననీ, ధర్మసంబద్ధమైన శాశ్వతశాంతికై కృషి చేయవలెనని ప్రజల నర్థించాడు. 'ఎవరిపట్ల' క్రోధంలేకుండా అందరిపట్ల ఔదార్యంతో, సత్యాన్ని దర్శించటానికే భగవంతుడు మనలను పుట్టించాడు. కనుక సత్యవధంలో సుస్థిరులమై, మనం నిర్వహిస్తున్న కార్యాన్ని సంపూర్ణచేయటానికి కృషి చేసేదము గాక :

అతడు తిరిగి ఎన్నికయైన ఒకనెలతర్వాత కాన్ ఫెడరేట్ జనరల్ ఇ. వి. లొంగిపోయాడు. ఇతర కాన్ ఫెడరేట్ నైన్యాల అతని ననుసరించినవి; యుద్ధంసమాప్తమైంది. దక్షిణరాష్ట్రాలలో పునర్నిర్మాణమునకై తన ప్రణాళికలు అమలు పరచకుండానే బ్రెసిడెంట్ లింకన్ మరణించాడు. ఏప్రిల్ 14, 1865 గుడ్ ఫ్రైడే సాయంత్రం, యుద్ధంసమాప్తమయి దన్న సంతోషంతో అధ్యక్షుడు, ఆయనభార్య, ఇద్దరుస్నేహితులతో ఫోర్డ్ నాటకశాలకు వెళ్ళారు. నాటకం జరుగుతుండగా, దక్షిణాది సానుభూతిపరుడైన నటకుడు జాన్ విల్కిన్ బూత్ చప్పుడుకాకుండా అధ్యక్షుడు కూర్చున్న ఆవరణలోనికి ప్రవేశించాడు. ఒకచేత చురకత్తి, మరొకచేత పిష్టలు పూని అధ్యక్షుని వెనుకకుపచ్చి కొల్చాడు. తాను కూర్చునివున్న ఎత్తయిన అనుడుగల ఊగుడు కుర్చీలో లింకన్ ముందుకు కూలిపోయినాడు. రెండవనాటి ఉదయం అధ్యక్షుడు లింకన్ మరణించాడు.

అధ్యక్షుని మరణానికి దేశం యావత్తు శోకించింది. ఆయన భౌతికదేహాన్ని స్పింగ్ ఫీల్డుకు కొనిపోయేరైలు గ్రామ సీమలగుండా నెమ్మదిగా నడుస్తూవుండగా, పొలాలలోని కార్మికులు టోపీలుతీసి, తలలువంచి నిలిచారు. ఒకదేశాన్ని పదిలపరచి ఒకజాతికి స్వేచ్ఛ ప్రసాదించిన ఆ మహావ్యక్తి ఇక లేడు.



# ఆంధ్ర జాన్సన్

## అధ్యక్షుడైన ఉపాధ్యక్షుడు

డిసెంబరు 29, 1868

జులై 31, 1875


రి. బ్లికన్

పదిహేడవ అధ్యక్షుడు 1865-1869

ప్రెసిడెంట్ లింక్ విషాద మరణానంతరం కొన్ని గంటల తర్వాత, ఆంధ్ర జాన్సన్ వాషింగ్టన్ లో తాను నివసిస్తున్న హోటలు కచేరీ గదిలో యథావిధిగా అధ్యక్ష ప్రమాణం స్వీకరించాడు. ఒక నెలనూత్రమే ఆయన ఉపాధ్యక్షుడుగా పనిచేశాడు. దక్షిణాదివా డయినప్పటికినీ బానిస విధానాన్ని ధైర్యంగా ఎదిరించి నిలిచాడు. ప్రెసిడెంట్ లింక్ అతనిని పెన్నెసీ మిలిటరీ గవర్నరుగా నియమించాడు. లింక్ రెండవ పర్యాయము అధ్యక్షుడుగా ఎన్నికైనప్పుడు అతడు ఉపాధ్యక్షుడైనాడు.

ఆయన పెన్నెసీ పర్వతపు ప్రాంతపువాడు; సాధారణ వ్యక్తిలాగా కన్పిస్తాడు. బలమైన ఆకృతి, లోతుకళ్ళు, టీర్ణముఖం; జంతులేనిమనిషి; కల్లకపటం లేనివాడు. కాని మహానుభావుడైన అబ్రహం లింకనుకున్న గ్రహణశక్తి, వివేకం, ఉమ ఆయనకు లేవు.

ఉత్తరకెరోలినాలోని రాలీలో ఆంధ్ర జాన్సన్ పుట్టాడు. అతని తల్లిదండ్రులు రాలీలోని సారాఅంగడిలో పనిచేస్తూవుండే



వాళ్ళు. తండ్రి చనిపోయాడు. పదేళ్ళవయస్సుప్పుడు ఆండ్రూ ఒక దర్జీవానివద్ద పని నేర్చుకోవటానికి చేర్చబడ్డాడు. పదహా రేళ్ళప్పుడు ఈ పిల్లవాడు తన శిష్యురికాన్ని విడిచి పారిపోయాడు. పర్వతాలుదాటి బెన్నెసీకి వెళ్ళాడు; అక్కడ, గ్రీన్ విల్లీ అనే చిన్న పట్టణంలో స్వంతంగా దర్జీదుకాణం పెట్టుకున్నాడు పందొమ్మిదవయేట పెండ్లిచేసుకొన్నాడు; అతని చిన్నారిబిడ్డలు అతనికి చదువను వ్రాయను నేర్పింది.

గ్రీన్ విల్లీ రైతులు, కార్మికులు అతని స్నేహితులు; వాళ్ళంతా దర్జీదుకాణంలో తరచుకూడి రాజకీయాలు మాట్లాడుకొనే వారు. ఆండ్రూ జాన్సన్ ధారాళంగా మాట్లాడేవాడు; అతడు వాళ్ళ నాయకుడై నాడు ఆ సరిహద్దు పట్టణానికి ముందు ఎల్డర్ మాన్, తర్వాత మేయరై తర్వాత అత్యున్నతరాజకీయ పదవి అధిష్టించాడు.



తాను దర్జీగా తక్కువస్థాయిలో జీవిత మారంభించిన సంగతి ఆయన ఎన్నడూ మరచిపోలేదు. చిన్నతనంలో కమ్మరి దుకాణంలో పనిచేసిన ఒకమిత్రుడు తాను స్వయంగా తయారు చేసిన ఒక పటకారు, ఒక పొర, ఆండ్రూ జాన్సన్ పెన్నెసీ గవర్నరుగా ఎన్నికైనప్పుడు బహూకరించాడు. గవర్నరు జాన్సన్ రాత్రివేళల పనిచేసి మంచి ఉన్నిగుడ్డ కత్తిరించి, నూటుకుట్టి, సగర్వంగా తన స్నేహితునకు బహూకరించాడు; ఆ స్నేహితుడు ఒక జడ్డి.

జాన్సన్ అధ్యక్షుడైనప్పుడు, కాంగ్రెస్ అప్పటికే దక్షిణరాష్ట్రాల వునర్నిర్మాణానికి లింకన్ సిద్ధపరచిన ఉదార పథకాలపట్ల తీవ్రపథ వ్యతిరేకత చూపుతున్నది. ఈ పథకాలను అమలుపరచటాని కతడు కృతనిశ్చయుడైనాడు. ఆరంభంనుండి కాంగ్రెసుకూ ఈ తొందపాటు అధ్యక్షునకూ పొసగలేదు.

అధ్యక్షుని అదుపులో పెట్టడంకోసం, పదవీకాలపు చట్టాన్ని ఒకదానిని కాంగ్రెస్ ఆమోదించి, ఉన్నతాధికారులను పదవులనుండి బర్తరఫ్ చేయగల అధ్యక్షుని హక్కును లాగి వేసింది. ఈ చట్టం రాజ్యాంగ విరుద్ధమని ప్రెసిడెంట్ జాన్సన్ నమ్మి, తనను అడుగడుగుకు వ్యతిరేకిస్తూ వచ్చిన యుద్ధకార్య దర్శిని బర్తరఫ్ చేయాలని పట్టుబట్టాడు. కాంగ్రెస్ నిరాకరించింది; కాంగ్రెస్ ప్రెసిడెంటులమధ్య అభిప్రాయభేదాలు ఎంత తీవ్రంగా పెరిగినవంటే ఆమెరికా చరిత్రలో ప్రథమ పర్యాయంగా అధ్యక్షుడు అభిశంసలకు లోనయ్యాడు. సెనేట్ హక్కుల పరి

రక్షణాధికారి అభిశంసన తాఫీదును ప్రెసిడెంట్ జాన్సన్ కు  
జారీచేశాడు. సెనేట్ లో విచారణ జరుగుతున్నప్పుడు దేశం  
యావత్తు అట్టుడికి పోయిన ట్టుడికిపోయింది. ఓటు తీసికొనబడి  
నప్పుడు ఒక ఓటు ఎక్కువరావటంచేత ఆండ్రూ జాన్సన్ శిక్ష  
తప్పించుకొన్నాడు.

తన తర్వాతి అవ్వట్టుని ప్రమాణస్వీకారమునాడు, సడి  
చప్పుడులేకుండా వైట్ హౌస్ ను వదలి గ్రీన్ విల్లిలోని తన ఇంటికి  
వెళ్ళాడు. కాని, ఏడేండ్ల పిమ్మట, ఖక్తిపరాయణులైన తన  
పెన్నెసీ స్నేహితులచేత  
సెనెటరుగా ఎన్నుకొనబడి  
వాషింగ్ టన్ లోని తిరిగి  
వచ్చాడు. అవ్వట్టుడుగా రాను  
విచారించబడ్డ సెనేట్ భవ  
నం లోనే నభ్యుడుగా  
కూర్చున్నాడు. ఈ రాజ  
కీయ పదవికి తిరిగి చేరు  
కొన్న పిమ్మట నాలుగు నెలలే  
ఆయన జీవించాడు. నిర్భ  
యుడు, ధృఢసంకల్పుడు  
ఐన ఆండ్రూ జాన్సన్  
నిజాయితీని, నీతిని అతని  
శత్రువులుకూడ ఎన్నడూ  
శంకించలేదు. ★



యులిసెస్ ఎస్. గ్రాంట్

విజయం సాధించిన సేనాని

డి.ఫిల్ 27, 1822

జూలై . 3, 1845

రిపబ్లికన్

పద్యైవిదవ అధ్యక్షుడు 1869-1877


రాష్ట్రాల అంతర్వ్యుత్థంలో విజయం సాధించిన సేనాని యులిసెస్ గ్రాంట్, ఆంధ్రా జాన్సన్ తర్వాతి అధ్యక్షుడుగా ఎన్నుకోబడ్డాడు. తన యుద్ధనైపుణ్యంచేత, దృఢ సంకల్పంచేత యుద్ధాన్ని కడముట్టించినవాడుగా అతడు కీర్తి గడించాడు. అధ్యక్షుడు కాకపూర్వ మాయన ఏ రాజకీయ పదివులలోనూ పనిచేయలేదు. యుద్ధసంగంలో అతడు భయంకరుడు; కనికరమున్నది ఎరుగడు. వ్యక్తిగతంగా సిగ్గరి; మితభాషి; సాధులు; స్నేహపాత్రుడు. పొట్టిగా, బొద్దుగా, గుబురు గడ్డంతో వ్రుజే ఈ జనరలు నోట చుట్టలేకుండా కనిపించేవాడుకాడు.

తన పదవీ స్వీకరణ దినాన, కాంగ్రెస్ భవనానికి ప్రమాణ స్వీకారం కొరకు అచ్యుత్తీశకటంలో వెళ్తున్నప్పుడు, అచార ప్రకారం, పదవీ విరమణచేసే అధ్యక్షు డాయన ప్రక్కన ఆసీనుడై లేడు. ఆంధ్రాజాక్సన్ తోపాటు బంతిలో ప్రయాణం చెయ్యటానికి జనరల్ గ్రాంట్ నిరాకరించాడు.

ఓహియోనది ఒడ్డున పాయింట్ స్లేసెంట్ అనే ఒక గ్రామంలో యులిసెస్ గ్రాంటు జన్మస్థలము. అతని తండ్రి-చర్మ

కర్మాగారం యజమాని; చిన్న యులినెస్ ఓక్ చెట్లపట్టను ఒలవటం, తోళ్ళపట్టను ఒలవటం నేర్చుకొన్నాడు; బుద్ధిమంతుడు, బలశాలి యైన ఈ బాలునికి గుర్రాలంటే తగని మమకారం. ఏడేండ్లప్రాయంలోనే గుర్రాలమందను తోలేవాడు; అంత చిన్నతనంలోనే ఒక పెట్టెమీదనో లేక కొలబుట్టమీదనో ఎక్కి గుర్రం వీపుమీద జీసు పడవేసేవాడు. అతని తండ్రి అనేవాడు; “వాడు దేనినైనా సరే స్వారి చెయ్యాలనుకొన్నాడా, చేశాడన్నమాటే.”

యులినెస్ పదిహేడవ యేట తన కిష్టం లేకపోయినా తండ్రికోరికపై వెష్ట్ పాయింట్ లో చేరాడు. పట్టభద్రుడైన వెంటనే మెక్సికన్ యుద్ధంలో చేరాడు; కాని కొలదిఏండ్ల తర్వాత సైనికో ద్యోగానికి రాజీనామా ఇచ్చాడు. సేద్యం చేసి చూచాడు; చర స్థిరాస్తుల క్రయ విక్రయం చేశాడు; దుకాణం నడిపాడు; ఏదీ కలిసి రాలేదు. ప్రెసిడెంట్ లింకన్ సైనికులు కావాలని ప్రకటించిన



చినప్పుడు గ్రాంటు తన సోదరుని తోళ్ళ దుకాణంలో పనిచేస్తున్నాడు. వెంటనే వెలిసి పోయిన తన నీలపు యూని ఫారంను వేసుకొన్నాడు; యూనియన్ సైన్యంలో చేరాడు.

యుద్ధం అతనికి ఇష్టంలేదు. యుద్ధం వదలిపోవాలంటే గట్టిగా దెబ్బకొట్టాలి, ఎన్నటికీ విడిచిపెట్టకూడదు, అని అతని అభిప్రాయం.

యుద్ధంలో విజయం సాధించేపట్ల ఆయన కనికరం విడిచివుచ్చాడు. అతనికి సంకల్పబలంవుంది; లోకజ్ఞానంవుంది; యుద్ధతంత్రంలో నైపుణ్యంవుంది. ఆ నాలుగేండ్లపాటు భయం కరయుద్ధం జరిగింది. గ్రాంటు యూనియన్ సైన్యాల కన్నీటికి సర్వ సైన్యధ్యక్షుడై నాడు.

దక్షిణరాష్ట్రాల మహాసేనానియైన రాబర్ట్ ఇ. లీ. తుట్ట తుడికి తప్పనిసరిగా లొంగిపోయాడు. రిచ్ మండ్ దగ్గర అప్పొ మొట్టాక్స్ కోర్టు భవనంలో ఇద్దరు సేనానులు కలిశారు; లాంఛనంగా లొంగుబాటు జరిగింది. పరాజితులైన బూడిదరంగు దుస్తుల సైనికుల ధైర్యసాహసములను గ్రాంట్ గాఢంగా గౌరవించాడు. నిర్మానుష్యమైన ఆ రాష్ట్రాలలో వసంతకాలపు దుక్కికి గుర్రాలు కావలెను కనుక తమ గుర్రాలను తమవద్దనే ఉంచుకొనవచ్చునని దక్షిణసైనికులకు అనుమతి ఇచ్చాడు. లొంగుబాటు జరిగిన తర్వాత, గ్రాంటు మౌనంగా, చింతా



క్రాంతుడై తన గుడారానికి తిరిగి వచ్చాడు. విజయంలోకూడా యుద్ధంపట్ల అతనికి ప్రేమలేదు.

గ్రాంటు అధ్యక్షుడై నప్పుడు దక్షిణరాష్ట్రాల పునర్నిర్మాణానికి, యుద్ధానంతర మాంద్యానికి సంబంధించిన తీవ్రసమస్యలను సంబాళించవలసి వచ్చింది. కాని, ఈ మహావీరుడు పరిపాలనా దృక్పథం కాదు. ఉదారబుద్ధితోనేకాకుండా, చిన్నపిల్లలు నమ్మినట్లు నమ్మి తన స్నేహితులను, చుట్టాలను ప్రభుత్వ పదవులలో పెట్టాడు. కుట్రలు, అవినీతి ప్రబలిపోయినవి. గ్రాంటు రెండు పదవీకాలాలపాటు అధ్యక్షుడుగా వున్నాడు; మూడవ పర్యాయముకూడ పుండాలని కోరేవాడేగాని, అధ్యక్షుడుగా అతడు దేశీయుల విశ్వాసం కోల్పోయాడు.

వైట్ హౌస్ ను విడిచివెళ్ళిన తర్వాత అతడు ప్రపంచ  
సంచారం చేశాడు; అటుపిమ్మట న్యూయార్కునగరంలోని ఒక  
కమిషనువ్యాపారంలో భాగస్థుడుగా చేరాడు; వర్తకం దివాళా  
తీసింది. భగ్నహృదయుడైన ఈ వృద్ధునినాని, తన స్వీయ  
చరిత్ర వ్రాస్తూ, రోగంతో, దరిద్రంతో చివరిరోజులు వెళ్ళ  
బుచ్చాడు. న్యూయార్కులో హాడ్సన్ నది కెదురుగా రివర్ పైడ్.  
డ్రైల్ దగ్గర గ్రాంటు సమాధి చేయబడ్డాడు. అతని సమాధి  
ముందు అతనిమాటలే వ్రాయబడినవి. “మనకు శాంతి  
లిభించుగాక.”



# రూ థర్ ఫర్డ్ హేస్

## హేస్ అవ్వ

అక్టోబరు 4, 1822

జనవరి 17, 1893

రిపబ్లికన్

పందొమ్మిదవ అధ్యక్షుడు 1877 - 1881

లెసిడెంట్ గ్రాంట్ రెండవ పదవీ కాలం కదలుజేటప్పటికి, వివిధ ప్రభుత్వశాఖలలో కనిపించిన అవినీతినిమూచి యునైటెడ్ స్టేట్సు ప్రజలు ఆందోళన చెందారు. ఈ పరిస్థితులను చక్కదిద్దగల అధ్యక్షుని కోరారు.

పందొమ్మిదవ అధ్యక్షుడు ఐన రూథర్ ఫర్డ్ హేస్ తీవ్ర లోపంతో వైట్ హౌస్ లో అడుగుపెట్టాడు. అతని ఎన్నిక వివాద గ్రస్తమైంది. ఎన్నికలో పోటీ చాలా తీవ్రంగావుంది; ఎన్నిక జరిగేనాటి రాత్రి, తాను ఓడిపోయినానని నిశ్చయించుకొని రిపబ్లికన్ అభ్యర్థిగా నిలచిన రూథర్ ఫర్డ్ హేస్ నిద్రపోవటానికి వెళ్లాడు. ఎన్నికల ఫలితాలలో జరిగిన లోపాలవలన ఉభయ పక్షాలు గెలుపు తమదేనని వాదించారు. ఎవరు గెలిచారో నిర్ధారణ చెయ్యటానికి ఒక ప్రత్యేక విచారణసంఘం ఏర్పాటు చెయ్యబడింది. ఈ విచారణసంఘం రూథర్ ఫర్డ్ హేస్ అధ్యక్షుడుగా ఎన్నుకొనబడినట్లు ప్రకటించింది. పదవీ స్వీకారోత్సవానికి రెండు రోజులు ముందీ సమస్య పరిష్కారమైంది. హేస్ స్వగృహం నుండి వాషింగ్టన్ కు ప్రయాణమైనప్పుడు తాను



అధ్యక్ష డౌతాడో కాదో తనకే తెలియదు. అతడు వైట్ హాస్ లో ప్రవేశించాడు. కాని, ఈ ఎన్నిక న్యాయంగా జరగలేదని కొందరు భావించారు.

ఈ రూథర్ ఫర్డ్ హేస్ ఓహియో గవర్నరుగా వున్నాడు. సీత, నిజాయితీ కలవాడని పేరుపొందాడు. అతడు పరువుమర్యాదలు కలవాడు. స్నేహపాత్రుడు, దయకలవాడు; పొడవుగావుండేవాడు, పొడవాటి గుబురుగడ్డం, మీసాలుండేవి. పరిస్థితులను చక్కబరచాలనే ఆయన ప్రతీక్షణనుబట్టి, ఆయన నిరాడంబర జీవిత విధానమునుబట్టి ఆయన ప్రత్యర్థులు “అతిమంచిమనిషి” అనీ “హేస్ అవ్వ” అనీ పిలుస్తుండేవారు.



రూథర్ ఫర్డ్ హేస్ ఓహియోనందలి డెలివేర్ లోపుట్టాడు. కాని, అతని తలిదండ్రులు న్యూ ఇంగ్లాండు వారు; గూడుబండిలో వాళ్ళు ఓహియోకు వలసవచ్చారు. ఫ్యూరిటన్ క్రైస్తవ సంప్రదాయానికి చెందిన అతని తల్లి అతనిని నియమంగా నిబ్బరంగా



పెంచింది. అతనికి భాతృభక్తిగల ఒక సోదరివుంది; ఆమె, అతని మేనమామ కలిసి ముందు ఓహియోనందలి కెన్నన్ కాలేజీకి, పిమ్మట హార్వర్డు లా స్కూలుకు అతన్ని పంపించి చదివించారు.

హేస్ న్యాయవాదవృత్తి వదలి యూనియన్ సైన్యంలో చేరాడు. చాలా యుద్ధాలలో పాల్గొన్నాడు; గాయపడ్డాడు; యుద్ధాంతానికి బ్రిగేడియర్ జనరల్ పదవిలో వున్నాడు. యుద్ధానంతరం రెండుపర్యాయములు కాంగ్రెస్ సభ్యుడుగా ఎన్నికైనాడు; మూడుపర్యాయములు ఓహియోగవర్నరుగా పనిచేశాడు.

రూథర్ ఫర్డ్ హేస్, అతని కుటుంబం వాషింగ్టన్ కు వచ్చిన తర్వాత కూడ తమ నివాసంబర, నియమ జీవితవిధానాన్నే కొనసాగించారు. అధ్యక్షదంపతు లిరువురు గాఢ దైవభక్తి పరులు. వైట్ హౌస్ లో ప్రతిదినం ఉదయం ప్రార్థనలు జరుగు

తుండేవి సాయంత్రవేళల ఆ కుటుంబం స్నేహితులతో కలిసి చదువుతూ, సంగీతం వింటూ ఆనందంగా కాలం గడిపేవారు.

ప్రభుత్వవ్యవహారాలను సంస్కరించటానికి ప్రెసిడెంట్ హేస్ కృషి చేశాడు. పదవిని దుర్వినియోగం చేశారని తాను ఎంచిన వ్యక్తులను ఉద్యోగాలనుండి ఊడబీకాడు. ఏ పార్టీకి చెందినవారయినాసరే సమర్థులైనవారికి ఉద్యోగా లిచ్చాడు. తన రాజకీయమిత్రులు ఇందు కభ్యంతరం తెలిపినప్పుడు “ఎవరు తన దేశానికి ఎక్కువ సేవచేస్తారో వారు తమపార్టీకి ఎక్కువ సేవ చేసినవారవుతారు” అని బదులు చెప్పాడు.

అతడు తీసికొన్న ప్రథమచర్యాలలో దక్షిణరాష్ట్రాల ప్రధాన నగరాలనుండి ఫెడరల్ సైన్యాలను పిలిపించటం ఒకటి. యుద్ధం ముగిసింది లగాయతు ఈ సైన్యాలక్కడే వున్నాయి. దక్షిణరాష్ట్రాల పునర్నిర్మాణానికి ప్రభుత్వం తలపెట్టిన పథకాలన్నీ విఫలమయ్యాయి కనుక ఇప్పుడు ప్రభుత్వం జోక్యం లేకుండా దక్షిణప్రాంతం తన సమస్యలను తానే పరిష్కరించుకోవటానికి ఈ చర్యవల్ల అవకాశం ఏర్పడింది.

నాలుగేండ్లు తీరినపిమ్మట దయాశాలి రూథర్ ఫర్డ్ వైట్ హౌస్ ను విడిచి వెళ్ళునప్పుడు, అత డక్కడ ప్రవేశించినప్పటికంటే ఘనంగా భావించబడినాడు “హేస్ అవ్వ” అని వేశాకోశము చేయబడిన ఆ వ్యక్తివల్ల దేశమంతట పరిస్థితులభివృద్ధి చెందినవి సామాన్యపౌరుడగా, ఓహియోనందలి స్వగృహంలో వుండి, ఎక్కువ పాఠశాలల స్థాపనకు, బైబిల జీవన పరిస్థితులభివృద్ధికి కృషి చేస్తూ జీవితశేషం గడిపాడు; అంతేకాక, తన సైనికమిత్రుల అభివృద్ధికి చాలా తోడ్పడ్డాడు. ★

# జే మ్సు గార్ ఫీల్డ్

## ఆరు నెలల అధ్యక్షుడు

నవంబరు 19, 1881


నెప్టే. బు 19, 1881

రిపబ్లికన్

ఇరువదియవ అధ్యక్షుడు 1881

రూథర్ ఫర్డు హెయిస్ తర్వాత అధ్యక్షుని నిర్ణయించుటకై సమావేశమైన రిపబ్లికన్ మహాసభలలో, తాను అధ్యక్ష పదవికి అభ్యర్థిగా నియమించబడినట్లు విని జేమ్సుగార్ ఫీల్డ్ నిజంగా ఆశ్చర్యపడ్డాడు. దయార్థి హృదయుడైన ఆ ఓహియో సెనెటర్ అధ్యక్షుని ఎన్నికకు నిలుస్తానని కలలో కూడా అనుకోలేదు. అతడు మహాసభామందిరాన్ని విడిచి వెళ్ళేటప్పుడు సంకోచం పట్టలేకపోయాడు. జేమ్సుగార్ ఫీల్డ్ ఎన్నికైనాడు.

ఓహియోయందలి ఆరంజిలో గార్ ఫీల్డ్ పుట్టాడు; దారు కుటీరంలో పుట్టిన అధ్యక్షులలో ఆయన కడిపటివాడు. అతని పసితనంలో తండ్రి ఆడవిలో లేచిన మంటల నార్పుతూ ప్రాణాలు కోల్పోయాడు. గార్ ఫీల్డ్ డంపతులకు నలుగురు పిల్లలున్నారు. ఈ పిల్లల తోడ్పాటుతో ధైర్యశాలియైన ఆ పురోగామి తల్లి కమతం పనిపాటలు నెరవేరుస్తుండేది. జిమ్, అతని అన్న పొలాలలోనూ, చుట్టుపట్ల కమతాలలోనూ పని చేస్తుండేవారు.



పదహారవయేట జిమ్గార్ ఫీల్డు కాలువ పడవమీద పనికి కుదిరాడు. ఇరుకు కాలువమీద మెల్లగా జరిగే పడవలను లాగు తున్న కంచరగాడిదలను తోలుతూవుండేవాడు. కాని అతనికి పుస్తకాలమీద ప్రేమవుంది; చదువుకోవాలనే అపేక్షవుంది. ఎలాగో పాఠశాలలో, కళాశాలలో చేరి చదువుకొన్నాడు.

యుద్ధకాలంలో జనరల్ గార్ ఫీల్డు సైనికోద్యగానికి రాజీ నామాపెట్టి కాంగ్రెస్ సభ్యుడైనాడు; పదహారేండ్ల పోటీపదవిలో వున్నాడు. సెనెటర్ గా ఎన్నికైనాడు కాని, సెనేట్ లో కూర్చోనక ముందే తలవనితలంపుగా అధ్యక్షుడుగా ఎన్నికైనాడు.

సచ్చీలుడు, అర్ధ్రహృదయుడైన ప్రెసిడెంట్ గార్ ఫీల్డును వెంటనే ప్రభుత్వోద్యోగాలకు దేవుల్లాడే మనుషులు చుట్టుముట్టారు. ప్రమాణ స్వీకరణానంతరం నాలుగు నెలలు నిండకముందే, అధ్యక్షుడు వాషింగ్టన్ రైల్వేస్టేషనులో నిలబడి వుండగా, ప్రభుత్వోద్యోగముకోరి, ఆశాభంగము పొందినవాని చేత ఆయన కాల్చబడ్డాడు. తర్వాత రెండు నెలలకు కొంచెం పైగామాత్రం ఆయన జీవించాడు.

## చెస్టర్ ఆర్థర్

### అధ్యక్షుడైన ఉపాధ్యక్షుడు

ఆక్టోబరు ౯, 1880

నవంబరు 18, 1880

రిపబ్లికన్

ఇరవై ఒకటవ అధ్యక్షుడు 1881 - 1885

ప్రెసిడెంటు గార్ ఫీల్డ్ మరణానంతరం కొన్ని గంటల తర్వాత ఉపాధ్యక్షుడు చెస్టర్ ఆర్థర్ సూయార్కునగర నుండి స్వగృహంలో అధ్యక్షుడుగా ప్రమాణం స్వీకరించాడు. చెస్టర్ ఆర్థర్ అధ్యక్షుడైన కాలంలో దేశం చాలా అల్లకల్లోలంగావుంది. ఒకరాజకీయపు టాడంబడిక ద్వారా అతడు ఉపాధ్యక్షుడైనాడని చాలామంది అనుకొంటూ వుండటంచేత, చక్కని దుస్తులుధరించే ఈ పొడవాటి, అందగాడైన రాజకీయనేత్ర ప్రభుత్వోద్యోగాలు కానుకలుగా ఇచ్చినేస్తాడని ప్రజలు భావించారు.

ప్రెసిడెంట్ గార్ ఫీల్డ్ మరణశయ్యపైవున్న మాసాలలో, అధ్యక్షపదవి తన భుజాలపై పడినయెడల ఏవిధానం అనుసరించాలో యోచించటానికి ఈ ఉపాధ్యక్షునకు సమయం లభించింది. చెస్టర్ ఆర్థర్ లో మార్పువచ్చింది. అతని పూర్వ చరిత్ర సూచించినదానికంటే ఎంతో గొప్ప అధ్యక్షుడుగా ధృవపరచుకొన్నాడు. ప్రభుత్వ వ్యవహారాలను న్యాయంతో, నేర్పుతో, నిర్వహించాడు.

వెర్మోంట్ నందలి ఫేర్ ఫీల్డ్ లో అతిసామాన్యమైన ఒక పొదరింట చెస్టర్ ఆర్డర్ జన్మించాడు. అతని తండ్రి బాప్టిస్టు క్రైస్తవమతాచార్యుడు; ధర్మమునందు చలించని విశ్వాసం కలవాడు. ఈ పల్లెటూరి పిల్లవాడు ఒక చిన్న కాలేజీలో పట్టభద్రుడై స్యూయార్కు నందలి ఒక న్యాయశాస్త్రకార్యాలయంలో చేరాడు. తన పనిలో విజయం సాధించాడు; సజ్జనత్వముమీద, వున్నతపదవులమీద మమకారం అలవరచుకొన్నాడు.

రాష్ట్రాల అంత ర్యుద్ధకాలంలో స్యూయార్కు పైనికుల సరఫరా అధికారిగా అతడు కార్టర్ మాస్టర్ జనరల్ గా పనిచేశాడు. యుద్ధానంతరం స్యూయార్కు రేవు కలెక్టరుగా నియమించబడ్డాడు; ఈ పదవి వల్ల అతని కెంతో పలుకుబడి, బలం చేకూరింది. కొన్ని సంస్కరణ నిబంధనలను నిర్లక్ష్యంచేసి



నందువల్ల ప్రెసిడెంట్ హాయిస్ అధ్యక్షకాలంలో ఆ పదవి నుండి ఆయన తొలగించబడ్డాడు. ధర్మబద్ధమైన ఆయన పరిపాలనా సామర్థ్యం చూచి దేశం అచ్చెరువుపడింది. జేమ్సు గార్ ఫీల్డ్ పదవీకాలం నీతిగా పూర్తి చేశాడు. స్వతహాగా అధ్యక్షుడు కావటానికి ఆయన అర్హతకలవాడని చాలామంది భావించినారు కాని అతడు అభ్యర్థిగా నిలబడలేదు. తర్వాత అతడు న్యూయార్కులో తన న్యాయవాదవృత్తికి మరలాడు. రెండేండ్ల తర్వాత చనిపోయాడు.





# గ్రోవర్ క్వీవ్ లాండ్

## చీపురుగుర్తుగల అధ్యక్షుడు

జూన్ 18, 1887

జూన్ 24, 1908

డెమోక్రాట్

ఇరవైరెండవ అధ్యక్షుడు 1885 - 1889

ఛెప్టర్ ఆర్థర్ తర్వాత డెమోక్రాటిక్ పార్టీవాడైన శక్తి సంతకుడు గ్రోవర్ క్వీలాండ్ అధ్యక్షుడైనాడు. తల్లి ఇచ్చిన పాతిభైబిలు మీద చేయివుంచి, యునైటెడ్ స్టేట్స్ ఇరవైరెండవ అధ్యక్షుడుగా ప్రమాణం స్వీకరించాడు. ఇరవై నాలుగుగేండ్లలో మొదటిసారిగా డెమోక్రాటిక్ అధ్యక్షుడు వైట్ హౌస్ లో నివాస మేర్పరచుకొన్నాడు. క్వీలాండ్ హుందామనిషి; ఆలోచనాపరుడు. మీసాలతో, పొడవుగా, లావుగావుంటాడు. ప్రభుత్వ వ్యవహారాల నిర్వహణలో ఉన్నత ప్రమాణాలను అవలంబించినవాడుగా అతడు పేరుపొందాడు.

అతని ఎన్నికలగుర్తు చీపురుకట్ట. జిల్లా షరీఫుగా తన మొదటి రాజకీయపదవిలో అవినీతి, దుబారాలను తుడిచివేశాడు. బఫెలో మేయరుగా, అవినీతి నెదుర్కొని, విరోధం తెచ్చుకోవటానికి వెనుదీయలేదు. న్యాయార్థుల రాష్ట్రగవర్నరుగా, రాజకీయ కశ్మలాన్ని తుడిచివేయటంలో ధైర్యంతో, ఓపికతో వ్యవహరించాడు. కొన్ని సంవత్సరాలకాలంలో జిల్లా షరీఫుపదవి నుండి అధ్యక్షపదవికి వచ్చాడు.

గ్రోవర్ క్విప్ లాండ్ కైన్త వమతాచార్యుని కుమారుడు. న్యూజిర్సీలోని కార్టైస్ లో పుట్టాడు. తాను పెరిగిన పొదరిఇంట్లో మంచిచెడ్డల వివేచన నేర్చుకొన్నాడు. ఐదుగురు తోబుట్టువులతో అత దొకడు. స్నేహశీలం, సత్స్వభావంకలవాడు; వయసుకు మించిన ఆలోచనలు చేసేవాడు. ఆటలంటే అతనికి ప్రీతి; సోదరులతో కలిసి, వేటాడేవాడు; చేపలుపట్టూ వుండేవాడు.

తండ్రి మరణానంతరం అనుకొన్న ప్రకారం కాలేజీకి వెళ్ళలేకపోయాడు; ఒక దుకాణంలో గుమాస్తాగా చేరి, అంధుల ఆశ్రమంలో చదువు చేస్తూ, పినతండ్రికి లేఖలు చూచిపెట్టాండే వాడు. బఫెలోలోని ఒక లా (న్యాయశాస్త్ర) కార్యాలయంలో పనిచేస్తూ చదువుకోవటానికి అతని కవకాశం వొడికింది. యువకుడైన గ్రోవర్ క్విప్ లాండ్ కష్టించి పనిచేసి పెద్ద న్యాయవాది, రాజకీయవేత్త ఐనాడు.



తా సంతకుముందు అధిష్టించిన రాజకీయపదవులను నిర్వహించిన తీరునుబట్టి గ్రోవర్ క్లీవ్ లాండ్ అధ్యక్షుడుగా ఎన్నుకొనబడినాడు. ఆయన గట్టిపట్టుదల కలవాడు; సమర్థుడు కూడ. “ప్రజాధికారమంటే ప్రజాధర్మకర్తృత్వం” అనే విశ్వా



సంతో దేశంలో ఆయన నీతివంతమైన పరిపాలనను నెలకొల్పాడు.

ఆయన పట్టిన పట్టు విడువని అధ్యక్షుడు. తనకు పూర్వం ఏ అధ్యక్షుడుకూడ నిషేధించనన్ని చిత్తుచట్టాలను నిషేధించి కొందరి కప్రీతిపాత్రుడైనాడు. లేక్కలేకుండా వెండినాణెములను

చలామణిలో పెట్టడాన్ని వ్యతిరేకించి, బంగారం ప్రమాణాన్ని నిలపటానికి గట్టి పట్టుపట్టాడు. ఆయన అధ్యక్షుడుగా వున్నప్పుడు పశ్చిమాన విశాలభూభాగాలు నివాసాల కనుమతించబడినవి.

గ్రోవర్ క్వీవ్ లాండ్ అధ్యక్షుడైనప్పుడు అవివాహితుడు. అధ్యక్షుడైన రెంటవ ఏట, బఫెలోలోని తన న్యాయవాద భాగస్వామి కూతురును పెండ్లాడాడు. ఇది వైట్ హౌస్ లో మొట్టమొదట జరిగిన అధ్యక్షుని వివాహం.

ఆయన పరిపాలనా కాలంలో బొక్కనంలో అదనపు డబ్బు చాలా చేరనారంభించింది. హెచ్చుపన్నులవల్ల కొద్దిమంది సంపద పెరిగి, ఎక్కువమంది జీవనవ్యయం పెరుగుతుందని భావించి, ఆయన పన్నులను తగ్గించాలని విశ్వసించాడు. పదవీ కాలానంతరం తిరిగి ఎన్నికలో క్వీవ్ లాండ్ ఓడిపోయినాడు. గ్రోవర్ క్వీవ్ లాండ్ అతి స్వతంత్రుడనీ, ఒకరిమాట లెక్కచేసేవాడుకాడనీ చాలామంది రాజకీయవేత్తలు అర్థంచేసుకొన్నారు.

క్వీవ్ లాండ్ తిరిగి న్యాయవాదవృత్తికి మరలాడు. కాని నాలుగేండ్లతర్వాత తిరిగి అధ్యక్షుడుగా ఎన్నికైనాడు. అతడు సంయుక్తరాష్ట్రాలకు ఇరవైరెండవ అధ్యక్షుడేకాక ఇరవైనాలుగవ అధ్యక్షుడు కూడ.

★

# బెంజమిన్ హారిసన్

బిలియన్ డాలర్ కాంగ్రెస్ యుతుడు

ఆగస్టు 20, 1893

మార్చి 13, 1901

రిపబ్లికన్

ఇరవై మూడవ అధ్యక్షుడు 1889 - 1893

గ్రోవర్ క్లీవ్ లాండ్ ప్రథమ ద్వితీయ పదివీకాలముధ్య అధ్యక్షుడైన బెంజమిన్ హారిసన్ దేశానికెంతో సేవచేసిన కుటుంబం నుంచి వచ్చాడు. అతనితండ్రి కాంగ్రెస్ సభ్యుడుగా వున్నాడు. ఇండియనులతో పోరాడిన అతని తాత విలియం హెన్రీ హారిసన్ యునైటెడ్ స్టేట్స్ తొమ్మిదవ అధ్యక్షుడుగా వున్నాడు. స్వతంత్ర ప్రకటనపై సంతకం చేసిన దేశభక్తులలో అతని ముతాత కూడా ఒకడు. బెంజమిన్ హారిస్ స్వయంగా సెనెటర్ గా వున్నాడు; రాష్ట్రాల అంతర్యుద్ధంలో జనరల్ గా పనిచేశాడు.


అతడు గొప్పవక్త; అమెరికా అధ్యక్షులలో శ్రేష్ఠులలో ఒకడు. కాని, మనుషులు దగ్గరకువచ్చినప్పుడు దూరంగా మౌనంగా వుంటాడు. అతడు పార్టీనడవినట్లునడిచే పార్టీమనిషి; అతని పరిపాలనాకాలంలో ప్రభుత్వ వ్యవహారాలను కాంగ్రెస్ తన చేతికి తీసుకొన్నది. ప్రెసిడెంట్ హారిసన్ పొట్టిగా, బొడ్డుగా వుంటాడు. అతని ప్రత్యర్థులు, తాత హాట్ పెట్టుకొని, పెద్ద కుర్చీలో కూర్చున్న మరుగుజ్జులాగా అతని బొమ్మలు గీస్తుండే వారు.

ఓహియో నందలి నార్త్ బెండ్ బెంజమిన్ ఫ్రాంక్లిన్ జన్మస్థానము. తన తండ్రి పొలంలో పనిచేశాడు; కర్రలతో కట్టిన పాఠశాలకు వెళ్ళి చదువుకొన్నాడు.

ఓహియోలోని చిన్న కాలేజీలో పట్టభద్రుడైనాడు. ఇండియానా యందలి ఇండియాన పోలీస్ లో న్యాయవాదవృత్తి సాగించాడు.

యూనియన్ సేనలో చేరినందువల్ల న్యాయవాదవృత్తికి భంగం కలిగింది. తన స్వంతపైనికదళాన్ని ఏర్పరచుకొన్నాడు. యుద్ధాంతానికి పైనికుడుగా, గొప్ప ప్రతిష్ఠ సంపాదించాడు; బ్రిగేడియర్ జనరల్ పదవి లభ్యమైంది.

బెంజమిన్ ఫ్రాంక్లిన్ అధ్యక్షుడైనప్పుడు బొక్కసంలో చాలా అదనపుడబ్బు వుండటం చూచాడు; కాని, అతని కాంగ్రెసు 'విచ్ఛలవిడి' గా డబ్బు ఖర్చుపెట్టే బిలియన్ డాలర్ కాంగ్రెస్' అని పేరు తెచ్చుకొన్నది. వెండి కొనుగోలుచట్టం ఆమోదించబడింది. ఈ చట్టం ప్రకా



రము, ప్రతి యేట ప్రభుత్వం నోట్లీచ్చి, పెద్దమొత్తం వెండి  
కొన్నది. ఈ నోట్లకు బదులు బంగారం ఇవ్వాలి. ఇందువల్ల  
బొక్కసంలో చాలా బంగారం తరిగిపోయింది.

వ్యాపారం బాగా అభివృద్ధిచెందిందికాని ఖరలు పెరిగినవి.  
ఈ పరిపాలనయెడల చాలామందికి అసంతృప్తి కలిగింది.  
రెండవసారి ఎన్నికలో బెంజమిన్ హారీసన్ ఓడిపోయాడు;  
డెమోక్రాటులు ఇలా పాడుతుండగా గ్రోవర్ క్లీవ్లాండ్ మరల  
వైట్ హౌస్ కు ఆహ్వానించబడ్డాడు.

✱

# గ్రోవర్ క్లీవ్ లాండ్

## ద్వితీయ పదవీకాలం

మార్చి 18, 1897

జూన్ 24, 1903

దెమోక్రాట్

ఇరవై నాలుగవ అధ్యక్షుడు 1893 - 1897

గ్రోవర్ క్లీవ్ లాండ్ ద్వితీయ పదవీకాలంలో ప్రథమ పదవీ కాలంలో వున్నంత సుఖంగా లేడు. తన అధ్యక్ష విధులను వెనుకటి తీరుగానే పట్టుదలతో నిర్వహించాడుగాని, ఒక తీవ్రసమస్య తర్వాత ఒక తీవ్రసమస్య అతన్ని ఎదుర్కొన్నవి. సమ్మెలు, కార్మిక వివాదాలు, జరుగుతున్న కాలమది. అతడు పదవీస్వీకారం చేసిన కంటనే దేశాన్ని ఆర్థికమాంద్యం అలముకొన్నది. ప్రభుత్వపుబంగారు సరఫరా తగ్గిపోయింది. ఎక్కువధనం చెలామణిలో పెట్టడానికి నిరవధికంగా వెండినాణెములు కావలెనని అందరూ కోరారు. ఐనప్పటికీ, బంగారం ప్రమాణాన్నే క్లీవ్ లాండ్ సమర్థించాడు.

క్యాబాల్టీవంలో ప్రజలు స్పెయినునుండి స్వతంత్రం కొరకు పోరాడుతున్నారు. క్యాబాల్టీయునై టెడ్ స్టేట్సు జోక్యం కలిగించుకోవటం క్లీవ్ లాండ్ కు ఇష్టంలేదు. హవేయ్ ద్వీపాలలో ఆమెరికను వలస ప్రజలు స్థానికరాణిపై తిరుగుబాటు చేశారు. రిపబ్లికను నెలకొల్పి యునై టెడ్ స్టేట్సులో చేరాలని కోరుతున్నారు. హవేయ్ ని కలుపుకోవటం ప్రెసిడెంట్ క్లీవ్ లాండ్ కు సమ్మతం కాలేదు,



ప్రెసిడెంట్ క్లీవ్లాండ్ తన స్వంతబాధలు ప్రజలకు తెలియనీయలేదు. ఈస్టిరివర్లో ఒక విహారనౌకపై వుండగా పెద్ద శస్త్రచికిత్స పొందాడనీ, ఆ శస్త్రచికిత్సవలననే ఆతడు బ్రతికాడనీ తర్వాత కొన్ని సంవత్సరాలకుగానీ ఎవరికీ తెలియలేదు.

రెండవ పదవీకాలాంతానికి ప్రెసిడెంట్ క్లీవ్లాండ్ విధానా లనేకం ప్రజల కప్పియమైనవి. తన సొంతపాక్షియే అతనిని వ్యతిరేకించింది. యునైటెడ్ స్టేట్సు తన విధానాన్ని మార్చుకొని ప్రపంచవ్యవహారాలలో బృహత్పాత్రవహించాలనే భావం దేశం నలుమూలలు వ్యాపించింది. క్లీవ్లాండ్ ప్రిన్స్టన్కు విశ్రాంతికి వెళ్ళాడు. అక్కడ విశ్వవిద్యాలయానికి ధర్మకర్తయైనాడు.

“మంచిచేయటానికి చాలా గట్టిగా ప్రయత్నించాను” అమెరికను అధ్యక్షులలో మహాశక్తివంతులలో ఒకరైన గ్రోవర్ క్లీవ్లాండ్ పలికిన చివరిమాటలివి.

★

# వీ లి యం మె కి స్లీ

మేలురోజులు, నిండు భోజనము

జనవరి 29, 1848


నెప్టెంబరు 14, 1991

రిపబ్లికన్

ఇరవైయైదవ అధ్యక్షుడు 1897 - 1961

క్లీవ్ లాండ్ వైట్ హౌస్ విడిచి వెళ్ళే సమయానికి ఆర్థిక మాంద్యం తీరింది. ఆయన తర్వాత వచ్చిన అధ్యక్షుడు దేశానికి మేలురోజులు, ప్రజలకు నిండుభోజనం వాగ్దానం చేశాడు. తన ఎన్నికల ప్రచార సమయంలో విలియం మెకిన్లీ ఓహియోయందలి కాంటన్ లోని తన ఇంటిలోనే వున్నాడు. తైలుమీద వచ్చే ఓటర్ల ప్రతినిధులకు ఇంటి ముందు వసారాలోపుండి ప్రతిదినం పుష్పం సిం చేశాడు. ఈ ఉపన్యాసాలను వార్తాపత్రికలు దేశం నలుమూలలకు పంపిస్తున్న పోతుండేవి. మెకిన్లీ ఎన్నికకు క్లీవ్ లాండ్, లో బీల్మోరు డైన మార్క్ హాన్నా కృషి ప్రధాన కారణం; ఈయనకు రాజకీయంగా చాలా పలుకుబడి వుంది.

ప్రెసిడెంట్ మెకిన్లీ నితరుగా, హుందాగా, అందరితో స్నేహంగా వుండేవాడు; ఎవ్వరితోనూ అడకు తగాదా పడలేదు. అతని వ్యక్తిత్వం ప్రజలను - అతని విధానాలను అంగీకరించని వారినికూడా ఆకరించేది. ఆయన భార్య దీర్ఘరోగి; ఆమెమీద ఆయనకెంతో ప్రేమ. వైట్ హౌస్ లో పరిశీలనం ఎంతో సుఖంగా గడిచింది; కాని అకస్మాత్తుగా అది విషాదాంతంగా ముగిసింది.



విలియం మెకిన్లీ ఇనుపకర్మాగారంలో పనిచేసే ఒక కార్మికుని కుమారుడు; ఓహియోనందలి నైల్స్ అనే చిన్న పట్టణంలో ఆయన పుట్టాడు; ఏడుగురు సంతానంలో ఆయన ఒకడు. పద్దెనిమిదవయేట బడిపంతులుగా వుంటూ పోస్టాఫీసులో కూడా పనిచేస్తూ వుండేవాడు. రాష్ట్రాల అంతర్యుద్ధ కాలంలో సైనికుడుగా చేరి ఇరవై రెండో ఏడు వచ్చేటప్పటికి మేజరుపదవి పొందాడు. యుద్ధంనుండి తిరిగి వచ్చిన తర్వాత ఓహియోలోని కాంటన్ లో గొప్ప స్వాయవాదిగా పేరుపొందాడు.

అధ్యక్షుడుకాకముందు మెకిన్లీ కాంగ్రెస్ సభ్యుడుగానూ, తన రాష్ట్ర గవర్నరుగాకూడా వున్నాడు. ఆయన వాణిజ్యాభిమాని; అమెరికా వ్యాపారాన్ని రక్షించడానికి దిగుమతి సుంకాలు హెచ్చుచెయ్యాలని ఆయన నమ్మిక.

ఆయన పరిపాలనాకాలంలో బంగారపు ప్రమాణసమస్య దాని అంతట అదే పరిష్కారమైంది. అలాస్కాలో బంగారు గనులు కనుగొనబడ్డాయి. బంగారపురాళ్ళనుండి బంగారాన్ని తీయటానికి పూర్వంకంటే మేలైన పద్ధతికూడా కనిపెట్టబడింది. కాంగ్రెస్ బంగారాన్ని అదనంగా చాలా నిల్వచేసింది. బంగారం ప్రమాణం ఆమోదించబడింది. నోట్లు రూపంగాగానీ, ఇతర రూపంగాగానీ ప్రభుత్వం చెలామణిలోపెట్టిన డబ్బుకు బదులుగా బంగారం ఇవ్వగల అవకాశం ఏర్పడింది.

మెక్సికో క్రింద దేశం తన వైదేశిక విధానాన్ని పూర్తిగా మార్చుకొన్నది. క్యూబా దేశస్థుల స్వతంత్ర సముపార్జనకు తోడ్పడటానికి, అక్కడ తన స్వంత ప్రయోజనాలను రక్షించుకోవటానికి యునైటెడ్ స్టేట్సు క్యూబా వ్యవహారాలలో జోక్యంచేసుకొన్నది. ఇది స్పానిష్ - అమెరికను యుద్ధానికి దారితీసింది. ఈ యుద్ధ పర్యవసానంగా క్యూబా అమెరికా పరిరక్షణ



క్రిందకు వచ్చింది. అంతేకాక పోర్టోరికో, గొవాం, ఫిలిప్పీయను దీవులుకూడ స్పెయిను అమెరికాకు దత్తం చేసింది.

హవాయ్ ద్వీపాలుకూడా అమెరికా రక్షణక్రింద లేనట్లయితే జపాను వాటిని ఆక్రమించుకుంటుందని భయపడి, అదేకాలంలో ఆ దీవులను అమెరికా స్వాధీనం చేసుకొన్నది.

ఇప్పుడు, తన సరిహద్దువెలుపల దేశాలుకూడ ఆధీనంలో వుండటంచేత, అమెరికా, అంతర్జాతీయ బాధ్యతలుగల ప్రపంచ రాజ్యములలో ఒకటి అయినది, ఆనాటి ఒక వ్యంగ్యచిత్రంలో “అమెరికా మాను” అతి లావయిపోయినట్లు, అతనికి క్రొత్త వుడుపులు కావలసి వచ్చినట్లు, అధ్యక్షుడు మెకిన్లీ తేపు చేత పట్టుకొని నిలబడినట్లు చిత్రించబడింది.

దేశంలో సౌభాగ్యం పెరిగింది; ప్రజాభిమానం చూరగొన్న అధ్యక్షుడు మెకిన్లీ తిరిగి రెండవపర్యాయము ఎన్నికయ్యాడు. ఆరునెలలతర్వాత ఆయన బఫెలోలో అఖిల అమెరికా ప్రదర్శనము సందర్శిస్తూ వుండగా, ఒక అరాజకవాది, పిస్తోలు చేతిలో దాచుకొని అధ్యక్షుని అభినందించటానికి వేచివున్న గుంపులో కలిసివున్నాడు; రెండుసార్లు గుండ్లు ప్రేలినవి. అధ్యక్షుడు మెకిన్లీ తీవ్రగాయాలతో వెనుకకు వ్రాలిపోయాడు. తర్వాత ఎనిమిదిరోజుల కొద్దిన చనిపోయాడు. హత్యగావించబడిన యునైటెడ్ స్టేట్సు అధ్యక్షులలో ఆయన మూడవవాడు.



# ధియోడోర్ రూజ్ వెల్లు

కరకు రా తు

అక్టోబరు 27, 1867

జనవరి 6, 1919

రిపబ్లిన్

ఇరవై ఆరవ అధ్యక్షుడు 1901 - 1909

ఉపాధ్యక్షుడు ధియోడోర్ రూజ్ వెల్లు అడిరోండాక్ పర్వతప్రాంతపు అడవులమధ్య మకాముచేసి వుండగా, ఒకదూత, అధ్యక్షుడు మెకిస్సి మరణశయ్యమీదవున్న నార్త తెచ్చాడు. ఆ వుపాధ్యక్షుడు బఫెలోకు హుతాహుతి బయలుదేరాడు; మెకిస్సి మరణించిన కొన్నిగంటలతర్వాత అది ఇరవై ఆరవ అధ్యక్షుడుగా ప్రమాణం స్వీకరించాడు. స్వతంత్రభావాలుగల ఈ పసులకాపరి అధ్యక్షుడు ఏమి చేయనున్నాడో తెలియక రాజకీయవేత్తలు, వాల్ స్ట్రీట్ బాంకర్లు ఆందోళన పడ్డారు.

ధియోడోర్ రూజ్ వెల్లుకు అప్పుడు నలభైమూడేండ్లు. యునైటెడ్ స్టేట్సు అధ్యక్షులందరిలో చిన్నవాడు. ఆయన విసుగు విరామం లేకుండా పనిచేస్తాడు; తీవ్రస్వభావము; ఎప్పు డేది తోస్తే అది చేస్తాడు. ప్రతి విషయంలోనూ, తనచుట్టు వున్న ప్రతిమనిషినిగురించి ఆయనకు ఆసక్తి మెండు. ఒకసారి పేరు వింటే ఇక మరచిపోడు. ఎక్కడైతే పెద్దీ రూజ్ వెల్లు ఉంటాడో అక్కడ ఉద్రేకం తప్పకుండా వున్నదన్నమాటే. ఆరంభం నుండి, ప్రజలకు, శక్తిసంపన్నుడైన తమ ఈ అధ్యక్షుడంటే

ఇష్టం. అతని నిష్కాపట్యం, నిజాయితీ, అతని మహామంద  
హాసం వారికి ఇష్టం.

థియోడోర్ రూజ్వెల్టు న్యూయార్కునందలి ప్రాచీన  
మైన ఒక సంపన్నకుటుంబంలో పుట్టాడు. అతని డచ్చిపూర్వీ  
కులలో ఒకరు న్యూయార్కులో స్థిరపడ్డారు; అప్పుడు  
న్యూయార్కు న్యూఆస్టర్ డం ఆనే చిన్న రేవుపట్టణంగావుండేది.

పదమూడవయేట 'బెడ్డీ' బలహీనంగా బి క్కు గా



వుండేవాడు. దగరచూపు  
ఆనదు. అందుచేత లావాటి  
కళ్ళ అద్దాలు పెట్టుకొనే  
వాడు. ఈ బిక్కు పిల్లవాడు  
తక్కిన అందరు బాలకుల  
వలె వుండాలని దృఢనిశ్చ  
యం చేసుకొన్నాడు.  
బాక్సింగ్ నేర్చుకొన్నాడు.  
గుర్రపు స్వారి, తుపాకి  
కాల్పు నేర్చుకొన్నాడు.  
తీక్షణమైన ఆటగాడైనాడు.  
హార్వర్డు కాలేజీలో పట్ట  
భద్రుడై అటు పిమ్మట  
కొలంబియా విశ్వవిద్యాల  
యంలో న్యాయశాస్త్రం  
చదివాడు.



పడమట అతని కొక పశులకొష్టంవుంది. కొంతకాలం అక్కడ పశులకాపరిగా వున్నాడు, గుర్రం ఎక్కి పశువులను మళ్ళవేస్తూ ఆరుబయట నివసిస్తూ గడిపాడు. బయళ్ళలో అడవి దున్నలను కొల్చాడు; కొండసింగాలను వేటాడాడు. చరిత్రను గురించి, బయట జీవితాన్ని గురించి పుస్తకాలు వ్రాశాడు.

ఫియోడోర్ రూజ్వెల్టుకు రాజకీయా లంటే ఇష్టం. చక్కని పోట్లాట అంటే అతనికి ప్రీతి. న్యాయార్కు పోలీసు



బలగానికి నాయకుడుగా ప్రథమంగా తనకు లభించిన రాజకీయ ఉద్యోగం మొదలు చేసుకొని నేరాలతో, లంచగొండితనంతో పోరాటం సాగించాడు. నౌకాదళానికి సహాయకార్యదర్శిగావుండి దేశ నౌకాబలాన్ని వృద్ధిచేశాడు.

సాహసకృత్యాలను, ఉద్రేకభావాలను పేర్కొనించే పెద్దీ రూజ్వెల్లు స్పానిష్ అమెరికను యుద్ధకాలంలో 'కరకురౌతు'ల దళాన్ని ఒకదానిని నిర్మాణంచేసి క్యూబాకు సముద్రంమీద వెళ్ళాడు. ఈ కరకురౌతులు ప్రళంసా పాత్రంగా పోరాడారు. కలోనెల్ రూజ్వెల్లు యుద్ధవీరుడై ఇల్లుచేరాడు. న్యూయార్కు రాష్ట్రానికి ఆయన గవర్నరైనాడు. ఆరునెలలు ఉపాధ్యక్షుడుగా వున్నాడు. ఆ తర్వాత తలవని తలంపుగా అధ్యక్షుడైనాడు.

అతడు అలసట యెరుగని అధ్యక్షుడు. అభివృద్ధి పథకాలు, అభ్యుదయభావాలు నిండినవాడు. దేశంలోని అడవుల సంరక్షణకు, బంజరుభూములను సాగుక్రిందికి తీసుకురావటానికి కృషిచేశాడు. రష్యా-జపాను మధ్య జరిగిన యుద్ధంలో సంధి చేయుటకు తోడ్పడ్డాడు.

కార్మికులకు, పెట్టుబడిదారులకు కూడా న్యాయం జరగా లని కోరుతూ, వాణిజ్యసంఘములతోనూ, పెద్దపెద్ద వర్తకుల తోనూ పోరాటం సల్పాడు. తన పలుకుబడి దెబ్బతింటున్నా లక్ష్యం చెయ్యక ప్రభుత్వశాఖలలోని అవినీతిని బట్టబయలు చేశాడు. అతన్ని దండధరుడైన అధ్యక్షుడు అని వర్ణించేవారు.



ఉక్కుతో నిర్మించిన తెల్లరంగువేసిన పదహారుయద్ధ నౌకలతోకూడిన 'వైట్ ఫ్లీట్' ను అమెరికా నౌకాశక్తిని లోకానికి తెలియపరచటంకోసం అతడు ప్రపంచం చుట్టు యాత్ర చేయించాడు.

పెనామా భూ సంధిమీదుగా కాలువ త్రవ్వటానికి పెరిసిడెంట్ రూజ్వెల్టు పరిపాలన కాలములో యునైటెడ్ స్టేట్స్ పూనుకొన్నది. ఆట్లాంటిక్, పసిఫిక్ మహాసముద్రాలను కలిపే ఈ జలమార్గం యునైటెడ్ స్టేట్స్కు రక్షణకు అతిముఖ్యమైనది. ప్రపంచంలోని గొప్ప బిందపరింగు అద్భుతాలలో ఒకటియైన ఈ కాలువ నిర్మాణాన్ని పరిశీలించడంకోసం ఫియోడోర్ రూజ్వెల్టు పనామాకు వెళ్ళాడు.

నిరంతరకార్యదీక్ష, సర్వ సమానత్వం ఆదర్శాలుగా తీరిక అన్నది యెరుగక, ప్రజాభిమానం చూరగొన్న ఈ అధ్యక్షుడు తిరిగి ఎన్నుకోబడ్డాడు. అంత పనితొందరలోనూ ఏదో ఒక విధంగా తీరికచేసుకొని చురుకైన తన ఆరుగురు పిల్లలతో కొంతసేపు కాలక్షేపం చేసేవాడు. తొట్టతొలి ఏర్పాటు ననుసరించి వైట్ హౌస్ ను తిరిగి కట్టించాడు. శ్రీమతి రూజ్వెల్లు ఎంతో మర్యాద మన్ననలు, తెలివితేటలు గల వైట్ హౌస్ ఇల్లాలుగా రుజువు చేసుకొంది; అక్కడకు వచ్చేవాళ్ళందరకూ ఎంతో ఆదరణ చూపేది. ప్రెసిడెంటు విహారార్థం మొట్టమొదటిసారిగా ప్రభుత్వం విహారనౌక ఏర్పాటుచేసింది. ప్రయాణపుఖర్చుల ఖాతా ఏర్పాటుచేసుకొన్న మొదటి ప్రెసిడెంట్ రూజ్వెల్లే.

రెండవపర్యాయం అధ్యక్షపదవి తీరిపోగానే ఫియోడోర్ రూజ్వెల్లు వైట్ హౌస్ ను విడిచి, తన కుమారుడు కెర్రిట్ ను వెంటబెట్టుకొని, ఆఫ్రికాలో సింహాలనూ, అడవిజంతువులను వేటాడటానికి ఓడఎక్కి వెళ్ళాడు. ఆయన వెళ్ళిన వివిధదేశాల రాజసభలలోనూ గౌరవపురస్కరంగా స్వాగతంపొందాడు.

యాత్రలనుండి తిరిగివచ్చినపిమ్మట తిరిగి రాజకీయాలలోనూ ప్రపంచవ్యవహారాలలోనూ పాల్గొనసాగాడు; మరల అధ్యక్షుని ఎన్నికకు పోటీ చేశాడు; కాని ఓడిపోయాడు. ఫియోడోర్ రూజ్వెల్లు స్వదేశంలోనూ, యూరప్ లోనూ అధ్యక్షిండుగా ప్రజాభిమానం పొందాడు. న్యూయార్కునందలి ఆల్బన్స్ బేలోని స్వగృహంలో తనువు చాలించాడు.



# విలియం హెచ్. టాప్స్

## న్యాయమూర్తి

నెప్టేబరు 15, 1857

మార్చి 8, 1939

రిపబ్లికన్

ఇ:వై:ఎడ:వ: ఆద్యక్షుడు 1909 - 1918

థియోడోర్ రూజ్ వెల్టు వైట్ హౌస్ ను వదిలి వెళ్ళే ముందు తన కిష్టమైనవ్యక్తి తన తర్వాత అధ్యక్షుడుగా ఎన్నిక కావటానికి తన పలుకుబడినంతా వినియోగించాడు; తత్ఫలితంగా ఆయన సన్నిహిత మిత్రుడైన విలియం హోవర్డు టాప్స్ ఇరవై ఏడవ అధ్యక్షుడైనాడు. ఎడవీ ప్రమాణ స్వీకరణంనాడు ప్రాత అధ్యక్షుడు, క్రొత్త అధ్యక్షుడు అధ్యక్షభవనానికి అధ్యక్షశిశుకటంమీద కలిసి పెళ్లాపుండగా ఆకాశం పొగమంచుతో నిండివుంది. అదిచూచి టాప్స్ అన్నాడు; “ప్రకృతికూడ అసమ్మతి తెలుపుచున్నది”; అందుకు రూజ్ వెల్టు ఇలా బదులు చెప్పాడు; “నేను ఎడవి వదిలి వెళ్ళేటప్పుడు మంచుగాలి వాన కురుస్తుందని నాకు తెలుసు.”

ప్రజాభిమానం చూరగొన్న పెద్ద స్థానాన్ని ఆక్రమించటం ఎవరికైనా కష్టమే. ప్రెసిడెంట్ టాప్స్ సమర్థుడు, అనుభవశాలి; కాని కష్టాల నెదిరించి పోరాడే మనిషికాదు; రాజకీయ వేత్తకూడా కాదు. చాలా నిదానపుమనిషి; జాగ్రత్తగా ముందు వెనుక లాలోచించిగాని ఏ పని చెయ్యడు; మితవాదికూడ. ఎప్పుడూ మందహాసం చేస్తూవుంటాడు; మనసుతీర నవ్వుతాడు.

అతని ఆసక్తి అంతా న్యాయశాస్త్రంమీదనే వుండేది; అధ్యక్షుడుగా వుండాలనే కోర్కె అంతగాలేదు.

టాప్ కుటుంబం ఓహియోయందలి సిన్ సిన్నట్టివారు. విలియంటాప్ తండ్రి న్యాయవాది; ప్రెసిడెంట్ గ్రాంట్ మంత్రి వర్గంలో పనిచేశాడు. విలియమూ, అతని నలుగురన్నదమ్ములూ ఆ నగరంలో ప్రముఖులుగా పేరుపొందారు. అమెరికా అధ్యక్షులలో ఫియోడోర్ రూజ్వెల్టు, విలియంటాప్ మాత్రమే నగరాలలో పుట్టినవాళ్ళు.



విల్ ఆజానుబాహువు, మంచి నడవడిగలవాడు; ఫుట్ బాల్ బాగా ఆడేవాడు; ఏల్ విశ్వవిద్యాలయంలో పెద్ద విద్యార్థివేతనం సంపాదించాడు. తండ్రివలెనే ముందు న్యాయవాది యైనాడు, పిమ్మట రాజకీయనాయకుడైనాడు. యునైటెడ్ స్టేట్ సంచార న్యాయస్థానపు జడ్జిగా నీతివంతుడనీ, నిర్భయుడనీ పేరుపొందాడు.

ఫిలిప్పైన్స్ దీవులు యునైటెడ్ స్టేట్సు రక్షణక్రిందికి వచ్చిన పిమ్మట ప్రెసిడెంట్ రూజ్వెల్టు ఆ దీవులకు ప్రథమ గవర్నరుగా టాప్ ను నియ



మించాడు. విలియం టాప్ట సమర్థుడైన గవర్నరనిపించుకొన్నాడు. ఫిలిప్పియను ప్రజల విశ్వాసాన్ని, గౌరవాన్ని సంపాదించాడు. ఆ పదవి విడిచి, రూజ్వెల్టు మంత్రివర్గంలో యుద్ధ కార్యదర్శి యైనాడు.

వైట్ హౌస్ కు వచ్చిన తర్వాత ఫ్రెసిడెంట్ టాప్ట తన పార్టీ అభిమానాన్ని కోల్పోయాడు. అందుకు కారణం అతడు రూజ్వెల్టు విధానాలను కొన్నింటిని విడిచిపెట్టటమే. అందుకే అతన్ని మితిమించిన మితవాది అని అంటుండేవారు.

పెడ్డీరూజ్వెల్లు యూరపుయాత్ర ముగించుకొని తిరిగి  
 రాగానే టాప్టును తీవ్రంగా విమర్శించాడు. వారిద్దరిమధ్య తీవ్ర  
 మైన రాజకీయకక్ష పెరిగింది. ప్రెసిడెంటుటాప్టు అధ్యక్షపదవీ  
 కాలం తీరగానే రిపబ్లికన్ పార్టీ మరల ఆయననే తమ అభ్యర్థిగా  
 నిర్ణయించింది. కాని రూజ్వెల్లు అనుయాయులైన కొందరు రిప  
 బ్లికనులు తమ బలాన్ని ఉపసంహరించి, మూడవపార్టీగా  
 ఏర్పడి, కయ్యానికి కాలుదువ్వే పెడ్డీని తమ అభ్యర్థిగా ఎన్ను  
 కొన్నారు. రిపబ్లికన్ పార్టీలో ఏర్పడిన ఈ చీలీకవల్ల విలియం  
 టాప్టు, ఫియోడోర్ రూజ్వెల్లు, ఇద్దరూ పడిపోయారు, డెమో  
 క్రాట్ ఐన వుడ్రో విల్సన్ యునైటెడ్ స్టేట్స్ తర్వాతి అధ్య  
 ఙ్మకుగా ఎన్నికైనాడు.

విలియం టాప్టు వైట్ హౌస్ ను విడిచిపెట్టాడు. కాని,  
 ఆయన జీవితంలోని మంచిరోజు లన్నీ ముందే వున్నవి.  
 కొన్ని సంవత్సరాలపాటు యేల్ విశ్వవిద్యాలయంలో న్యాయశాస్త్రా  
 ధ్యపకుడుగా వున్నతర్వాత, యునైటెడ్ స్టేట్స్ సుప్రీంకోర్టుకు  
 ప్రధాన న్యాయమూర్తిగా నియమించబడ్డాడు. ఆయన ఎప్పుడూ  
 కోరింది ఈ పదవిని, ఈ గౌరవాన్నే. ఈ పనికి ఆయన  
 అన్నిటా తగినవాడు. తొమ్మిదేండ్లపాటు ప్రధాన న్యాయ  
 మూర్తిగా వుండి, మరణానికి కొన్ని నెలలముందు రాజీ  
 నామా ఇచ్చాడు. టాప్టు అధ్యక్షుడుగాకంటే న్యాయమూర్తిగా  
 ఎక్కువ నుఖంగా వున్నాడు.



## ఉద్రో విల్సన్

ప్రపంచశాంతికి కలలుగన్న అధ్యక్షుడు

డిసెంబరు 28, 1856

ఏప్రిల్ 3, 1924

డెమోక్రాట్ ఇరవై ఎనిమిదవ అధ్యక్షుడు 1913 - 1921

శాంతికాముఖుడైన ఉద్రోవిల్సన్ అధ్యక్షుడుగా ప్రమాణ స్వీకారం చేసినప్పుడు, తాను ప్రపంచమహాసంగ్రామం గుండా తనదేశాన్ని నడపవలసిన అవసరంనస్తుందనే సంగతి ఊహించనైనా ఊహించలేదు. అతడు నిశితబుద్ధిశాలి; తెలివైనవాడు; పరిపాలనచరిత్ర కూలంకషంగా తెలిసినవాడు; విద్వాంసుడు. ఆదర్శాలు, ఉన్నతభావాలు కలవాడు; తారయిన మనిషి; చక్కగా చుస్తులు వేసుకొనేవాడు; దృఢసంకల్పాన్ని తెలిపే ముఖం; మహానితంగా కనిపించేవాడు; తన సన్నిహిత మిత్రులతో ఉల్లాసంగా వుండేవాడు. ఆదరాభిమానాలు చూపేవాడు; కాని, తక్కిన ప్రజలకు దూరంగా వుండేవాడు. ప్రజలతోన్ని మెచ్చుకొనేవారు కాని ప్రేమించేవారు కాదు. అతడు అధ్యక్షుడుగా ఎన్నిక కావటానికి రిపబ్లికన్ పార్టీలో వర్పడిన చీలిక కొంతవరకు కారణం.

ఉద్రో విల్సన్ ఒక క్రైస్తవ మతాచార్యుని కుమారుడు. క్రినియాయందలి స్టాంటన్ లోపుట్టాడు. ఆ తండ్రికి కొడుకులందరినీనిప్రేమ. కొడుకుకు చదువుసంధ్యలు నేర్పుతుండేవాడు. రోజూ గంటలకొద్దీ కొడుకుకు చదువుచెప్తూ, కొడుకుతో



మాట్లాడుతూ గడిపేవాడు. చిన్నతనంలో విల్సన్ ను “చిన్ని టామీవిల్సన్” అని పిలిచేవారు. చిన్నిటామీవిల్సన్ బేస్ బాల్ ఆడేవాడు. గుర్రపుస్వారి చేసేవాడు. కాని పీటన్నిటికంటే పుస్తకం లన్నా, చదు వన్నా అతని కెక్కువ ఆనందం.

ఉత్తర కెరాలినాలోని డావిడ్ సన్ కాలేజీలో ఒక సంవత్సరం చదివాడు. ప్రిన్స్ టన్ విశ్వవిద్యాలయంలో పట్టభద్రుడైనాడు. జాన్స్ హాస్కిన్స్ విశ్వవిద్యాలయంలో డాక్టరుడిగ్రీ పొందాడు.

తర్వాత న్యాయవాదవృత్తిలో ప్రవేశించాడు. ఎక్కువ కాలం జరగకుండానే ఉపాధ్యాయవృత్తిలో ప్రవేశించి గ్రంథ రచన కుపక్రమించాడు. తర్వాత ప్రిన్స్ టన్ విశ్వవిద్యాలయాధ్యక్షుడైనాడు. కళాశాల వాతావరణాన్ని మరింత ప్రజాస్వామిక పద్ధతులపై నడపటానికి కృషిచేశాడు. ఈ కళాశాలాధ్యక్షుడు, తన రాజకీయచరిత్ర జ్ఞానము, ప్రజాస్వామికభావాలద్వారా రాజకీయ నాయకులదృష్టిని ఆకర్షించాడు. తత్ఫలంగా న్యూజెర్సీ గవర్నరుగా ఎన్నికైనాడు. పిమ్మట యునైటెడ్ స్టేట్స్ ఇరవై యెనిమిదవ అధ్యక్షుడైనాడు.

ప్రభుత్వ వ్యవహారాలలో క్రమపద్ధతిని పునఃప్రతిష్ఠించటానికి ఫ్రెసిడెంట్ విల్సన్ కృషిచేశాడు. వ్యాపారసంఘాలను, భారీవర్తకాన్ని వ్యతిరేకించాడు. చిన్నవర్తకులకు ఎక్కువ అభివృద్ధిలవకాశాలు వుండాలని కోరాడు. ఆయన పరిపాలనాకాలంలోనే స్త్రీలకు ఓటుహక్కు ఇవ్వబడింది.

ఆయన అధికారంలోకి వచ్చిన రెండవ ఏడు యూలైలో ప్రపంచ సంగ్రామం చెలరేగింది. అమెరికాను ఈ యుద్ధానికి దూరంగా వుంచాలని ప్రెసిడెంట్ విల్సన్ దృఢంగా సంకల్పించాడు. రెండేళ్ళపాటు ఆయన సంకల్పం నేరవేరింది. “అతడు మనలను యుద్ధానికి వెలుపల వుంచాడు” అనే ఎన్నికల నినాదంతో ప్రెసిడెంట్ విల్సన్ రెండవ పర్యాయము అభ్యర్థుడుగా ఎన్నికైనాడు. కాని ఆ సంవత్సరంలోనే యునైటెడ్ స్టేట్స్ తప్పనిసరిగా యుద్ధంలోకి దిగవలసివచ్చింది. దేశంలోని జాధలన్నీ ప్రజలు మరచిపోయారు. ప్రెసిడెంట్ విల్సన్ దృఢనాయకత్వం క్రింద దేశం యావత్తూ ఒకే ఒక అత్యంత యుద్ధంలో విజయం సాధించటానికి ఒకటియై పనిచేసింది.

జర్మనీ ఓటమి సమీపించగానే, ప్రెసిడెంట్ విల్సన్, శాంతి సంప్రదింపులకు పునాదిగా తన ‘చతుర్దశ సూత్రాల’ను




ప్రతిపాదించాడు. ఆ నాడాయన ప్రపంచంలోకెల్ల ప్రముఖ వ్యక్తిగా పరిగణించబడ్డాడు. యుద్ధ సంక్షుభితమైన నాటి జగత్తు యావత్తు ఆయనవైపు ఆశాదృష్టులు సారించింది. యుద్ధరంగాలలో “చతుర్దశసూత్రాల” ను గురించిన కరవత్రాలు విమానాల ద్వారా పడవేశారు. అలసి సొలసివున్న సైనికులు అంతటితో ఆయుధాలు క్రిందపారవేశారు. యుద్ధం ఆగివూరుకుంది.

సంధిషరతులను నిర్ణయించటానికి ఫ్రాన్సులో సమావేశం జరిగింది. యునైటెడ్ స్టేట్సు అధ్యక్షుడు దేశాన్ని విడిచి వెళ్ళరాదనే ఆచారం వున్నా, ప్రెసిడెంట్ విల్సన్, ప్రపంచశాంతి భావనాప్రేరేతుడై, అమెరికా శాంతి ప్రతినిధివర్గ నాయకుడుగా వర్సెల్స్ కు ప్రయాణమయ్యాడు.

తన ‘చతుర్దశసూత్రాల’నూ ఆమోదింప జేయాలని అమెరికా అధ్యక్షు డెంతో పెనగులాడాడు. కాని లాభం లేక పోయింది. విజయంపొందిన దేశాలమధ్య తలయెత్తిన, స్పర్ధ, దురాశలు కారణంగా ఒక సూత్రంవెంట ఒకసూత్రం తప్పని సరిగా వదులుకోవలసివచ్చింది. తాను చిరకాలంగా కలలు కంటున్న నానాజాతి సమితి నిర్మాణాన్ని సంధిషరతులలో చేర్పించటంలోమాత్రం కృతకృత్యుడైనాడు.

ఏడునెలల కఠిన సాధనానంతరం ప్రెసిడెంట్ విల్సన్ సంధిపత్రం పట్టుకొని వాషింగ్టన్ చేరాడు. కాని, ఇక్కడ పెద్ద సంకటం ఎదురైంది. ఆయన దేశంలో లేని కాలంలో ఆయన ప్రత్యర్థులసంఖ్య పెరిగింది. యునైటెడ్ స్టేట్సు వర్సెల్స్ సంధిని నిరాకరించింది. నానాజాతిసమితిలో చేరటానికికూడా ఒప్పుకోలేదు.



మనసు విరిగిపోయి, అశ లడుగంటి, తీవ్రంగా జబ్బు పడి, ప్రెసిడెంట్ విల్సన్ వైట్ హౌస్ లో ద్వితీయ పదవీకాలం ఎలాగో వెళ్ళబుచ్చాడు. చాలా సంవత్సరాలు వాషింగ్టన్ లో ఎవరికీ సంబంధంలేకుండా వుండి, మరణించాడు. ఆయన భౌతికదేహాన్ని వాషింగ్టన్ కేథెడ్రల్ లో సమాధి చేశారు. నానా జాతిసమితి యేర్పడి, అందరికీమానికి కృషి చేయాలని ఆయన నాడు కన్న కల నేడు మిత్రరాజ్యసమితి రూపంలో ప్రత్యక్షమైంది.



# వారెన్ హార్డింజ్

## తిరిగి యధాస్థితికి

నవంబరు 2, 1865

ఆగస్టు 2, 1923


రిపబ్లికన్

ఇరవైతొమ్మిదవ అధ్యక్షుడు 1921 - 1923

ప్రథమ ప్రపంచ యుద్ధం ముగియగానే, దేశంలో యుద్ధ పూర్వ పరిస్థితులు తిరిగి నెలకొనాలని, యునైటెడ్ స్టేట్స్ ప్రజలు అన్నిటికంటే మిన్నగా కోరారు; యుద్ధాలని మరచి పోవాలని ప్రయత్నించారు; యుద్ధకాలములో విధించబడిన విధి నిషేధాలతో వాళ్ళు విసిగెత్తిపోయారు. ఉడ్డోవిల్సన్ అనంతరం, ఆయన ప్రకృతికి కేవలం విరద్ధ స్వభావంకల వ్యక్తిని, అధ్యక్షుడుగా అభినివించారు; ఓహియో రాష్ట్రము వాడైన వారెన్ హార్డింజ్ ని ఎన్నుకొన్నారు. వారెన్ హార్డింజ్ పట్టణనివాసి, కందంగా వుంటాడు; సుఖజీవన ప్రియుడు; స్నేహశీలి. “తిరిగియధాస్థితికి” అనేది హార్డింజ్ ఎన్నికల నినాదమైంది.

నూతనాధ్యక్షుని, ప్రమాణ స్వీకారానికి అధ్యక్షభవనానికి తీసుకుపోవటానికి ఓంప్రధానంగా మోటారుకారు ఉపయోగించబడింది. ప్రెసిడెంట్ హార్డింజ్ పరిపాలనక్రింద వాషింగ్టన్ ప్రజాజీవితం ఎంతో సుఖంగా, ప్రశాంతంగా గడిచింది. శ్రీమతి హార్డింజ్, తన భర్తనుగూర్చి తననుగూర్చి “మామూలు మనుషులు” అని ఉటంకిస్తూ వుండేది.

తన తల్లి దండ్రులకు పుట్టిన ఎనమండుగురు పిల్లలలో వారెన్ హార్డింజ్ పెద్దవాడు; ఓహియోరాష్ట్రంలోని మారో కౌంటీలో పుట్టాడు. ఆయన తండ్రి రైతు; నాటువైద్యుడుకూడ. ఈ కుటుంబం సమీపంలోవున్న మారియన్ పట్టణానికిమారింది; ఇక్కడే వారెన్ హార్డింజ్ పెరిగాడు. బాల్యంలో ఎంతో ఉల్లాసంగా ఉత్సాహంగా వుండేవాడు. పట్టణ వాద్యగాళ్ళతో కలిసి



మేళం వాయిస్తూ వుండేవాడు. చదువు ధ్యాసేలేదు. వార్తాపత్రిక కార్యాలయంలో పనిచేయాలని ఎంతో సంబరపడుతుండేవాడు; కొంతకాలం విలేఖరిగా పనిచేశాడు; పంధొమ్మిదవయేట మారియన్ స్టార్ అనే వార్తాపత్రిక యజమానులలో ఒకడైనాడు. ఈ పత్రిక అతికష్టంమీద నడుస్తూవుండేది. కాని పట్టణం పెరుగుదలతోపాటు పత్రిక ఆభివృద్ధి చెందింది. హార్డింజ్ ధారాళంగా మాట్లాడేవాడు. చాలామంది రాజకీయవేత్తలతో

పరిచయంవుంది. తర్వాత తానే రాజకీయాలలో ప్రవేశించి, ముందు రాష్ట్ర సెనెటర్ ఐనాడు, పిమ్మట స్వరాష్ట్రానికి గవర్నరై నాడు. ఆ పిమ్మట యునైటెడ్ స్టేట్స్ సెనెటరై నాడు.

దేశప్రజల విశ్వాసం, అభిమానం చూరగొని, హార్డింజ్ యునైటెడ్ స్టేట్స్ ఇరవై తొమ్మిదవ అధ్యక్షుడుగా ఎన్నికై నాడు. విశ్వశాంతి పరిరక్షణకొరకు, ఆయుధబలాల తగ్గింపునుగూర్చి వాషింగ్టన్ లో ఒక సమావేశం జరిగింది. గ్రేట్ బ్రిటన్, జపాన్, యునైటెడ్ స్టేట్స్ పదేళ్ళపాటు క్రొత్తయుద్ధనౌకలు తయారుచేయకుండా వుండటానికి, అప్పుడున్న యుద్ధనౌకల సంఖ్యను, పరిమాణాన్ని తగ్గించటానికి అంగీకరించినవి. కొంత కాలానికి జపాను ఈ ఒడంబడికను ఉల్లంఘించింది.

ప్రెసిడెంటు హార్డింజ్ తప్పుచేసినవాళ్ళను క్షమించేవాడు. తన స్నేహితులలో చాలామందికి ప్రభుత్వోద్యోగా లిచ్చాడు; వీరిలో కొందరు తాము స్వీకరించిన పదవులను అవినీతిపాలు చేశారు. తన పరిపాలననుగురించి నానాటికి పెరిగిపోతున్న ఆపకీర్తిని మోసేదాకా ఆయన బ్రతుకలేదు. పడమటి ప్రాంతం లోనూ, అలాస్కాలోనూ విధివిరామం లేకుండా పర్యటనచేసి వచ్చి, శాన్ ఫ్రాన్సిస్కోలో అకస్మాత్తుగా ప్రాణాలు విడిచాడు. ఆయన ప్రెసిడెంట్ గావున్నది రెండేళ్ళుమాత్రమే. కాని, తా నధిష్టించిన ఆ ఉన్నత పదవీ బాధ్యతలకు తగినవాడు కాడని రుజువుపరచుకొన్నాడు.



# కాల్వీన్ కూలిడ్జి

జులై 4, 1872

జనవరి 5, 1933

రిజిస్ట్రేషన్

ముప్పదియవ అదృష్టము 1923 - 1929

ఉపాధ్యక్షుడు కాల్వీన్ కూలిడ్జి వెర్ మాంట్ కొండలలో వున్న తమ వ్యవసాయ క్షేత్రంలో విశ్రాంతికై వెళ్ళి వుండగా అధ్యక్షుడు హార్డింజ్ మరణవార్త తెలిసింది. వాళ్ళపాలం ఇంటికి తెలిగ్రాం అర్ధరాత్రి చేరింది; సంగ్రహిణి ఆయనను లేపి చెప్పాడు. కాల్వీన్ కూలిడ్జి తగ్గి స్థానిక న్యాయాధికారి; ఆ తెల్లవారుఝామున ఆ ఇంటి కచేరి గదిలో కిరోసినులాంటిది వెలుతురులో ఆయన తన కొడుకు చేత యునైటెడ్ స్టేట్స్ అధ్యక్షుడవ్వీ ప్రమాణం చేయించాడు. తర్వాత కొంతసేపటికి కూలిడ్జి వాషింగ్టన్ కు ప్రయాణమైనాడు.

కాల్వీన్ కూలిడ్జి మితభాషి, నీతివంతుడు, నిరాడంబరుడు. నూటికినూరుపాళ్లు, న్యూ ఇంగ్లాండును నిషి. పొట్టిగా, వుంటాడు. పాలిపోయిన ముఖం, ఎప్పుడూ చిత్రంగా ముఖం ముడుచుకొని వుంటాడు. ఆ కవళికకూ, ఆయన ఆడే చప్పని హాస్యానికి బాగా జతకుదిరింది. రాజకీయాలలో ఆయనకు బాగా అనుభవం వుంది. ఎందుచేతనంటే - పురపాలక సంఘంలో సభ్యుడుగా రాజకీయ జీవిత మారంభించి, ఒక పదవినుండి మరొక పదవికి




క్రమక్రమంగా అధిరోహిస్తూ మస్సాభూసెట్స్ గవర్నరై నాడు; తర్వాత ప్రెసిడెంట్ హార్డింజ్ క్రింద ఉపాధ్యక్షుడై నాడు.

వెర్మోంటులోని స్లయ్ మాత్ గ్రామంలో కాల్వీన్ కూలిడ్జి పుట్టాడు. ఈ గ్రామంలో కొన్ని ఇళ్ళు, ఒక చర్చి, ఒక దుకాణం మాత్రం వుండేవి. కూలిడ్జి తండ్రి వ్యవసాయదారు; దుకాణం కూడా నడిపేవాడు. కాల్ పన్నెండవ ఏట తల్లి చని పోయింది; తండ్రి చాలా పొదుపరి, నిలకడగల మనిషి. ఆయన అదుపాజ్ఞలలో కాల్ పెరిగి పెద్దవాడైనాడు. భోగ భాగ్యాలు లేకపోయినా ఒడుదుడుకులు లేకుండా గడిచింది. వాళ్ళ వెర్మోంట్ కొండనేల పొలంమీద తండ్రి కొడుకులు చెమటోడ్చి చాకిరి చేసేవాళ్ళు.

ఆమ్హర్స్టు కాలేజీలో పట్టభద్రు డయ్యేనాటికి అతడి కింకా పల్లెటూరి పిల్లవాడి లక్షణాలు పోలేదు; బిడియపడుతూ వుండేవాడు; అట్టే మాట్లాడేవాడు కాడు. మస్సాభూసెట్స్ లోని నార్తాంప్టన్ లో న్యాయవాదవృత్తి ఆరంభించాడు; తర్వాత రాజకీయజీవితంలో ప్రవేశించి చివరకు అధ్యక్షుడై నాడు.

కాల్వీన్ కూలిడ్జి అధ్యక్షుడైన పిమ్మట ఆయన తీసికొన్న తొలిచర్యలలో ప్రభుత్వ వ్యవహారాలు చక్క-బరచటం ఒకటి. అవినీతిపరులను పదవులనుండి తొలగించాడు. ప్రభుత్వంలో పొదుపరితనంకోసం గట్టి పట్టుపట్టాడు. తర్వాత ఇంకా, ఇంకా పొదుపరితనం అమలుపరచాడు. ఆదాయపుపన్నులు తగ్గించాడు.



విదేశవ్యాపారం అభివృద్ధిచేశాడు; విమాన పరిశ్రమను ప్రోత్సహించాడు; దేశం అన్నివిధాల అభుద్ధయం పొందింది.

హార్డింజ్ పదనీకాలం వూర్తిచేసినపిమ్మట ఆయన స్వయంగా అధ్యక్షుడుగా ఎన్నికైనాడు. పెరుసయిన పల్లెటూరి మాటలతో చెప్పిన ఆయన పదవీ స్వీకారోపన్యాసం మొట్టమొదటిసారిగా దేశ మంతటికీ రేడియో ప్రసారం చేయబడింది.



దేశమంతా సుఖిక్షంగా  
వుంది; యునైటెడ్  
స్టేట్స్ లోని మధ్యతర  
గతి ప్రజలందరకు  
తెలిఫోను, రేడియో,  
కారు ఏర్పడ్డాయి.

మెయిల్ పైలెట్  
అయిన చార్లెస్ విండ్  
బర్గ్ అనే యువకుడు  
తన ఒంటి ఇంజను  
విమానంలో న్యూయార్క్  
నుండి పారిస్ కు,  
మధ్యలో ఎక్కడా ఆగ  
కుండా సరాసరి ప్రయాణం  
చేయటంతో విమాన  
యానం సూత్రస్థాయి  
అందుకొన్నది.

నిజాయితీపరుడి, పొదుపరి ఐన అధ్యక్షుడు లభించి  
నందుకు సంతోషపడుతూ దేశం తన అభ్యుదయపథాన నడుస్తూ  
వుంది. రెండవసారికూడా ఆయన అధ్యక్షుడుగా నిలుస్తాడని  
ప్రజలంతా అశించారు. “1928 అధ్యక్ష ఎన్నికలకు నేను

నిలవటంలేదు” అనే ఒక్క-ముక్క చెప్పి, ఆయన దేశాన్ని  
యావత్తు ఆశ్చర్యంలో ముంచేశాడు.

వైట్ హౌస్ ను ఎంత నిశ్చలంగా ప్రవేశించాడో అంత  
నిశ్చలంగా విడిచి వెళ్ళాడు. నార్తాంప్టన్ లో మరల తన పూర్వపు  
నిరాడంబర జీవితాన్ని స్వీకరించాడు. తర్వాత రాజకీయాలలో  
ఎన్నడూ జోక్యం కలిగించుకోలేదు; అధ్యక్ష పదవి వదలిన  
పిమ్మట ఆయన నాలుగేండ్లుమాత్రం జీవించివున్నాడు. ★

# హెర్బర్టు హూవరు

## కేవల అధ్యక్షుడు

ఆగస్టు 10, 1874 -

రిపబ్లికన్

ముప్పది ఒకటవ అధ్యక్షుడు 1929 - 1933

“కూలిడ్జి అభ్యుదయం” కొనసాగుతూవుండగా ప్రెసిడెంట్ కూలిడ్జి అనంతరం హెర్బర్టు హూవరు అధ్యక్షుడుగా ఎన్నికైనాడు. హూవరు మంచి వర్తకుడు; నిపుణతగల గనుల ఇంజనీరు. ఆయన కేవల క్రైస్తవ తెగకు చెందినవాడు; యుద్ధకాలంలో యుద్ధ బాధితుల సహాయం కొరకు తన యావచ్ఛక్తిని, ధనాన్ని సమర్పించాడు.

ఆయన ఎన్నికల సమయంలో యునైటెడ్ స్టేట్సులో పరిస్థితులు చాలా ఆశాజనకంగా వున్నాయి. ‘ప్రతి ఇంట కారు’ ‘ప్రతిభోజనంలో కోడి’ వుంటుందని ప్రజల అశింఛారు. కాని ఈ అభ్యుదయం మరుగున అపాయ చిహ్నాలు దాగివున్నాయి. ఒకవంక వ్యాపారం దెబ్బ తింటున్నది; రెండవవంక పండించిన పంటలకు సరైన ధరలు లేక రైతులు బాధపడుతున్నారు. ఆజానుబాహువు, గంభీరుడు ఐన ఆ ప్రెసిడెంటు గుండ్రని ముఖం శాంతభావం నిండివుండేది; కాని, తన పరిపాలన కాలంలో ఆయన ముఖంలో ఒక చిరునవ్వుకు కూడా ఆస్థారం కన్పించలేదు.

హెర్బర్టుహూవరు అయోవాయందలి పచ్చికమైదానాల నుండి వచ్చాడు; వెస్ట్ బ్రాంచ్ అనే చిన్న పట్టణంలో పుట్టాడు; అక్కడ అతని తలిదండ్రులు, క్షేత్రరు మతవిశ్వాసాన్ని అనుసరించి నిరాడంబరంగా, నిస్వార్థంగా, బ్రతుకుతుండే వారు. అతని తండ్రి కమ్మరం, వ్యవసాయం చేస్తుండేవాడు. తల్లి 'మిత్రుల' సంఘంలో ఉపన్యాసకురాలుగా వుండేది. ఆయనకు ఎనిమిదేండ్ల వయస్సప్పుడు తల్లి, తండ్రి ఇద్దరూ



చనిపోయారు; పన్నాలుగవ యేట ఒరిగాన్ లో పిన తండ్రివద్ద పనిచేస్తూ వున్నాడు.

అప్పటికే ఆ పిల్లవాడు రాళ్ళు రప్పలు యేరి పరిశీలిస్తూ వుండేవాడు; పినతండ్రివద్ద వుండగా, గనుల ఇంజనీరు కావాలని సంకల్పించాడు. కాలిఫోర్నియా యందలి లీలాండ్ స్టాన్ ఫర్డ్ విశ్వవిద్యాలయంలో చేరాడు; ఆఫీసు బంట్లోతు గానూ, హోటలు పనివాడుగానూ, - ఇంకా ఏ పని దొరికితే ఆ పని చేస్తూ - ఇంజనీరింగులో పట్టభద్రుడై నాడు.

కెనడా గనులలో పార, గునపము చేతపట్టుకొని ప్రవేశించి, హూవరు అంతర్జాతీయ ప్రతిష్ఠగల ఇంజనీరింగు సలహాదారుడైనాడు. తొలుదొల్త ఆస్ట్రేలియా, చైనాలకు, తర్వాత అనేక విదేశాలకు ఇంజనీరింగు సలహాదారుడుగా వెళ్ళాడు; చాలా డబ్బు గడించాడు.

ప్రపంచయుద్ధం ప్రజ్వరిల్లినప్పుడు హూవరు లండన్ లో వున్నాడు. యుద్ధ భీతులై, దిక్కుతోచక వేలకొలది అమెరికన్లు స్వదేశానికి వెళ్ళలేక అక్కడ చిక్కుపడిపోయారు. ఆయన వారికొక సహాయసంస్థను నెలకొల్పాడు. దాని ద్వారా వాళ్ళు స్వదేశానికి తిరిగి వెళ్ళటానికి అవకాశం కలిగింది. యుద్ధ కాలంలో బెల్జియం దేశస్థుల కాయన చాలా తోడ్పడ్డాడు. ఆయనకృషి ఆ చిన్నదేశం ప్రజలను ఔమానికి బలికాకుండా కాపాడింది. ప్రెసిడెంటు విల్సను ఆయనను అమెరికాకు తిరిగి రప్పించి. “ఆహార పరిపాలక” పదవి నిచ్చాడు. ఆయన ఆ పదవిలోవుండి, యూరప్ లోని సైన్యాలకు ఆహారపానీయాల కొరతలేకుండా చూచాడు; అంతేకాక, అమెరికా ప్రజలు తమ కున్న దానినే యూరపులోని అన్నాతురులైన ప్రజలతోపాటు పంచి కుడిచేట్టు కూడా చూచాడు. ఆయన స్థాపించిన ఒక నిధి ద్వారా యూరపులోని లక్షల బాల బాలికల జీవితాలు రక్షించ బడ్డాయి.

యుద్ధం ముగిసింది; వాణిజ్య కార్యదర్శిగా పనిచేసిన పిమ్మట హెర్బర్టు హూవరు అధ్యక్షుడుగా ఎన్నికైనాడు. ఏడు



నెలల తర్వాత అనుకొనని రీతిగా ఆర్థికమాంద్యం దేశాన్ని అలుముకొన్నది; వ్యాపార వాణిజ్యాలు కూలిపోయినవి. అధ్యక్షుడు హూవరు తన పరిపాలనకాలం యావత్తు, ఆర్థిక మాంద్యంతో పోరాడుతూ, ఆర్థికమాంద్యంనుండి కోల్పోన టానికి మార్గాల నన్వేషిస్తూ గడిపాడు. వ్యాపార రంగంలో ప్రభుత్వజోక్యం కలిగించుకోవటం ఆయనకు సుతరాము ఇష్టంలేదు. అందుచేత ఆర్థికమాంద్యాన్ని నిరాకరించటానికి ఇతర మార్గాల నన్వేషించాడు. ఆ మహా ఆర్థికమాంద్యపు కారు మేఘాలు ప్రపంచ మంతా వ్యాపించి వున్నాయి. యూరప్ ను పూర్తి ఆర్థిక వినాశంనుండి కాపాడటంకోసం అమెరికా కివ్వ తేలిన యుద్ధరుణాలను కొన్నిటిని ఒక సంవత్సరం వాయిదా వేస్తూ, మరికొన్నిటిని తాత్కాలికంగా నిలుపుదలచేస్తూ ప్రెసిడెంటు హూవరు ప్రకటన చేశాడు.

ఆయన పదవీకాలంతానికి, అవసరమైనవాళ్ళకు ఋణా లివ్వటానికి ప్రభుత్వసంస్థ ఒకటి నెలకొల్పబడింది; కాని, అప్పటి



కింకా పరిస్థితు లాందోళనకరంగానే వున్నాయి. లక్షలప్రజలు నిరుద్యోగులుగా వున్నారు; లక్షలమంది నిరుద్యోగభృతి తీసి కొంటున్నారు. దేశంయొక్క భయభ్రాంతమైపోయింది; మరొక నూతన నాయకునికొర కెదురుతెన్నులు చూస్తున్నది. తర్వాత అధ్యక్షుడుగా ఫ్రాంక్లిన్ డెలిన్ రూజ్వెల్టును అధ్యక్షుడుగా ఎన్నుకొన్నారు. వైట్ హౌస్ ను విడిచి వెళ్ళిన తర్వాత కూడ హెర్బర్ట్ హూవరు ప్రపంచ వ్యవహారాలలో శ్రద్ధాసక్తులు చూపుతున్నాడు.



# ఫ్రాంక్లిన్ డి. రూజ్వెల్ట్

## “నూతన విధానము”

జనవరి 30, 1882


ఏప్రిల్ 2, 1945

డెమోక్రాట్ ముప్పదిరెండవ అధ్యక్షుడు 1933 - 1945

తీవ్ర ఆర్థిక మాంద్యంతో భయభ్రాంతులై, చిక్కుతోచ కుండా పున్న అమెరికనుజాతి, నూతన పరిపాలన కోసం, నూతన నాయకత్వం కోసం ఫ్రాంక్లిన్ డెలినో రూజ్వెల్టు వంక ఆశాదృష్టులను ప్రసరించింది. ముప్పైరెండవ అధ్యక్షుడు ఫ్రాంక్లిన్ డి. రూజ్వెల్టు పొడగరి, విశాలవక్షస్థలంతో సంతోషంగా, పుత్రాహంగా పుండేవాడు.

ఆయన రూపురేఖలు శక్తిని స్ఫురింపజేస్తూ వుండేవి; అభ్యుదయ భావాలు కలవాడు. తన శక్తి సామర్థ్యాలపై పరిపూర్ణ ఆత్మవిశ్వాసం కలవాడు. దేశానికి నూతనవిధానం, వెనుక పడిన ప్రజలకు సహాయం ఇస్తానని ఆయన వాగ్దానం చేశాడు; భయాన్ని చూచి తప్ప వేరే భయపడవలసిందిలేదని ప్రజలకు అభయమిచ్చాడు.

ఈ నూతనాధ్యక్షునకు దురదృష్టవశాత్తు ఒక పెద్ద శారీరక లోపం ఏర్పడింది. అధ్యక్షుడు కాకముందు పన్నెండేండ్ల క్రితం ఆయనకు పక్షవాతం వచ్చింది. పట్టుదలతో ఆ వ్యాధిని నయం చేసుకొన్నాడు కాని, అప్పటినుండి ఏదో ఒకటి అవ



లంబనం వుంటే గానీ  
నడువగలిగేవాడు కాదు;  
అలాగే, కాలికి కట్టో చం  
క కర్రలో వుంటే గానీ,  
నడువకలిగేవాడు కాదు.  
అయితే, ఈ లోపంవల్ల  
తన ఆశయాలకు గానీ,  
జీవితానికిగానీ ఎలాటి  
అంతరాయం రానీయ  
లేదు.

ప్రాంక్లిన్ డెలిన్  
రూజ్వెల్ట్ ఫియోడోర్  
రూజ్వెల్ట్కు చూర  
వాయాది. గొప్ప భోగ  
భాగాలు, ఉన్నతసంస్థా

రంగల కుటుంబంలో పుట్టాడు; న్యూయార్కులో, హైడ్ పార్కు  
వద్ద హాడ్సన్ నది కెదురుగా వున్న తమ జమీలో జన్మించాడు.  
తల్లిదండ్రులకు ఆయన ఒక్కడే కొడుకు; ఆ ఏకైక పుత్రు  
డంటే తల్లికి ప్రాణం. తనతో ఆడుకొనేందుకు పిల్లలు తప్ప  
అతనికి కావలసిన వన్నీ వున్నాయి. ఆ పిల్లవాణ్ని ఇల్లుదాటి  
పోనిచ్చేదికాదు; విద్యాప్రారంభం ఇంట్లోనే ప్రయివేటు మాష్టర్ల  
ద్వారా జరిగింది. అతనికి గుర్రాలంటే చాలాప్రీతి; అతని కొక

చిన్న గుర్రం వుండేది; దానిమీద అతనికి తగని ప్రీతి. గుర్రపు ప్రదర్శనలలో స్వారి చేస్తూ వుండేవాడు. సముద్రయానమన్నా, నావికులన్నాకూడా ఆ పిల్లవాడికి ఎంతో మక్కువ. అతనికి స్వంతంగా ఒక చిన్న పడవవుండేది. దానిపై అతడు విహరిస్తూ వుండేవాడు. చిన్నతనంలో, తల్లిదండ్రులతో చాలా పర్వాయాలు యూరపు పర్యటన చేశాడు.

అతడు మొట్టమొదట చేరిన పాఠశాల గ్రోటన్ పాఠశాల. అక్కడినుండి హార్వర్డులో, తర్వాత కొలంబియా న్యాయకళా శాలలో చేరాడు. అక్కడనుండి న్యూయార్కులోని ఒక న్యాయ వృత్తి సంస్థలో చేరాడు.

స్టేట్ సెనెట్ సభ్యత్వంతో ఆయన రాజకీయ జీవిత మారంభమైంది. ఆ ఎన్నికల ప్రచారంలో గ్రామప్రాంతాలలో ఫ్రాంక్లిన్ రూజ్వెల్టు తన ఎర్రబీరంగు కారులో సంచారం చేశాడు. ఆ కాలంలో గ్రామప్రాంతాల రోడ్లమీద కార్లుతిరగటం అరుదు.

తర్వాత ఆయన నౌకాశాఖ సహాయకార్యదర్శిగానూ, పిమ్మట న్యూయార్కు స్టేట్ గవర్నరుగానూ పనిచేశాడు. అధ్యక్ష అభ్యర్థిగాపార్టీ ఎన్నుకొన్నప్పుడు, తన అంగీకారాన్ని సభలో అంగీకారోపన్యాసం చేయటంకోసం ఆల్బినీనుండి చికాగోకు విమానంమీద వచ్చాడు. విమానంమీద ప్రయాణం చేసిన మొదటి అమెరికా అధ్యక్షు డాయనే.



వైట్ హౌస్ లో అడుగు పెట్టగానే వెంటనే స్థిరసంకల్పంతో కార్యాచరణకు పూనుకొన్నాడు. అధ్యక్షుడుగా ప్రమాణ స్వీకరణ చేసిననాడే మంత్రివర్గాన్ని ఎన్నుకొన్నాడు. ఆ రెండోనాడు బ్యాంకులన్నీ మూసివేయించినాడు. బాగా నడుస్తున్న వాటినే తెరవటాని కేర్పాటు చేశాడు. కరెన్సీకి బంగారం ప్రమాణం విడిచిపెట్టాడు. ప్రజాసంక్షేమంకొరకు కోట్ల డాలర్లు మంజూరైం. ఆర్థికమాంద్యంవల్ల ఏర్పడిన సమస్యలను పరిష్కరించటానికి అనేక సంస్థలు నెలకొల్పబడినవి. నిరుద్యోగులుగా శున్న లక్షలాది జనానికి పనిపాటలు చూపటంకోసం అనేక రకాల పథకాలు ప్రారంభించబడినవి. అధ్యక్షుడు రేడియోద్వారా తరచు ప్రజలతో మాట్లాడుతుండేవాడు. స్నేహమయమూ, ఉత్సాహజనకమూ ఐన ఆయన కంఠధ్వని ప్రజలకు ధైర్యాన్ని పురికొల్పుతుండేది. ఈ ఇష్టాగోష్టి

రేడియో ఉపన్యాసాలు అమెరికావారే కాక లోకమంతటా వింటూండేవాళ్ళు.

దేశం యావత్తు ఫ్రాంక్లిన్ రూజ్వెల్టుకు, ఆయన నూతన విధానమునకు అండగా నిలిచింది. ప్రజలాయనను మరొకసారి అధ్యక్షుడుగా ఎన్నుకొన్నారు. నాలుగేండ్ల పిమ్మట మూడవ పర్యాయం ఆయన అధ్యక్షుడుగా ఎన్నికై రెండుపర్యాయములకు మించి అధ్యక్షుడుగా ఒకేవ్యక్తి వుండరాదనే అమెరికా సాంప్రదాయాన్ని భేదించాడు. మూడవసారి ఎన్నికలకాలంలో ఇంగ్లాండు ప్రాంసు దేశాలు, జర్మనీ, ఇటలీదేశాలతో తీవ్రయుద్ధంచేస్తున్నవి. జర్మనీ, ఇటలీలతో పోరాడేదేశాలకు అమెరికా విశేషంగా ఆయుధాలను, ఇతర వస్తువులను పంపటానికి వీలుగా అరువు కొలు చట్టం ఆమోదించబడింది.

అప్పటికింకా యునైటెడ్ స్టేట్సు యుద్ధంలో దిగలేదు. మెల్లమెల్లగా ఆర్థికమాంద్యంనుండి కోల్పోతున్నది. అంతలో దేశాన్ని మరొక నూతన ప్రమాదం ఎదుర్కొన్నది. జపాను సాయుధసైన్యాలు, అకస్మాత్తుగా హవాల్లోని అమెరికా నౌకాస్థావరాలపై బడి, భయంకరంగా విధ్వంసం చేశాయి. ఆ పిమ్మట కొన్నిరోజులకు జర్మనీ, ఇటలీలు యునైటెడ్ స్టేట్సుపై యుద్ధం ప్రకటించాయి.

నిరవధికమైన అధికారాలను మంజూరుపొంది, ప్రెసిడెంట్ రూజ్వెల్టు దేశకృషిని, సామర్థ్యాన్ని యావత్తూ యుద్ధ విజయ



సాధనవైపు మరల్చాడు. ముందు జన్మనీని ఓడించాలి. తర్వాత  
జిపాన్‌ను. మహాసముద్రాన్ని నౌకలమీద, విమానంమీద దాటి  
అధ్యక్షుడు స్వయంగా ఆఫ్రికాలో, కైరోలో, బెహరాన్‌లో,  
యాల్టాలో, ఇతర దేశాల పరిపాలకులను కలిసికొన్నాడు;  
మహత్తరమైన నిర్ణయములు చేయబడినవి.

యుద్ధం ముగియవచ్చేకాలంలో రూజ్వెల్ట్ నాల్గవర్యా  
యము అధ్యక్షుడుగా ఎన్నికైనాడు. ప్రపంచాన్ని యుద్ధభయం  
నుండి రక్షించటంకోసం ఆ రోజులలో ఆయన మిత్రరాజ్య  
సమితి నిర్మాణమునకు కృషిచేస్తున్నాడు. కాని, నాల్గవర్యాయం  
ఎన్నికైన తర్వాత ఆయన కొన్ని నెలలమాత్రం జీవించి

వున్నాడు. పన్నెండున్నర ఏండ్లపాటు ఆర్థికమాంద్యంలో, యుద్ధంలోనూ దేశాని కాయన సారధ్యం వహించాడు. అది ఆయనను పీల్చి పిప్పిచేసింది. జార్జియానుండి వారమ్ స్ప్రింగ్స్ నందున్న “లిటిల్ వైట్ హౌస్ లో” ఆయన హఠాత్తుగా మరణించాడు.

జీవితమంతా ఆయన అనేకరంగాలలో పనిచేశాడు. ఆయనకు నౌకలన్నా, సముద్రమన్నా ప్రీతి; పోస్టువిశ్వలను దీక్షతో సేకరించేవాడు. ఇన్ ఫాన్ టైల్ పెరాలిసిస్ ఫౌండేషన్ స్థాపనకు తోడ్పడుతేగాక, తనవలెనే ఆ వ్యాధిచారి పడినవారికి డబ్బిచ్చి, పనిచేసి, తోడ్పడ్డాడు; పర్వతన అంటే ఆయనకెంతో ప్రీతి; ప్రపంచమంతటా ఆయనకు స్నేహితులున్నారు.

ప్రజాసంకల్పమూ, మహా ప్రభావమూ కల అమెరికా అధ్యక్షులలో ఫ్రాంక్లిన్ రూజ్వెల్టు ఒకరు. దేశప్రజల కళ్యాణం కొరకు నూతన బాధ్యతలు వహించిన ప్రభుత్వాన్ని ఆయన సృష్టించాడు.

★



హోరీ యన్. ట్రూమన్

మ స్పోరీ మనిషి

జూలై 8, 1884.

దెమోక్రాట్ ముప్పది మూడవ అధ్యక్షుడు 1945 -1953

ప్రెసిడెంటు రూజ్వెల్టు నాల్గవపర్యాయం ఎన్నికై నప్పుడు, మస్పోరీ సెనెటర్ హోరీ యన్ ట్రూమన్ ఉపాధ్యక్షుడుగా తీసికొనబడ్డాడు. నాలుగు నెలల తర్వాత ఫ్రాంక్లిన్ రూజ్వెల్టు మరణించగానే, యునైటెడ్ స్టేట్సు ముప్పది మూడవ అధ్యక్షుడుగా ప్రమాణం స్వీకరించటానికి వైట్ హౌస్ నందలి మంత్రులందరినీ రాసికి ఉపాధ్యక్షుడు పిలువ సంబంధించి ఉదయం అధ్యక్షవిధులను స్వీకరిస్తూ, ఫ్రాంక్లిన్ రూజ్వెల్టు “నూతన విధాన” మునే కొనసాగిస్తానని ప్రెసిడెంట్ ట్రూమన్ జేశానికి మాట ఇచ్చాడు.

ఈ నూతనాధ్యక్షుడు కాకలుతీరిన రాజకీయవేత్త; అందరితో స్నేహంగా వుంటాడు. ఎప్పుడూ నవ్వుతూ వుంటాడు. నీటుగా, చురుకుగా వుంటాడు. చకచక నడుస్తాడు. మస్పోరీ యాసతో మాట్లాడుతాడు. మనుషులమీద చాలా మమకారం. పరిజలకు వెగటుగా తోచినా లెక్కచెయ్యక స్నేహితుల కంటిపెట్టుకొని వుంటాడు.

హోరీ ట్రూమన్ పల్లెటూరి పిల్లవాడు. మస్పోరీలోని లామర్ అనే ఒక చిన్నపట్టణంలో, ఒక వ్యవసాయ క్షేత్రంలో

జన్మించాడు. ఆయన తండ్రి గుర్రాలు, కంచరగాడిదల వ్యాపారం చేస్తుండేవాడు; హైస్కూలువిద్య పూర్తి చేసినపిమ్మట వెస్ట్ పాయింట్ మిలిటరీ ఎకాడమీలో చేరబోయాడు. కాని, అతని కాశాభంగం కలిగింది అతనిచూపు మాంద్యంకారణంగా వాళ్ళు చేర్చుకోలేదు. చిన్నతనంనుండి ఆయన లావాటికళ్ళద్దాలు ధరిస్తూ వుండేవాడు.

తాతగారి వ్యవసాయ షేడ్రంలో పనిచేస్తూ, దరిమిలా, ఫస్ట్ లెప్టినెంటుగా నైన్యంలో చేరాడు. ఫ్రాన్సులో యుద్ధంలో పనిచేశాడు. ఫిరంగి దళం లో కేప్టన్ ఐనాడు యుద్ధానంతరం ఆయన పురుషుల దుస్తుల దుకాణం ఒకటి తెరచాడు. కాని ఈ యత్నం కలిసిపోలేదు. ఒక సైనిక మిత్రునిద్వారా, ట్రూమన్, టాంకు పెండర్ గాస్ట్ ను కలుసుకొన్నాడు. ఈయన పలుకుబడి గల మిస్సోరే రాజకీయ నాయకుడు. ఈయన సహాయంతో అతడు పల్లెటూళ్ళ న్యాయాధికారి ఐనాడు. తర్వాత




త్వరలోనే, యునైటెడ్ స్టేట్స్ సెనేటు సభ్యుడుగా ఎన్నికైనాడు. సెనేటర్ గా వుండగా, జాతీయరక్షణ కార్యక్రమంలో దుబారాను విచారించుటకై ఏర్పడిన సంఘాని కాయన అధ్యక్షుడుగా నియమించబడ్డాడు. ఈ సంఘంలో ఆయన చేసిన కృషికి ఎంతో ప్రజావరణ, గౌరవం లభించింది.

హారీట్రూమన్ అధ్యక్షుడుగా ఎన్నికైననాటి నుండి ఎన్నో ప్రముఖ నిర్ణయాలను చేయవలసివచ్చింది. ఆయన వైట్ హౌస్ లో ప్రవేశించి నెలగాకముందే జర్మనీ లొంగిపోయింది. ఫ్రెసిడెంట్ ట్రూమన్ యూరప్ వ్యవహారాలు చక్క-బరచుటకై పోస్ట్ డాంకు ప్రయాణమై వెళ్ళాడు. యుద్ధాన్ని త్వరితగతినీ ముగించటంకోసం జపాన్ లో అటంబాంబు వేయటానికి ఆయనే నిర్ణయించవలసి వచ్చింది.

జపాన్ లొంగిపోయిన అనంతరం ఫ్రెసిడెంట్ ట్రూమన్ తన శక్తి సామర్థ్యాలను దేశంలోని వివిధ సమస్యల వైపు మరలించాడు. అంతేకాక, “సమరసవిధాన” మని పేరు పొందిన విధానం కొరకు కృషిచేశాడు.

1948లో స్వయంగా అధ్యక్షుని ఎన్నికలకు నిలచాడు. సామాన్య ప్రజలను ఆయన బాగా అర్థం చేసుకొన్నాడు. వాళ్ళ కేమీ కావాలో ఆయనకు తెలుసును; రైలుమీద ఎన్నికల ప్రచారం చేస్తూ దేశమంతటా పర్యటించాడు; ఎన్నికలరైలు మీదనుండే ఆయన ఎకాయకి సామాన్య ప్రజలకు వినతిచేశాడు.



ఆయన తీవ్ర స్వభావం ప్రజలకు నచ్చింది. మరొకసారి ఆయన అధ్యక్షుడుగా ఎన్నికైనాడు.

ఆ తర్వాత నాలుగేండ్లు కార్మిక వివాదాలు చెలరేగినవి; యూరపులో యుద్ధానంతర సమస్యలు తలయెత్తినవి; కొరియాలో యుద్ధం రేగింది. కొరియాలో కమ్యూనిష్టులదాడి నరికట్టడానికి మిత్రరాజ్యసమితి పతాకంకింద అమెరికను సైన్యాలు పంపబడినవి.

ట్రూమన్ పరిపాలనాకాలంలో ఒక రాజ్యాంగ సవరణ ఆమోదించబడింది. దీనిప్రకారం, రెండుపర్యాయములకంటే ఎవరుగానీ అధ్యక్షుడుగా వుండకూడదు; ఒకవేళ, క్రిందటి అధ్యక్షుని పదవీ కాలంలో మిగిలిన పదవీకాలంలో సగంగానీ,

అంతకు ఎక్కువగానీ అధికారంలోవున్న అధ్యక్షుడు ఆ పిమ్మట ఒక్కసారే అధ్యక్షుడుగా వుంటాడు. ఐతే, ఈ నిబంధననుండి టూరమన్ మినహాయించ బడినప్పటికీనీ, మూడవర్యాయం అధ్యక్షుడుగా ఆయన ఎన్నికలకు నిలువలేదు.

1952లో డెమోక్రాటిక్ అభ్యర్థిగా నిలచిన అడ్లయ్ స్టీవెన్సన్ ఎన్నికల ప్రచారంలో పెరిసిడెంట్ టూరమన్ తీవ్రంగా పనిచేశాడు. కాని ఎడ్లయ్ స్టీవెన్సన్ ఓడిపోయాడు; కడచిన ఇరవై ఏండ్లలో మొదటిసారిగా ఒక రిపబ్లికన్ అధ్యక్షుడుగా ఎన్నికైనాడు.



# ద్విట్ డి. ఐసన్ హోవర్

## జనరల్ ఐక్

ఆక్టోబరు 14, 1890

రిపబ్లికన్


ముప్పదియైదవ అవ్వక్షకు 1953

ద్వితీయ ప్రపంచ యుద్ధానంతరం శాంతి నెలకొంటుందని అందరూ ఆశించారు; కాని, 1953 నాటికి దానిదూపు రేఖలు కూడా కనిపించలేదు. ప్రపంచంలో అన్ని దేశాలలోనూ, ఇంకా అశాంతి వుండనే వుంది. ఏ ఆదర్శాలమీద, ఏ సిద్ధాంతాలమీద నైతే అమెరికా సంయుక్త రాష్ట్రాలు నిర్మించబడినో అవి మనక మనకగా, చిందరవందరగా కనిపించసాగాయి. అందుచేత, దేశానికి వజ్రసంకల్పం, స్థిరచిత్తం కలిగిన నాయకుని అవసరం పూర్వం కంటే హెచ్చుగా కనిపించింది. చాలా సమస్యల నెమరొకన వలసి వున్నది.

కొరియాయుద్ధంలో దేశం చిక్కుకొని వున్నది. అమెరికా ఆశయాలకు విరుద్ధమైన రాజకీయభావాలు ప్రభుత్వంలో చొరబడ్డాయి. వన్నులు, ప్రజల జీవనవ్యయం పెరిగినవి. యుద్ధాలు, ఆర్థికమాంద్యం ఫలంగా జాతీయ ఋణం విపరీతంగా పెరిగింది. ధైర్యసాహసాలు, విజ్ఞత, మహోన్నత సిద్ధాంతాలు కల వ్యక్తి మాత్రమే దేశాన్ని ఈ కష్టకాలనుండి గట్టెక్కించగలడు.

ఎన్నో ప్రమాదాలతో నిండిన ఈ పరిస్థితులలో  
యునైటెడ్ స్టేట్స్ ప్రజలు డ్విట్ డి. ఐసెన్హోవరును తమ  
ముప్పైవాలుగవ అధ్యక్షుడుగా ఎన్నుకొన్నారు.

డ్విట్ ఐసెన్హోవరు టాక్సాస్ నందలి డెనిసన్ అనే  
చిన్న పట్టణంలో జన్మించాడు. అతనికి సంవత్సరమైనా నిండక  
ముందే ఆ కుటుంబం కాన్సాస్ లోని మైదాన ప్రాంతంలోవున్న  
ఎబిలేన్ కు తరలిపోయింది. అక్కడ అతని బాల్యం గడచింది.  
ఆయన తల్లి దండ్రులు రివర్ బ్రదరెన్ అనే క్రైస్తవసంప్ర



దాయానికి చెందిన వారు.  
ఈ శాఖకు చెందిన వారు  
సాధారణమైన దుస్తులు  
వేసుకొని చాలా నిరాశంబ  
రంగా జీవిస్తారు. ఆయన  
తల్లి దండ్రులకు దేశభక్తి  
మెండు. జీవిత లక్ష్యాన్ని  
సాధించాలంటే కష్టపడి,  
నిజాయితీగా పనిచేయట  
మొకటే మార్గమని ఆ తల్లి  
దండ్రులు తమ ఆరుగురు  
మగబిడ్డలకు బోధించారు.  
ఐక్ కూరగాయలమ్మి ఆ  
పేద సంసారానికి తోడ్పడు



తుండేవాడు. హైస్కూలువిద్య పూర్తిచేసిన పిమ్మట ఒక వెన్నడుకాణంలో పనిచేశాడు.

తర్వాత వెస్ట్ పాయింట్ లో చేరాడు; ఇక్కడ చదువు సంధ్యలలో గట్టివాడని పేరు తెచ్చుకొన్నాడు. ఫుట్ బాల్ జట్టుతో ఆడుతుండేవాడు. అక్కడ పట్టభద్రుడైన పిమ్మట లెప్టినెంట్ ఐసన్ హోవరు సైనికోపాధ్యాయుడుగా పనిచేశాడు. ప్రథమ ప్రపంచ సంగ్రామంలో విదేశరంగాలకు వెళ్ళాలని చూచాడు కాని, ప్రభుత్వం ఆయనను దేశంలోనే వుంచింది.

ప్రథమ, ద్వితీయ ప్రపంచసంగ్రామాల మధ్యకాలంలో కాన్సాన్ నందలి ఫోర్టు వీ వెన్ వర్క్ లోని జనరల్ స్టాఫ్ స్కూలులో



చేరితరగతి అంతటిలో మొదటివాడుగా ఉత్తీర్ణుడైనాడు. పిమ్మట ఫిలియప్పియనులో జనరల్ డగ్లస్ మెకార్థర్ క్రింద ఆరేండ్లు పనిచేశాడు.

ద్వితీయప్రపంచయుద్ధకాలంలో ఐసన్ హోవరు ప్రముఖ సేనా నాయకుడుగా గణుతికెక్కాడు. బ్రిగేడియర్ జనరల్ పదవినుండి గబగబ ఎగబాకి యూరపునందలి మిత్రరాజ్య సైన్యాలకు సర్వ సైన్యాధ్యక్షుడైనాడు. యుద్ధానంతరం సైనికోద్యోగం వదలి కొలంబియా విశ్వవిద్యాలయాధ్యక్షుడైనాడు.

ఆటపిమ్మట కొద్దిసంవత్సరాలకు జనరల్ ఐక్ తిరిగి సైనికోద్యోగాని కాహ్వానితుడై నాటో (నార్త్ అట్లాంటిక్ ట్రిడీ ఆర్గనైజేషన్) సైన్యాలన్నిటికి కమాండర్ గా యూరపు వెళ్లాడు. యూరపు సైన్యాలన్నిటిని కమ్యూనిస్టు దురాక్రమణనుండి రక్షణకు ఏకముఖం చేయవలసివుంది; కష్టసాధ్యమైన ఈ ప్రముఖ కార్యభారం ఆయన వహించాడు.

1948 సంవత్సరపు అధ్యక్షుని ఎన్నికలలో ఉభయ పక్షాలూ ఆయనను తమ అభ్యర్థిగా వరించినవి. అందు కాయన అంగీకరించలేదు. సైనికోద్యోగిగానే తాను స్వదేశాని కెక్కువ నేపచేయగలనని ఆయన విశ్వాసం. నాలుగేండ్ల తర్వాత, ఎంతో వత్తిడిచేయగా, తనదేశం సమర్పించగల ఈ అత్యున్నత పదవికి అభ్యర్థిగా తన పేరు సూచించటానికి అంగీకరించాడు. తాను రిపబ్లికన్ గా ప్రకటించుకొన్నాడు, సైనికోద్యోగానికి రాజీ



నామా ఇచ్చాడు; అధ్యక్ష ఎన్నికలకు తీవ్రంగా పనిచేశాడు. బ్రహ్మాండమైన రిపబ్లికను మెజారిటీతో అధ్యక్షుడుగా ఎన్నికైనాడు.

డ్విట్ ఐసన్ హోవరు ఇంతకుముందు మహాకష్టసాధ్యమైన పనులను నిర్వహించాడు. నైస్యంలో నీతి, స్థిరసంకల్పం గల నాయకుడుగా గుర్తింపుపరచుకొన్నాడు. ఐదు నక్షత్రపతకాల ఈ జనరలు మహానైనికుడనీ, బాధ్యతలు నిర్వహించగల దక్షుడనీ లోకానికి తెలుసును. జనరలుగా యుద్ధంలో కఠినంగా వర్తించేవాడు. కాని, నైనికాధికారిగా నైనికులయెడ దయాదాక్షిణ్యంతో, సమరసంగా వర్తించేవాడు. ఆరమరలు లేని మనిషి. అందరితో చనువుగావుంటాడు. ఉత్సాహంగా చిరునవ్వునవ్వుతూ, శాంతంగా, గంభీరంగా వుంటాడు.

డివీట్ ఎసన్ హోవరు అధ్యక్షుడుగా ఎన్నికైన వెంటనే  
 తన మంత్రివర్గాన్ని ఎన్నుకొన్నాడు. అందువలన ప్రాత  
 మంత్రివర్గ సభ్యులతో సూతనమంతులు ముఖ్య సమస్యలపై  
 సంప్రదించటానికి అవకాశం కలిగింది. ప్రపంచాన్ని ఎదు  
 ర్కొంటున్న గొప్ప సమస్యలలో కొరియా యుద్ధం ఒకటి  
 కావటంచేత, అమెరికా అధ్యక్షుడుగానూ, సర్వ సైన్యాధ్యక్షుడు  
 గానూ తా నీ సమస్యల విషయంలో సత్వరంగా విజ్ఞతతో  
 వ్యవహరించటానికి కావలసినభోగట్టాను వీలైనంతమట్టుకు సేక  
 రించేతలంపుతో ఆయన తలవని తలంపుగా కొరియా యుద్ధ  
 రంగంలో ప్రధమ శ్రేణులలోకి విమానంమీద వెళ్ళాడు.

1953లో ఆయన వైట్ హౌస్ ప్రవేశించినప్పుడు దేశ  
 నేతగా తా నెంత మహత్తరబాధ్యతల నెదుర్కొనవలసి వుందో  
 బాగా గుర్తించాడు. తా నెంతోనేవ చేసిన ఈ దేశంలో శాంతి  
 భద్రతల స్థాపనకు తన చిరకాల సైని కాసుభవాన్ని అంకితం  
 చేయవలసిన సమయం ఇప్పుడు వచ్చింది.

నూట ఇరవై నాలుగేండ్లపూర్వం, జార్జి వాషింగ్టన్  
 యునైటెడ్ స్టేట్సు ప్రధమాధ్యక్షుడుగా ప్రమాణ స్వీకారం  
 చేశాడు. ఈ ముప్పై నాలుగవ అధ్యక్షుడుకూడా అదేప్రమాణం  
 ప్రతి అమెరికనుకు స్వాతంత్ర్యమనే సూత్రంపై నిర్మించబడిన  
 ఈ మహాదేశం - 'అమెరికా సంయుక్త రాష్ట్రాల రాజ్యాంగాన్ని  
 భద్రపరచటానికి, సంరక్షించటానికి, సమర్థించటానికి'  
 స్వీకరించాడు.







---

**ADHYAKSHULA KATHALU**  
**A Desi Publication**

---

**Rs.**  
**1-50**

